



'தொட்ட குறை, விட்ட குறை' என்பார்கள். அந்த மாதிரி வடக்கு மாகாண முதலமைச்சராக இருந்த விக்னேஸ்வரனின் காலத்தில் விட்ட குறையான சில விவகாரங்களைத் தற்பேதைய மாகாண நிர்வாகம் - புதிய ஆளுநர் தலையி லானது - கையாள **பக்கம் 02** >>>

விடியல் 04

வள்ளுவர் ஆண்டு 2051 தை 19

திங்கட்கிழமை 03.02.2020

கதிர் 89

மாவை களமிறங்காவிடின் நானே வடக்கு முதலமைச்சர் வேட்பாளர்

அடித்துச் சொல்கிறார் சி.வீ.கே.சிவஞானம்

(எஸ்.நிதர்ஷன்)

மாகாணத்துக்கு என் சேவை உண்மையில் தேவை என்பதால் நாடாளுமன்றத் தேர்தலில் போட்டியிடுவதைப் பற்றி நான் சிந்திக்கவில்லை. அடுத்த மாகாண சபைத் தேர்தலில் முதலமைச்சர் வேட்பாளராக மாவை சேனாதி ராசாவே பொருத்தமானவர். ஆனாலும் ஏதேனும் காரணங்களால் அவர் களமிறங்காதவிடத்து அடுத்த தெரிவு நானாகவே இருக்கவேண்டும். இதனைக் கட்சி செய்யாதுவிட்டால் அதற்கு எதிராக எனது செயற்பாடுகளை முன்னெடுப்பேன்.

- இவ்வாறு இலங்கைத் தமிழரசுக் கட்சியின் மூத்த துணைத் தலைவரும் வடக்கு மாகாண அவைத் தலைவரு மான சி.வீ.கே.சிவஞானம் தெரிவித்துள்ளார்.

பக்கம் 03 >>>



வடக்குக் கட்டளைத் தளபதி விசனம்

இராணுவம் காணிகள் விடுவித்தும் மீள்குடியேற மக்கள் ஆர்வமில்லை

ஆனாலும் எஞ்சியவற்றையும் விடுவிக்கக் கோருகின்றனர்

(எஸ்.நிதர்ஷன்)

யாழ்ப்பாணம், பெப்ரவரி 03

யாழ்ப்பாணம் மாவட்டத்தில் இராணுவத்தினரால் விடுவிக்கப்பட்ட காணிகளில் மக்கள் மீள்குடியமர்வதற்கு ஆர்வம் காட்டவில்லை. எனினும் மீதமுள்ள காணிகளை விடுவிக்குமாறு கோருகின்றனர்

- இவ்வாறு வடக்குப் படைகளின் கட்டளைத் தளபதி மேஜர் ஜெனரல் ருவான் வணிகசூரிய தெரிவித்துள்ளார்.

பக்கம் 03 >>>



வெடிபொருள் தேடிய படைக்கு கிடைத்த வெற்றுப் பெட்டிகள்!



முல்லைத்தீவு, பெப்.03 முல்லைத்தீவு-கைவேலி கணேசா வித்தியாலய மைதானத்தில் புதைக்கப் பட்ட வெற்று வெடிபொருள் பெட்டிகள் **பக்கம் 03** >>>

இயற்கை முறையிலான நெற்றிச்செய்கையை பார்வையிட்டார் இந்தியத் துணைத் தூதுவர்



யாழ்ப்பாணம், பெப். 02 தீவகம் அல்லைப்பிட்டிப் பகுதியில் இயற்கை முறையில் செய்கை செய்யப்பட்ட நெல் விளைச் **பக்கம் 03** >>>

300 கிலோ கேரளக் கஞ்சாவுடன் புங்குடுதீவில் மாட்டியது படகு!

நான்கு பேர் கைதாகினர்



யாழ்ப்பாணம், பெப். 03 புங்குடுதீவுக் கடற்பரப்பில் மேற்கொள்ளப்பட்ட ரோந்துப் பணியின்போது சுமார் 300 கிலோ கேரளக் கஞ்சாவை கடற்படையினர் மீட்டனர். நேற்றுக் **பக்கம் 03** >>>

சுவிஸ் யுவதியின் மீது பாலியல் வன்புணர்வு

கொழும்பு, பெப். 03

சுவிஸ் நாட்டைச் சேர்ந்த யுவதியொருவர் அம்பாறையில் பாலியல் வன்புணர்வுக்குட்படுத்தப்பட்டுள்ளார் எனப் பொலிஸார் தெரிவித்தனர்.

இலங்கைக்குச் சுற்றுலா வந்த அந்தப் பெண் அம்பாறைக்குச் சென்ற நிலையிலேயே துஷ்பிரயோகத் துக்குட்படுத்தப்பட்டுள்ளார்.

அம்பாறை பொத்துவில் பகுதியிலுள்ள விடுதியொன்றில் தங்கியிருந்தவேளை இந்த **பக்கம் 03** >>>

எயார் பஸ் முறைகேடுகள் குறித்து விசாரணைக்கு கோட்டா பணிய்ப்பு

கொழும்பு, பெப். 03 விமானங்களைக் கொள்வனவு செய்வதற்காக சிறிலங்கன் விமான சேவைக்கும் எயார் பஸ் நிறுவனத்துக்கும் இடையில் மேற்கொள்ளப்பட்ட கொடுக்கல்-வாங்கலின் போது இடம்பெற்றவை எனக் கூறப்படும் நிதி மோசடிகள் குறித்து முழுமையாக விசாரணைசெய்யுமாறு ஜனாதிபதி கோட்டாபயராஜபக்ஷ அதிகாரிகளுக்குப் பணிப்புரை விடுத்த **பக்கம் 03** >>>

பனை அபிவிருத்திச் சபை தலைவராகச் சிங்களவர்!

பனைத் தொழிலை நசிவுக்குள்ளாக்குகின்ற பேரினவாத செயல் என்கிறார் ஐங்கரநேசன்



யாழ்ப்பாணம், பெப்.03 தமிழர் தாயகத்தின் தான்தோன்றித் தாவரம் பனை. இப்பெருமரம் தமிழ் மக்களின் பண்பாடு, பொருளாதாரம், சுற்றுச்சூழல் ஆகியனவற்றில் உயிரோட்டமான **பக்கம் 03** >>>

தமிழ், சிங்கள மக்களை தாரமாக்குகின்றது அரசு

சம்பிக்க ரணவக்க குற்றச்சாட்டு

கொழும்பு, பெப். 03
சிங்கள மற்றும் தமிழ் மக்
களை நெருக்கமாக்குவதற்கான

நடவடிக்கைகளை கடந்த அரசு
முன்னெடுத்தது என்றும், தற்
போதைய ஆட்சிதமிழ், சிங்கள

கூட்டுத் தலைமை முக்கியமானதல்ல

கஜேந்திரகுமார் கூறுகிறார்

யாழ்ப்பாணம், பெப்.03
யதார்த்தத்தை உணரத்
தொடங்கியிருக்கின்ற தமிழ் மக்
கள் உண்மையான, நேர்மை
யான, கொள்கையில் விட்டுக்
கொடுப்பில்லாத எங்களது தரப்
புக்கு முழுமையான ஆதரவை
வழங்குவார்கள் எனத் தெரி
வித்துள்ள தமிழ்த் தேசிய மக்கள்
முன்னணியின் தலைவர் கஜேந்
திரகுமார் பொன்னம்பலம், கூட்
டுத் தலைமைத்துவம் முக்கிய
மல்ல என்றும் குறிப்பிட்டுள்ளார்.

கூட்டுத் தலைமையின் முக்
கியத்துவம் குறித்து கேட்ட போதே
மேற்கண்டவாறு கூறினார். அவர்
மேலும் தெரிவிக்கையில் -
என்னைப் பொறுத்தவரை
கூட்டுத் தலைமைத்துவம் முக்கி
யமான விடயமல்ல. ஏனெனில்
இங்கு கூட்டுத் தலைமைத்துவம்
அல்ல முக்கியம். கொள்கைதான்
முக்கியம். நேர்மைத் தன்மை
தான் முக்கியம். உழுவலில்லாத,
நேர்மையாகத் தமிழ் மக்களு
டைய நலன்களை மட்டும்
மையப்படுத்தி செயற்படக் கூடிய,
உறுதியான தலைமைத்துவம்
தான் முக்கியம்.

அந்த பண்புகள்தான் முக்
கியம். எண்ணிக்கை முக்கிய
மல்ல. கூட்டுத் தலைமை என்று
சொல்வது வெறும் எண்ணிக்
கைதான். வெறும் எண்ணிக்கை
யைக் காட்டுகின்ற சொற்பதம்
தான் கூட்டுத் தலைமை. கூட்டுத்
தலைமை முக்கியமல்ல.

இந்த விடுதலைப் போராட்
டத்தை முன்னெடுப்பதற்கு எத்
தனையோ ஆயுத அமைப்புக்

கள் திட்டமிட்டு உருவாக்கப்பட்
டன. ஆனால் ஒரேயொரு ஆயுத
அமைப்புதான் - அது விடுத
லைப் புலிகள் அமைப்புமட்டும்
தான் - தமிழ் மக்களுடைய உண்
மையான விடுதலையை நோக்கி
செயற்பட்டவர்கள்.

மற்றத் தரப்புகள் எல்லாம்
ஒன்றாகக் கூடாது இருந்தவர்கள்.
ஆனால் தமிழ் மக்கள் யாரைத்
தெரிவு செய்தவர்கள்? நேர்மை
யாகத் தங்களுக்காக உயிர்த்தி
யாகம் செய்த, தமிழ் மக்களின்
நலன்களை மையப்படுத்தி செயற்
படக் கூடிய, ஒரேயொரு தரப்பாக
தமிழீழ விடுதலைப் புக்
கள் அமைப்பைத்தான் இணங்கண்
டார்கள். அங்கு ஒரு கூட்டும்
இருக்கவில்லையே?

தமிழ் மக்களைப் பொறுத்த
வரையில் தமிழ் மக்கள் சரியான
முடிவுக்கு வருகின்றனர். அந்த
முடிவு சரியாக, நேர்மையாகச்
செயற்படுகிற எங்கள் தரப்புக்
கான ஆதரவாக அமைகிறது.

ஆனால் தமிழ் தேசிய மக்
கள் முன்னணிக்கு அங்கீகாரம்
வரக்கூடாதென்பதற்காக - அதைக்
குழப்பி திசை திருப்புவதற்காக
- எங்களுக்கு வரக் கூடிய வாக்கு
வங்கிளைச் சிதறடிப்பதற்காகத்
தான் இப்போது எடுக்கப்படுகின்
கிற அத்தனை முயற்சிகளும்
நடக்கின்றன.

ஆனாலும் இந்த யதார்த்த
த்தை மக்கள் உணர்ந்தும் உள்
ளனர். ஆகவே உண்மையாக
நேர்மையாகச் செயற்படக் கூடிய
சரியான தரப்பை மக்கள் தெரிவு
செய்வார்கள். - என்றார். (ஐ-07)

மக்களைத் தாரமாக்கும் செயற்பாடுகளில் ஈடுபட்டு
வருகின்றது எனவும் நாடாளுமன்ற உறுப்பினர்
சம்பிக்க ரணவக்க தெரிவித்துள்ளார்.

அத்துடன், தமிழ் மக்களின் கடந்தகாலச் சூழலை
மீண்டும் நினைவுபடுத்தவா தமிழ்மொழியில்
தேசிய கீதம் இசைப்பதை ராஜபக்சு அரசு தடுக்
கின்றது எனவும் அவர் கேள்வியெழுப்பினார்.

எதிர்வரும் சுதந்திர தினத்தன்று தமிழில் தேசிய
கீதம் பாடப்படாது என அறிவிக்கப்பட்டுள்ள
நிலையில் இது தொடர்பாக கருத்துத் தெரிவிக்கும்
போதே அவர் இவ்வாறு குறிப்பிட்டார்.

அவர் மேலும் கூறுகையில் - இன்று இனவா
தக் கருத்துக்களை மட்டுமே அரசு பரப்பி வருகின்
றது. சகல மக்களும் ஒன்றாக வாழக்கூடிய சூழலை
நாம் அமைத்துக் கொடுத்தோம். ஆனால் ராஜ
பக்சுக்கள் ஆட்சிக்கு வந்தவுடன் மீண்டும் இனவாத
அரசியலைச் செய்ய ஆரம்பித்துள்ளனர்.

இலங்கையின் சுதந்திர தினம் நாளை கொண்

டாடப்படவுள்ள நிலையில் தமிழ்மொழியில்
தேசியகீதம் பாடப்படக் கூடாது என அறிவித்துள்
ளனர். ஆனால் எமது ஆட்சியில் அவ்வாறு எந்த
வொரு தடையையும் நாம் தமிழ், முஸ்லிம் மக்
களுக்கு எதிராகச் செய்யவில்லை.

சிங்கள மக்களும் அவ்வாறு தனித்துவமான
நிலைமைகளை எதிர்பார்க்கவும் இல்லை. நாம்
சிங்கள, தமிழ் மக்களை நெருக்கமாக்கும் நட
வடிக்கைகளை முன்னெடுத்தோம். ஆனால் இவர்
கள் ஆட்சிக்கு வந்தவுடன் தமிழ், சிங்கள மக்களைத்
தாரமாக்கும் செயற்பாடுகளில் ஈடுபட்டு வருகின்
றனர்.

தமிழ்மொழியில் தேசிய கீதம் இசைக்கவேண்
டாம் என அரசு கூறுகின்றது என்றால் அது வெறு
மனே தமது வெற்றியைத் தக்கவைத்துக்கொள்
ளவும் சிங்கள மக்களை தம்வசம் வைத்திருக்கச்
செய்யும் சூழ்ச்சியாகவுமே நாம் கருதுகின்றோம் -
என்றார். (ஐ)

இனி...

(முதலாம் பக்கத் தொடர்ச்சி)
வேண்டிய தேவை ஏற்பட்டுள்
ளது.

அதில் முக்கியமான ஒன்று
- முன்னாள் மாகாண அமைச்சர்
டெனீஸ்வரன் விவகாரம்.

டெனீஸ்வரன் 2017
ஓகஸ்ட் 24ஆம் திகதி முதல்
பதவியை விட்டு விலக்கியதா
கத் தெரிவித்து முதலமைச்சர்
விக்னேஸ்வரன் அனுப்பிய
கடிதம் செல்லுபடியற்றது என
மேன்முறையீட்டு நீதிமன்றம்
தீர்ப்பளித்துவிட்டது.

அந்தத் தீர்ப்பை இடை
நிறுத்தும் உத்தரவு எதனை
யும் முதலமைச்சர் விக்னேஸ்
வரன் தர்ப்பு அதற்கு மேலுள்ள
மேனிலை நீதிமன்றத்திடமி
ருந்து - உயர்நீதிமன்றத்திடமி
ருந்து - இதுவரை பெற்றுத்தர
வில்லை.

இதனால், மேன்முறையீட்டு
நீதிமன்றத் தீர்ப்பின் பிரகாரம்
2017 ஓகஸ்ட் முதல் 2018 செப்
ரம்பரில் வடக்கு மாகாண சபை
கலையும் வரையான காலத்
துக்குத் தாம் மாகாண அமை
ச்சராகப் பதவி வகித்தார் என்று
கருதி அதனடிப்படையில் உரிய
வேதனம், அலவன்ஸ்கள், பிற
கொடுப்பனவுகளைத் தமக்கு
வழங்கும்படி டெனீஸ்வரன்
மாகாண நிர்வாகத்தைக் கோரி
யிருக்கின்றார் என்று கேள்வி.

சட்டமா அதிபர் திணைக்
களத்தின் ஆலோசனைபெற்று
அதனடிப்படையில் இந்தக்
கொடுப்பனவை வழங்குவ
தற்கு மாகாண சபையின் தற்
போதைய நிர்வாகம் தீர்மானித்தி
ருப்பதாகக் கேள்வி, அதுதான்
சரியான நடைமுறை.

டெனீஸ்வரனுக்கு மாத்திரம்
என்றால் மாதாந்தம் சுமார்
மூன்று, மூன்றரை லட்சம் ரூபா
என்ற அடிப்படையில் பதினான்கு
மாதங்களுக்கு சுமார் ஐம்பது
லட்சம் ரூபா வரை மாகாண நிர்
வாகம் கொடுக்க வேண்டியி
ருக்கும் என்பது எனது கணிப்
பீடு.

தவிரவும், அடுத்த கட்டமா
கத் தாம் அமைச்சராகப் பதவி
வகித்த காலத்தில் தமக்கு உத்
தியோகபூர்வமாக வழங்கப்பட்ட
ஆளணியினருக்கான கொடுப்
பனவுகளையும் அவர்களுக்கு
வழங்கும்படி டெனீஸ்வரன்
கோருவார் எனத் தெரிகின்றது.
அது இன்னொரு ஐம்பது லட்சம்
ரூபா வரை அமையும்.

இரண்டு கொடுப்பனவு
களையும் வடக்கு மாகாண
நிர்வாகம் வழங்குவதாயின்
அதற்கு சுமார் ஒரு கோடி ரூபா
தேவை. அதை வெறுமனே
கஜானாவில் இருந்து அள்
ளிக்கொடுக்க முடியாது மாகாண
நிர்வாகம். மாகாண நிதியிலி
ருந்து காசோலை எழுதிக்
கொடுத்துவிட்டு சுமமா' இருக்
கவும் முடியாது.

இந்தக் கொடுப்பனவுகள்
ஏற்கனவே ஒன்றோ அல்லது
மூன்று அமைச்சர்களுக்குச்
செலுத்தப்பட்டுள்ளது. அவர்
களது ஆளணியினருக்கு வழங்
கப்பட்டுள்ளது.

அந்த அமைச்சரின் அல்
லது அமைச்சர்களின் நியம
னங்கள் தப்பு, டெனீஸ்வரனே
அந்தப் பதவியில் இருந்திருக்க
வேண்டும் என்ற நீதிமன்ற உத்
தரவின் பேரில்தான் இப்படி
டெனீஸ்வரனுக்கும் அவரது
ஆளணியினருக்கும் அந்தக்
கொடுப்பனவுகளை மீள வழங்க
வேண்டி ஏற்பட்டுள்ளது.

ஆகவே, ஒரு புறம் டெனீஸ்
வரனுக்கு மேலதிகமாக அந்
தக் கொடுப்பனவுகளை வழங்
கும் அதேசமயம், தவறான நிய
மனம் மூலம் அதைப் பெற்
றுக்கொண்ட தரப்புகளிடமி
ருந்து மீள அவற்றைப் பெற்
றுக்கொள்ள வேண்டிய அவசி
யம் - கட்டாயம் - புதிய மாகாண
நிர்வாகத்துக்கு ஏற்பட்டிருக்கின்
றது. அதனைத்தான் 'விட்ட
குறைதொட்டகுறை' என்றேன்.

அதனை எப்படி மாகாண
நிர்வாகம் மீளப்பெறப்போகின்
றது என்பதுதான் கேள்வி.

2017 ஓகஸ்ட் வரை டெனீஸ்
வரன் வைத்திருந்த அமைச்சுப்

பதவிகளை முதல்வர் விக்
னேஸ்வரன் பங்கிட்டு மூன்று
பேரிடம் ஒப்படைத்தார். ஒரு
பிரிவை அனந்தி சசிதரனிட
மும், ஒரு பகுதியை சிவநேச
னிடமும் ஒப்படைத்த அவர்
எஞ்சியதுறைகளைத்தாம் தம்
கைவசம் வைத்திருந்தார்.

அப்படியாயின் இந்த மூன்று
அமைச்சர்களிடமும் அவர்க
ளின் ஆளணியிடமிருந்து
தான் இந்த நிதியை மீளப்பெற்
றாக வேண்டியிருக்கும். வடக்கு,
மாகாண நிர்வாகம் என்ன
செய்யப்போகின்றது என்பதைப்
பொறுத்திருந்து பார்ப்போம்.

பாவம், நீதியரசர் விக்னேஸ்
வரன், வடக்கு மாகாண சபை
யின் எஞ்சிய 37 உறுப்பினர்கள்
என்ற முறையில் தங்களுக்குக்
கிடைத்த வரியில்லா வாகன
இறக்குமதிப் பெர்மிட்டை' பயன்
படுத்தி சுளையாக ஏற்பமிட்ட
னர். அதுவும் கூட முதல்வர்
விக்னேஸ்வரனுக்குக் கிடைக்க
வில்லை.

இப்போது இந்தப் பிரச்சினை
யால், பெற்றுக்கொண்ட வேத
னத்தில் கணிசமான ஒரு பகுதி
யைத்திரும்பச் செலுத்த வேண்டி
வந்தால் அது இன்னும் நெருக்
கடி.

வாய்ப்புக்கிடைத்தால், முதல்
வராக இருந்த போது நீதியரசர்
விக்னேஸ்வரன் பெறுவதற்கு
உரித்துடைய அந்த வரியில்லா
வாகன 'பெர்மிட்டை' அவருக்குப்
பெற்றுக் கொடுத்து - நீதியரசர்
ருக்கு நீதி செய்யுங்கள் - என்று
பிரதமர் மஹிந்த ராஜபக்சு
வின் காத்தில் போட்டு வைக்க
வேண்டும்.

சுக் அரசியல்வாதிக்கு உரிய
தைச் செய்வதில் மஹிந்தர் ஓர்
எவு ஒழுங்கானவர். இப்போதும்
கூட, தமது அரசியல் எதிரியான
ரணில் விக்ரமசிங்கவுக்கு
முன்னாள் பிரதமர் என்ற முறை
யில் அவருக்குக் கிடைக்க
வேண்டிய வசதிகள், உரித்துக்
களை மஹிந்தர் தவறாது
பெற்றுக்கொடுத்தவர் அல்
லவா...?

-மின்னல்-

புலிகளின் ஆவணங்களுடன் கிளிநொச்சியில் ஒருவர் கைது!



கிளிநொச்சி, பெப். 03
தமிழீழ விடுதலைப் புலிக
ளின் 29 ஆவணங்கள், சட்ட
விரோதமாகத் தயாரிக்கப்பட்ட
ஐந்து ரப்பர் முத்திரைகள், ஒரு
மெமரி காட், ஒரு பென் ரைவ்
ஆகியவற்றுடன் சந்தேக நபர்
ஒருவர் நேற்று கைது செய்யப்

பட்டுள்ளார்.

கிளிநொச்சி விவேகானந்த
நகர் கிழக்கில் உள்ள வீடொன்
றில் இருந்தே மேற்கண்ட சான்
றுப்பொருள்களுடன் அதேபகுதி
யைச் சேர்ந்த 37 வயதான சந்
தேக நபர் கைது செய்யப்பட்டுள்
ளார். (ஐ)

கிழக்கில் புதிய கட்சி!

‘இலங்கைதமிழர் முற்போக்கு முன்னணி’ என்ற பெயரில், புதிய அரசியல் கட்சி ஒன்று மட்டக்களப்பில் நேற்று அங்குராப்பணம் செய்து வைக்கப்பட்டது. மட்டக்களப்பு, களு வாஞ்சிக் குடி இராசமாணிக்கம் மண்டபத்தில் நேற்று நடைபெற்ற கட்சியின் அங்குராப்பண நிகழ்வில் முன்னாள் பிரதீயமைச்சர் கணேசமூர்த்தி, கிழக்குப் பல்கலைக் கழகப் பேராசிரியர் ம.செல்வராசா உள்ளிட்ட பலர் கலந்து கொண்டனர்.

இலங்கைதமிழர் முற்போக்கு முன்னணிகட்சியின் தலைவராக

இயற்கை...

(முதலாம் பக்கத் தொடர்ச்சி) சலை இந்தியத் துணைத் தூதுவர் கே.பாலசு சந்திரன் நேற்று ஞாயிற்றுக்கிழமை நேரில் சென்று பார்வையிட்டார்.

அல்லைப்பிட்டியைச் சேர்ந்த மகேஸ்வரநாதன் கிரிசன் என்ற விவசாயி இயற்கை முறைகளைப் பயன்படுத்தி, பாரம்பரியமான பெரும்போக நெற்செய்கையை மேற்கொண்டிருந்தார்.

இதன் பெறுபேறுகள் வெற்றியடைந்திருக்கின்ற நிலையில், அதனை இந்தியத் துணைத் தூதுவர் நேரில் சென்று பார்வையிட்டார். இயற்கை விவசாயிக் கும் தனது பாராட்டுக்களை அவர். தெரிவித்துக் கொண்டார்.

இயற்கை விவசாயியான கிரிசன், பாராம்பரிய விதை நெல் இனங்களான மொட்டைக்கறுப்பன் போன்ற நெல் இனங்களை

முன்னாள் பிரதீயமைச்சர் சோமசுந்தரம், செயலாளராகக் கணபதிப்பிள்ளை சிறிஸ்குமார், பொருளாளராக தருமரெட்டணம் தயானந்தன், தேசிய அமைப்பாளராகப் போராசியரியர் ம.செல்வராசா ஆகியோருடன் பிரதேச, மாவட்ட, மாகாண இணைப்பாளர்கள் இதன்போது அறிமுகம் செய்து வைக்கப்பட்டனர்.

இதன்போது கட்சியின் எதிர்காலச் செயற்பாடுகள், நிர்வாகக் கட்டமைப்புக்கள், எதிர்வரும் நாடாளுமன்றத் தேர்தலில் போட்டியிடுவது உள்ளிட்ட விளக்கவுரைகள் இடம்பெற்றன. (ஐ)

இயற்கை வழிமுறைகளைப்பின்பற்றி பயிர்ச் செய்கை மேற்கொண்டிருந்தார்.

இயற்கை விவசாயம் தொடர்பில் விழிப்புணர்வை ஏற்படுத்தும் வகையிலேயே இந்தியத் துணைத் தூதுவர் தனது பயணத்தை மேற்கொண்டிருந்தார்.

இராசாயனமற்ற மரக்கறிகள், கீரை வகைகளை உற்பத்தி செய்யும் கிரிசன், யாழ்ப்பாணம் கல் தூரியார் வீதி இலக்கம் - 384 என்ற முகவரியில் இயற்கை விவசாய மரக்கறி விற்பனை நிலையம் ஒன்றையும் நடத்தி வருகின்றார்.

யாழ்ப்பாணம் சர்வதேச வர்த்தகச் சந்தையில், அல்லை இயற்கை விவசாயின் இலைக்கஞ்சி பொது மக்களிடையே வரவேற்பினைப் பெற்றிருந்தமை குறிப்பிடத்தக்கது. (ஐ-07)

பனை...

(முதலாம் பக்கத் தொடர்ச்சி) பங்களிப்பை நல்கித் தமிழ்த் தேசியத்தின் மிகக்கான அடையாளமாகத் திகழ்கின்றது. தமிழின் முகவரியாக விளங்குகின்ற இப்பெருவளத்தின் அபிவிருத்திக்கென இதனுடன் எவ்விதத்திலேனும் தொடர்புற்றிராத தென்னிலங்கைச் சிங்களவர் ஒருவரைப் புதிய அரசு தலைவராக நியமனம் செய்திருக்கிறது.

அங்கு தொட்டு, இங்கு தொட்டுக் கடைசியில் உயிர்மடியில் கைவைப்பது போன்ற அரசின் இச்செயற்பாடு பேரினவாதத்தின் உச்சகட்ட வெளிப்பாடேயன்றி வேறொன்று அல்ல என்று தமிழ்த் தேசியப் பசுமை இயக்கத்தின் தலைவரும் வடக்கின் முன்னாள் விவசாய அமைச்சருமான பொ. ஜங்கரநேசன் தனது கடுமையான கண்டனத்தைத் தெரிவித்திருக்கிறார்.

பனை அபிவிருத்திச்சபையின் புதிய தலைவராக அரசால் தென்னிலங்கையைச் சேர்ந்த கிரிசாந்தா பத்திராஜ என்பவர் நியமனம் செய்யப்பட்டுள்ளார்.

இது தொடர்பாக பொ. ஜங்கரநேசன் வெளியிட்டுள்ள ஊடக அறிக்கையிலேயே இவ்வாறு கண்டனம் தெரிவிக்கப்பட்டுள்ளது.

அந்த அறிக்கையில் - தமிழர்களின் வாழ்வியலில் பிரிக்க முடியாத பிணைப்பைக் கொண்டிருக்கும் பனைமரத்தில் இருந்து பொருளாதார ரீதியாக உச்சப்பயன்களைப் பெறும் நோக்குடனேயே பனை அபிவிருத்திச்சபை உருவாக்கப்பட்டது. ஆனால், இதன் தலைவர்களாக நியமிக்கப்பட்டவர்களில் ஒரு சிலரே பனையின் சமூக, பொருளாதாரம் பற்றிய பட்டறிவும் புலமை சார் அறிவும் கொண்டவர்களாக இருந்துள்ளார்கள்.

பனை அபிவிருத்திச் சபையின் தலைவர்களில் பெரும்பாலானவர்கள் அரசியற் சிபாரிசு

எயார் பஸ்...

(முதலாம் பக்கத் தொடர்ச்சி) துள்ளார். தேசிய விமான சேவை, விமான உற்பத்தியில் ஈடுபட்டுள்ள எயார் பஸ் நிறுவனத்துடனான கொடுக்கல் வாங்கலின் போது சில நபர்களினால் மேற்கொள்ளப்பட்டதாகக் கூறப்படும் நிதி மோசடி தொடர்பான தகவல்கள் நேற்று வெளியான வார இறுதி ஆங்கிலச் செய்திப் பத்திரிகைகளிலும் இணையத்தளங்களிலும் இடம்பெற்றிருந்தன.

இந்தக் குற்றச்சாட்டுக் குறித்து அனைத்துத் தரப்புகளையும் உள்ளடக்கிய வகையில் உடனடியாக முழுமையான விசாரணை யொன்றை மேற்கொண்டு அது பற்றித் தனக்கு அறிவிக்குமாறு ஊடகச் செய்திகளைப் பார்வையிட்ட ஜனாதிபதி பணிப்புரை விடுத்துள்ளார். (ஐ)

வெடிபொருள்...

(முதலாம் பக்கத் தொடர்ச்சி) படையினரால் நேற்று மீட்கப்பட்டதுள்ளன.

புதுக்குடியிருப்பு - கைவேலி கணேசா வித்தியாசாலைக்கு முன்னால் விளையாட்டுப் போட்டிக்காகக் கொடிக் கம்பம் நாட்டுவதற்குக் கிடங்கு தோண்டிய போது பெட்டிகளில் அலவாங்கு குத்திச் சத்தம் கேட்டுள்ளது.

இதனைத் தொடர்ந்து புதுக்குடியிருப்பு பொலிஸார், சம்பவ இடத்துக்கு விரைந்து இடத்தை அடையாளப்படுத்தியமையுடன் பொலிஸ் பாதுகாப்பும் போட்டுள்ளார்கள்.

இந்நிலையில், நேற்று முன்தினம் அந்தப் பகுதியை உடனடியாக அகழ்வதற்கு நீதிமன்ற அனுமதி பெறப்பட்டு, நேற்று சிறப்பு அதிரடிப்படையினர் வரவழைக்கப்பட்டு அந்த இடம் அகழப்பட்டது. அப்போது, 81 மில்லி மீற்றர் எறிகணைகள் வைக்கும் 13 பெட்டிகள் மண்கள் போட்டு நிரப்பப்பட்ட நிலையில் நிலத்துக்கு அடியில் இருந்து மீட்கப்பட்டன.

சிறப்பு அதிரடிப்படையினர் அந்தப் பகுதியை துப்புரவு செய்து, அகழ்வு செய்த இடத்தை மூடி விட்டு வெறும் பெட்டிகளையே எடுத்துச் சென்றுள்ளனர். (ஐ)

300 கிலோ...

(முதலாம் பக்கத் தொடர்ச்சி) காலை அந்தப் பிரதேசத்தில் தரித்து நின்ற சந்தேகத்திற்கிடமான டிங்கி படகொன்றை சோதனையிட்ட போது அதில் மறைத்து வைக்கப்பட்டிருந்த சுமார் 300 கிலோ கேரளக் கஞ்சா கண்டு பிடிக்கப்பட்டதாக, கடற்படையின் ஊடகப் பிரிவு தெரிவித்துள்ளது.

இதன்போது டிங்கி படகில் இருந்த இரண்டு சந்தேக நபர்களைக் கடற்படையினர் கைது செய்துள்ளனர். சந்தேக நபர்கள் வழங்கிய தகவல்களின் அடிப்படையில், யாழ்ப்பாணம், சங்குப் பிட்டிப் பகுதியில் மேலும் இரு போதைப்பொருள் கடத்தல் காரர்களைக் கடற்படையினர் கைது செய்யுள்ளனர்.

கைப்பற்றப்பட்ட கேரளக் கஞ்சாவை மேலதிக விசாரணைகளுக்காக யாழ்ப்போதைப் பொருள் தடுப்புப் பிரிவிடம் ஒப்படைக்க நடவடிக்கை எடுக்கப்பட்டுள்ளது. (ஐ-07)

மாவை...

(முதலாம் பக்கத் தொடர்ச்சி) நடைபெறவிருக்கும் நாடாளுமன்றத் தேர்தல் மற்றும் மாகாண சபைத் தேர்தல்கள் குறித்து கருத்து வெளியிடும் போதே அவர் மேற்கண்டவாறு கூறினார்.

அவர் மேலும் தெரிவிக்கையில் -

என்னைப் பொறுத்தவரை அரசியலில் ஒரு நிதானமான கொள்கையை பிற்பற்றுவதன் நான். நாடாளுமன்றத் தேர்தலில் மூன்று தேர்தல்களில் போட்டியிட்டிருந்தேன். இப்போது இருக்கும் எல்லாரும் 2010 இற்குப் பிறகு வந்தவர்கள். ஆனால் 2001 இல் இருந்து 2001, 2004, 2010 ஆகிய நாடாளுமன்றத் தேர்தல்களில் போட்டியிட்டிருந்தேன்.

ஆனால் இப்போது மாகாண சபையில் தான் என் சேவை தேவை என்று நான் நினைக்கின்றேன். இனிமேல் வரக் கூடிய ஒரு சபை இதுவரை இருந்த சபையிலும் பார்க்க எந்த நிலையில் இருக்குமென்று என்னால் நினைத்துக் கூடப் பார்க்க முடியவில்லை. ஒரு திறமான சபையிலேயே எங்கள் செயற்பாடுகள் திறமையாக அமையவில்லை என்பது என் கவலை.

ஆகவே என் சேவை உண்மையாக மாகாணத்துக்குத்தான் தேவை என்பது என் கருத்து. மதிப்பீடுகளின் அடிப்படையில் எனக்குள் அந்தக் கருத்து இருக்க வேண்டும். ஆகவே அடுத்த ஒரு மாகாண சபைத் தேர்தல் நடக்குமாக இருந்தால் நான் மாகாண சபையுடாக மக்களுக்குச் சேவையாற்றலாம், சேவையாற்ற வேண்டுமென்ற கருத்தின் அடிப்படையில் நாடாளுமன்றத் தேர்தலைப் பற்றி நான் சிந்திப்பதில்லை.

நாடாளுமன்றத் தேர்தல் முடிவடைந்து பின்னர்தான் மாகாண சபைத் தேர்தல் நடக்கும். இப்போது இருக்கும் சூழ்நிலையில் மாவை சேனாதிராசாதான் தலைமைத்துவத்தோடு ஏனைய பங்களிகள் கட்சிகளின் தலைவர்கள் ஆதரவோடு பொருத்தமானவராக இருப்பார் என்பதைத் தெரிவித்துக் கொள்கிறேன்.

அப்படியான நிலை உருவாகி மாவை சேனாதிராசா மாகாண சபைத் தேர்தலில் போட்டியிட்டால் அவரை ஆதரித்துச் செயற்படுவது தான் என் கருத்து. ஆனால் அவர்களிடமிருங்காவிட்டால் அந்த இடத்துக்கு மற்றவர்கள் என்ன சொன்னாலும் பரவாயில்லை, அந்த மாகாண நிர்வாகம், மாகாண ஏற்பாடுகள், சட்டங்கள் எல்லாவற்றையும் தெரிந்து கொண்டிருக்கும் வகையில் எனக்கும் உரிமை இருக்கிறது. அந்த உரிமையை நிச்சயமாக நான் முன்வைப்பேன்.

இந்த விடயத்தில் இதற்கு மாறாக கட்சி ஒரு முடிவெடுத்தால் அது மக்களின் தீர்ப்பு. அப்படியான தேவை ஏற்பட்டால் அல்லது எனக்கு அதில் உடன்பாடு இல்லை என்றால் இதுதான் இந்த நாட்டு மக்களின் கருத்து விதி என்று நினைத்து ஒதுங்கி விடுவது எனக்குப் பிரச்சினை என்று நான் நினைக்கவில்லை.

ஆனால் அவ்வாறான தவறான ஒரு தெரிவு வருகின்ற போது அதற்கு எதிரான கருத்தை நான் மக்களுக்குச் சொல்லியே வைப்பேன். அப்படியான ஒருவரை கட்சி சிந்திக்கின்றதா என்பது எனக்குத் தெரியவில்லை - என்றார். (ஐ-07)

சுவீஸ்...

(முதலாம் பக்கத் தொடர்ச்சி) யுவதியை 18 வயது இளைஞன் துஷ்பிரயோகத்துக்குட்படுத்தி உள்ளார் எனக் கூறப்படுகின்றது.

சந்தேக நபரைத் தாங்கள் கைது செய்துள்ளனர் எனப் பொலிஸார் தெரிவித்தனர். (ஐ)

இராணுவம்...

(முதலாம் பக்கத் தொடர்ச்சி) யாழ்ப்பாணம் - பலாலி படைத் தலைமையகத்தில் நேற்று மாணவர்களுக்கு சைக்கிள் வழங்கும் நிகழ்வு இடம்பெற்றது. அதில் கலந்துகொண்ட இராணுவக் கட்டளைத் தளபதியிடம், “எதிர்வரும் காலங்களில் காணி விடுவிப்பு தொடர்பாக ஏதாவது முன்னேற்றகரமான நடவடிக்கைகள் முன்னெடுக்கப்படுகின்றனவா?” - என ஊடகவியலாளர்கள் கேள்வி எழுப்பினர். அதற்கு அவர் இவ்வாறு பதிலளித்தார்.

யாழ்ப்பாணம் இராணுவக் கட்டளைத் தளபதி மேஜர் ஜெனரல் ருவான் வணிகசூரிய மேலும் தெரிவிக்கையில் -

இராணுவத்தினரால் உயர் பாதுகாப்பு வலயம் எனப் பிரகடனப்படுத்தப்பட்டு கையகப்படுத்தப்பட்டு பாதுகாப்புப் படையினரின் பாவனையில் இருந்து 8 ஆயிரத்து 800 ஏக்கர் காணிகள் இதுவரை விடுவிக்கப்பட்டுள்ளன. ஆனால் விடுவிக்கப்பட்ட காணிகளில் 4 ஆயிரத்து 770 ஏக்கர் காணிகளுக்கு உரிமையாளர்கள் இல்லாத நிலையில் அவை தொடர்ந்தும் மக்கள் பயன்படுத்தாத நிலையில் உள்ளன. அந்தக் காணிகள் பற்றைக் காடுகளாகக் காணப்படுகின்றன.

காணிகளை விடுவிக்குமாறு போராட்டங்களை மேற்கொள்ளும் பொதுமக்கள், இராணுவத்தினர் அவற்றை விடுவித்த பின்னர் மீள்குடியமர்வதற்கு ஆர்வம் காட்டவில்லை.

குறிப்பாக 4 ஆயிரத்து 770 ஏக்கர் காணிகள் தொடர்ந்தும் பற்றைக்காடாக கவனிப்பாற்றிக் காணப்படுகின்றன. இது எமக்கு வேதனை அளிக்கின்றது. யாழ்ப்பாணம் மக்களின் வாழ்வாதாரத்தை மேம்படுத்த நாங்கள் பல்வேறு வேலைத்திட்டங்களைச் செய்து வருகின்றோம். இதுவரை நூற்றுக்கு அதிகமான வீடுகளைக் கட்டி வழங்கியுள்ளோம். அது போல் மாணவர்களின் கல்வித் தேவைக்கு 5,500 க்கு அதிகமான சைக்கிள்களை வழங்கியுள்ளோம்.

இராணுவம் எந்த எதிர்பார்ப்பும் இன்றியே இதனை செய்து வருகின்றது. இன்றும் பல்வேறு வேலைத்திட்டங்களைச் செய்ய நாங்கள் தயாராக உள்ளோம். குறிப்பாக பொதுமக்களின் காணிகளை முற்றாக விடுவிப்பதற்கான வேலைத்திட்டங்களை முன்னோக்கிச் செய்து வருகின்றோம். ஆனால் காணி உரிமையாளர்கள் வந்து மீள்குடிய மரவேண்டும் என்பதே எங்கள் விருப்பம்.

நான் நினைக்கின்றேன் காணி உரிமையாளர்கள் பலர் வெளிநாடுகளில் வசித்து வருகின்றனர். விடுவிக்கப்பட்ட காணிகளில் மக்கள் மீள்குடியமரும் இடத்து இராணுவம் பல்வேறு உதவிகளை வழங்கத் தயாராக உள்ளது - என்றார். (ஐ-07)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - https://kalaikkathir.online

தமிழர் தேசத்தில் தமிழில் தேசிய கீதம்

தேசிய கீதத்தை என்ன மொழியில் இசைப்பது என்பது தொடர்பில் இலங்கை அரசின் நிலைப்பாடு யாது என்பது வெளியாகிவிட்டது.

அது தொடர்பில் இந்த அரசின் முக்கிய அமைச்சர்களில் ஒருவரான விமல் வீரவன்சு தெரிவித்த அறிவுபூர்வமற்ற கருத்து அவரின் உண்மையான நிலைப்பாட்டை அம்பலப்படுத்தி நிற்கின்றது.

“இலங்கை சிங்கள, பௌத்த நாடு என்பதால் தேசிய கீதம் சிங்கள மொழியில் பாடப்பட்டேயாக வேண்டும். அதைத் தமிழ் மொழியில் பாடினால் இந்த நாட்டில் இரண்டு பிரிவினர் இருக்கின்றார்கள் என்று அர்த்தப்படும். அதன் அர்த்தம் தனி நாடு உருவாகுவதற்கு பிரபாகரன் விரும்பிய தமிழீழம் மலர்வதற்கு வழி வகுக்கும்.” - இப்படி ஒரு கண்டுபிடிப்பை வெளியிட்டிருக்கின்றார் அமைச்சர் விமல் வீரவன்சு.

ஒரு பேச்சுக்கு - நையாண்டித்தனத்துக்கு - கிண்டலுக்கு - இதனை அமைச்சர் விமல் வீரவன்சுவின் ‘கண்டுபிடிப்பு’ என்று நாம் இப்பத்தியில் குறிப்பிட்டாலும் அது அவரின் நிலைப்பாடு மட்டுமல்ல என்பதுதான் உண்மை.

தென்னிலங்கை பௌத்த, சிங்கள மேலாண்மைவாதத்தின் கருத்து நிலைப்பாடும் கூட அத்தகையதே. இந்தப் பிரச்சினைமீது பேரினவாதத்தின் ஒட்டுமொத்த தரிசனமும் அதே போன்றதுதான்.

தமிழில் பாட முடியாது என்று மேலாதிக்கத்தைத் தீணிப் பதன் மூலம் சிங்களத்தின் மேலாண்மையை நிலைநிறுத்தி விட்டதான குரூர்ச் சிந்தனைதான் அமைச்சர் விமல் வீரவன்சு போன்றோரின் இத்தகைய கருத்துநிலைப்பாடு; வெளிப்பாட்டுக்கு அடிப்படை.

இங்கும் கூட அமைச்சர் விமல் வீரவன்சு போன்றோரும் ‘அவசைநினைத்துக் கொண்டு உரலைத்தான் இயக்கிறார்கள்’.

இந்த இலங்கைத் தீவில் வெவ்வேறு மொழிகள், வெவ்வேறு கலாசாரங்கள், வெவ்வேறு மொழிகள் - தனித்துவமான - புவியியல் ரீதியில் தொடராக இணைந்துள்ள - தாயகப் பிரதேசங்கள், வேறுபாடான வழக்காறுகள், பண்பியல்புகள், சிறப்பான வாழ்வியல் கோலங்கள், தனித்துவமான சரித்திரங்களோடு இரண்டு தேசிய இனங்கள் காலங்காலமாக வாழ்ந்து வருகின்றன என்பதே வரலாற்று உண்மை.

இந்த வரலாற்று உண்மை, இந்த இலங்கைத் தீவு இரண்டு பெரும் தனித்துவமான தேசியங்களின் தாயகங்களைக் கொண்டது என்ற நினைவை வெளிப்படுத்தி நிற்கின்றது.

தனித்துவமான இரண்டு தேசியங்களின் தாயகமே இலங்கைத் தீவு என்ற உண்மையை ஏற்க மறுத்து, வரலாற்று மொழி திரிவுபடுத்த முயலும் பேரினவாதம், அந்த நடவடிக்கையின் ஓர் அங்கமாகவே தேசிய கீதத்தைத் தமிழில் இசைப்பதை அங்கீகரிக்க மறுக்கின்றது.

தேசிய கீதத்தைத் தமிழில் பாடுவதைப் பார்த்திருந்தால் அது, இந்த நாட்டில் இரண்டு தேசியங்கள் உள்ளன என்று ஒப்புக் கொண்டதாகி விடுமோ என்று அது தனக்குள் தப்புக் கணக்குப் போடுகின்றது. அதன் பிரதிபலிப்புத்தான் அமைச்சர் விமல் வீரவன்சுவின் இந்த வீறாப்புப் பேச்சு.

நாம் குறிப்பிட்ட இந்த விடயத்தையே வடக்கு மாகாண முன்னாள் முதலமைச்சரும், தமிழ் மக்கள் கூட்டணியின் செயலாளர் நாயகமுமான நீதியரசர் சி. வி. விக்கனேஸ்வரன் கொழும்புத் தமிழ் வார இதழ் ஒன்றுக்கு அளித்த செவ்வியல் தெரிவித்திருக்கின்றார்.

“இம்முறை சுதந்திர தின விழாவில் சிங்களத்தில் மாத் திரமே தேசிய கீதம் இசைக்கப்படும் என அரசாங்கம் அறிவித்திருப்பதானது, தமிழ் மக்களும் இந்த நாட்டில் அங்கம் என்றோ அவர்களின் மொழி, கலாசாரம், பூர்வீகம் என்பவற்றை ஏற்றுக் கொள்வதாகவோ இல்லை என்பதையே எடுத்துக் காட்டுவதாக அமைந்துள்ளது.” என்று நீதியரசர் விக்கனேஸ்வரன் சுட்டிக்காட்டுகின்றமை இதனைத்தான்.

“தேசிய கீதம் இசைக்கப்படும்போது ஒவ்வொரு வரும் அவரவர் தாய் மொழியில் அதனைப் பாட முடியும் என்பதானது தமிழ் மக்களுக்கு வழங்கப்படும் ஒரு சலுகையைப் போன்ற அறிவிப்பாகத் தோன்றுகின்றது. இதன் மூலம் உண்மையான புரிந்துணர்வையும் சமாதானத்தையும் ஏற்படுத்த முடியாது. அதனை அரசு புரிந்து கொள்ள வேண்டும்” என்று விக்கனேஸ்வரன் கூறுகின்றமை முற்றிலும் சரியான கருத்து.

ஆனால் அரசின் இந்த முடிவு உண்மையில் அதன் பேரின வாதத்தனத்தின் - மேலாண்மைப் போக்கின் - மேலாதிக்கத்தின் - வெளிப்பாடாக இருக்கின்ற போதிலும், அந்த நோக்கத்தை எட்டுவதில் கூட அரசு முட்டாள்தனமாகத்தான் செயற்படுகின்றது என்பது வியப்புக்குரியது.

ஏற்கனவே நாட்டின் அரசமைப்பில் - அதன் தமிழ் மொழிப் பிரதியில் - தமிழிலேயே தேசிய கீதம் உள்ளது. சிங்கள மொழி வழவத்தின் மொழிபெயர்ப்புப் பெரும்பாலும் பூரண வழவத்தில் தமிழ்மொழிப் பிரதியில் தமிழில் இருப்பதாலும், நீண்ட காலமாகத் தமிழில் அது பாடப்பட்டு வருவது நிஜம் என்பதாலும், தேசிய கீதத்தைத் தமிழில் பாட முடியாது என அரசாங்கத் தரப்பால் உத்தரவிட முடியாதுள்ளது. அதனால் தேசிய நிகழ்வில் தமிழில் அதைப் பாட முடியாது என்று அது அதிகாரத் தனத்தோடு உத்தரவிடுகின்றது.

வேண்டுமானால் தமிழர்கள் தத்தமது பிரதேசத்தில் தமிழில் அதை இசைக்கட்டும் என்பது அரசு வழங்கும் சகாயம்.

உண்மையில் அந்த சகாயத்தின் அர்த்தம் - தமிழர் பிரதேசத்தில் தமிழில் தேசிய கீதம் கையாளப்படும் வகையில் இந்தத் தீவில் தமிழருக்கென்று தனியான தாயகம் உள்ளது என்பதுதான்.!

அரசமைப்பு முறைமையை மீறியேவிட்டார் கோட்டாபய!

மாலை எம்.பி. காட்டம்

யாழ்ப்பாணம், பெப். 03

2015ஆம் ஆண்டு ஜனாதிபதித் தேர்தலின் பின்னர் சுதந்திர தின விழா, மற்றும் பொது நிகழ்ச்சிகளில், அரசமைப்பு விதிமுறையின்படி தேசிய கீதம் சிங்களம், தமிழ் ஆகிய மொழிகளில் பாடப்பட்டு, இசைக்கப்பட்டு வந்தது. ஆனால், கடந்த ஜனாதிபதித் தேர்தலில் கோட்டாபய ராஜபக்ஷ வெற்றிபெற்ற பின்னர் இது மீறப்பட்டுள்ளது.

- இவ்வாறு காட்டமாகத் தெரிவித்துள்ளார் இலங்கைத் தமிழரசுக் கட்சியின் தலைவரும் தமிழ்த் தேசியக் கூட்டமைப்பின் யாழ்ப்பாணம் மாவட்ட நாடாளுமன்ற உறுப்பினருமான மாலை சேனாதிராசா.

இலங்கையின் சுதந்திர தின நிகழ்வில் இந்த முறை சிங்கள மொழியில் மட்டுமே தேசிய கீதம் இசைக்கப்படும் என்று அரசு உத்தியோகபூர்வமாக அறிவித்துள்ளது. இதற்கு கண்டித்து மாலை சேனாதிராசா எம்.பி. வெளியிட்ட ஊடக அறிக்கையில் மேலும் குறிப்பிடப்பட்டுள்ளது:-

1949இல் சுதந்திர தினத்தில் சிங்களத்திலும் தமிழிலும் தேசிய கீதம் பாடப்பட்டது. தமிழில் அப்போது நல்லதம்பி என்பவர் மொழிபெயர்த்திருந்தார். 1956இல் சிங்களம் மட்டும் சட்டம் வந்த பின்னும் 1987ஆம் ஆண்டு வரை இரு மொழிகளிலும் தேசிய கீதம் பாடப்பட்டது.

பின்னர் 2015இல் நடைபெற்ற ஜனாதிபதித் தேர்தலுடன் தேசிய கீதம் தமிழிலும் பாடி இசைப்பதற்கு நடைமுறை வந்தது.

இந்தநிலையில், 2019ஆம் ஆண்டு நவம்பர் மாதம் நடைபெற்ற ஜனாதிபதித் தேர்தலில் ஸ்ரீலங்கா பொதுஜன முன்னணியின் வேட்பாளரான கோட்டாபய ராஜபக்ஷ வெற்றி பெற்றார். அவர் ஜனாதிபதியானதும், ஐக்கிய தேசிய முன்னணி அரசுக்கு நாடாளுமன்றில் பெரும்பான்மைப் பலம் இருந்த போதிலும் பிரதமர் ரணில் விக்கிரமசிங்க பதவியிலிருந்து விலக, ஸ்ரீலங்கா பொதுஜன முன்னணியின் தலைவரான மஹிந்த ராஜபக்ஷ பிரதமராகப் பதவியேற்றார். இடைக்கால அரசு அமைக்கப்பட்டது.

பொதுநிர்வாக அமைச்சும் அரசும் எதிர்வரும் 4ஆம் திகதி கொண்டாடப்படவுள்ள சுதந்திர தின விழாவில் தேசிய கீதம் சிங்கள மொழியில் மட்டும் பாடவும் இசைக்கவும் வேண்டும் என்று அறிவித்திருக்கின்றது. ஆனால், பல நாடுகளில் அந்த நாட்டுத் தேசிய கீதம் பல மொழிகளிலும் பாடப்படுகின்றன.

2015இன் பின் சுதந்திர தின விழாவிலும் அரசு நிகழ்ச்சிகளிலும் பாடசாலைகள், பொது நிகழ்ச்சிகளிலும் கூட தேசிய கீதம் சிங்களம், தமிழ் ஆகிய இரு மொழிகளிலும் பாடவும் இசைக்கவும் நடைமுறையில் கடைப்பிடிக்கப்பட்டு வந்துள்ளது. அரசமைப்பு விதிமுறையின்படியே இந்த நிகழ்ச்சிகளில் இரு மொழிகளிலும் தேசிய கீதம் இசைக்கப்பட்டது. ஆனால், இந்த நல்லிணக்க நடவடிக்கை தற்போது மீறப்பட்டுள்ளது.

1956ஆம் ஆண்டு ஜூன் மாதம் 5ஆம் திகதி, அப்போது பிரதமராக இருந்த பண்டாரநாயக்க நாட்டின் அரசு கரும மொழி சிங்களம் மட்டும் என்று நாடாளுமன்றில் தீர்மானம் கொண்டுவந்து நிறைவேற்றினார். அதனை எதிர்த்தும், தமிழுக்கும் சம உரிமை வழங்குமாறு வலியுறுத்தியும் தந்தை செல்வநாயகம் தலைமையில் இலங்கைத் தமிழரசுக் கட்சி நாடாளுமன்றின் (முழு நாடாளுமன்றம்) முன்பாக காலிமுகத்திடலில் சத்தியாக்கிரகப் போராட்டம் நடைபெற்றது. ஏனைய தமிழ் நாடாளுமன்ற உறுப்பினர்களும் தலைவர்களும் உயர் தகை சான்றோரும் அந்தப் போராட்டத்தில் கலந்துகொண்டனர்.

அந்தச் சத்தியாக்கிரகிகள் மீது சிங்களத் தீவிரவாதிகள் கருங்கற்களை வீசியும், மூங்கில் தடிகளால் தாக்குதல் நடத்தியும் கலவரத்தை உண்டாக்கினர். அதில் சத்தியாக்கிரகிகள் குறிப்பாக நாடாளுமன்ற உறுப்பினர்களில் வன்னியசிங்கம், அமிர்தலிங்கம், நாசுநாதன் ஆகியோர் படுகாயமடைந்தனர். அமிர்தலிங்கத்தின் தலை பிளந்தது. காலிமுகத்திடல் குருதி சிந்திய களமாகியிருந்தது. அமிர்தலிங்கம் தலைக்குக் கட்டுப்போட



டும் குருதி சிந்தியபடி நாடாளுமன்றக்குள் சென்றார்; அங்கு உரையாற்றினார்.

தனிச் சிங்களச் சட்டத்தை எதிர்த்து உரையாற்றிய தமிழ் நாடாளுமன்ற உறுப்பினர்களும், இதுசாரி நாடாளுமன்ற உறுப்பினர்களும் அதை எதிர்த்தும் வாக்களித்தனர்.

சமசமாயக் கட்சித் தலைவர் கொல்வின் ஆர்.டி.சிவ்வா நாடாளுமன்றில் பேசும்போது, ஒரு மொழி (சிங்களம்) என்றால் இரண்டு நாடு; இரண்டு மொழிகள் (சிங்களமும் தமிழும்) என்றால் ஒரு நாடு என்று கூறினார். இன்றுவரை பெரும் இரத்தக்களரி ஏற்பட்டு, இலட்சக்கணக்கோரைப் பலிகொடுத்தும் இந்த நிலைமை மாறவில்லை.

தந்தை செல்வநாயகம் நாடாளுமன்றத்திலும் 1949 முதல் நடைபெற்ற மாநாடுகளிலும் இலங்கைக்குச் சுதந்திரம் கிடைத்தபோதும் தமிழருக்குச் சுதந்திரம் கிடைக்கவில்லை; ஐரோப்பியரிடம் இழந்த சுதந்திரத்தை மீட்கப் போராட வேண்டும் என்று கூறினார். பல போராட்டங்கள் பல வடிவங்களில் இடம்பெற்று வந்திருக்கின்றன.

1956இன் பின் இலங்கையில் தமிழ் மக்களின் மொழிப் போராட்டங்களின்போது இந்திய நாட்டின் கவர்னர் ஜெனரலாய் (முதல் ஜனாதிபதி) விளங்கிய இராஜ கோபாலாச்சாரியார் தனது ‘சுவராஜ்’ புத்திகையில் பிவருமாறு குறிப்பிட்டார். ‘இலங்கையில் இரண்டு இனங்களுக்கிடையில் நடைபெறும் போட்டியின் வெளி அறிகுறியே மொழிப்பிரச்சினை. இது மொழிகளுக்கிடையிலோ, பண்பாடுகளுக்கிடையிலோ நடைபெறும் போராட்டமல்ல. இரண்டு சமூகங்களுக்கிடையில் நடைபெறும் போராட்டமாகும். தமிழ்பேசும் மக்கள் சமத்துவமாக நடத்தப்படப் போகின்றார்களா? இல்லையா? என்பதே கேள்வி’ - என்று எழுதினார்.

உலகின் பல நாடுகளில் அந்த நாடுகளின் மொழிகளில் தேசிய கீதங்கள் பாடப்படுகின்றன. அந்த நாடுகளின் மக்களின் மொழிகளில், இயற்கை அமைவுகளின், பிரதேசங்களின் அடையாளங்கள், பண்பாடுகள் பற்றி சுதந்திரத்தின் தாகம் பற்றிக் குறிப்பிடுகின்ற தேசிய கீதங்களைப் பார்க்கின்றோம்.

அண்மையில் அமைச்சர் ஒருவர் இந்தியாவில் ஒரு மொழியிலேதான் தேசிய கீதம் பாடப்படுகின்றது. இலங்கையில் சிங்கள மொழியில் தேசிய கீதம் பாடுவதில் என்ன தவறு என்று அறிவற்றுப் பேசினார்.

இந்திய நாடு சுதந்திரம் பெற்று உருவாக்கிய அரசமைப்பு இன்று பூரணமான ஒரு கூட்டாட்சி. அதாவது 'Federal Constitution' என்ற கூட்டாட்சி அரசமைப்பைக் கொண்டுள்ள நாடு இந்தியா. பல பிராந்திய, பல மொழிகளில் மொழி மாநிலங்கள், பூரண அதிகார ஆட்சி முறைகளைக் கொண்டுள்ளன. மாநிலங்களுக்குள்ளும் சமூகங்கள் பிரதேசங்கள் மட்டத்தில் அதிகாரங்களைப் பகிர்வதற்கும் இடமுண்டு. அவ்வாறு பகிரப்படும் உள்ளன.

அற்புதமான இந்திய தேசிய கீதம் இதயங்களை எழுச்சி கொள்ளும் வகையில் அமைந்துள்ளது. அந்த நாட்டின் தேசிய கீத இந்த மொழியில் இல்லை. இரவீந்திரநாத் தாகூர் வங்க மொழியிலே உருவாக்கிய தேசிய கீதம் வங்க மொழியில் தான் பாடப்படுகின்றது. இந்திய நாட்டின் இனங்கள், மொழிகள், மொழி பிராந்தியங்கள், மாநில அரசுகளின் பெயர்கள், நதிகளின் மலைகளின் பெயர்கள் தேசிய கீதத்திலே குறிப்பிடப்படுகின்றன. இவையெல்லாம் இலங்கை நாட்டின் பௌத்த, சிங்கள பெரும்பான்மைத்துவ அடிப்படைவாதிகளுக்குப் புலப்படாது - என்றுள்ளது. (ஐ)

நாளை 04.02.2020 - செவ்வாய்க்கிழமை
 நட்சத்திரம்: ரோகிணி மு.இ.11.06 வரை
 திதி : தசமி மு.இ. 06.46 வரை
 இராகுகாலம் : 03.35 - 05.05
 சூ நேரம் : 11.05 - 12.35

கொரோனா பீதியில் இலங்கை!



கொழும்பு, பெப். 03
சீனாவில் இருந்து பரவும் கொரோனா வைரஸ் பாதிப்பை தடுக்க இலங்கையிலும் கடுமையான முன்னெச்சரிக்கை நடவடிக்கைகள் மேற்கொள்ளப்பட்டுள்ளன. விமானநிலையங்கள், ரயில்நிலையங்கள், வைத்தியசாலைகளில், முக கவசங்களை அணிந்தபடியும், உடல் கவசங்களை அணிந்தபடியும் அரச பணியாளர்களும், பொதுமக்களும் நடமாடுகின்றனர்.



தலைமைத்துவப் பண்புகளுடன் மாணவர் வளர்க்கப்படவேண்டும்!

சிறீதரன் எம்.பி. தெரிவிப்பு

கிளிநொச்சி, பெப். 03
தலைமைத்துவ பண்புகளுடன் எமது இளைஞர்களும் மாணவர்களும் வளர்க்கப்பட வேண்டும் என தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறீதரன் தெரிவித்துள்ளார்.

பண்டத்தரிப்பு இந்துக் கல்லூரியின் வருடாந்த இல்ல மெய்வல்லுனர் திறனாய்வுப் போட்டியில் முதன்மை விருந்தினராக கலந்துகொண்டு உரையாற்றுகையிலேயே மேற்கண்டவாறு தெரிவித்தார்.

அவர் அங்கு மேலும் தெரிவிக்கையில் -

மாணவர்கள் சுயநலத்திற்காக கல்வி கற்கக்கூடாது. உங்களை நம்பித்தான் இந்த தேசமும் இனமும் இருக்கிறது என்பதை உணர்ந்து கொண்டு தன்னம்பிக்கையுடன் கல்வியை கற்பதுடன், விளையாட்டிலும் அதே உணர்வுடன் ஈடுபடுவீர்கள் ஆயின் நீங்கள் இந்த பூமிப் பந்திலே வெற்றி பெற்ற மனிதர்களாக நீங்கள் மாறுவீர்கள். எங்கள் இனத்திற்கும் தேசத்திற்கும் தலைமைத்துவத்தை



வழங்கமுடியும் என்ற தன்னம்பிக்கையுடன் கல்வியைத்தொடருங்கள் எனவும் ஆசிரியர்களும் பெற்றோர்களும் மாணவர்களை தலைமைத்துவ பண்புள்ளவர்களாக வளர்த்தெடுக்க வேண்டும் - என்றார்.

பாடசாலையின் முதல்வர் புள்பரட்ணம் தலைமையில் இடம்பெற்ற நிகழ்வில், முன்னாள் பாடசாலையின் பிரதி முதல்வர், அயற்பாடசாலைகளின் அதிபர்கள், ஆசிரியர்கள், பாடசாலையின் ஆசிரியர்கள், மாணவர்கள், பெற்றோர்கள், பழைய மாணவர்கள் எனப் பலரும் கலந்து கொண்டனர்.



கடலில் மிதந்தன கஞ்சா பொதிகள்



யாழ்ப்பாணம், பெப். 03
மயிலிட்டிக் கடல் பகுதியில் ரோந்துப் பணியின் போது 97 கிலோ கேரளக் கஞ்சாவை இலங்கைக் கடற்படை கண்டுபிடித்தது. கடலில் மிதந்து கொண்டிருந்த சந்தேகத்திற்கிடமான இரண்டு பொதிகளிலேயே கேரளக் கஞ்சா இருப்பது கண்டுபிடிக்கப்பட்டது.

புதிய கூட்டணி பூச்சாண்டியே!

கோட்டா அணி பரிசீலிப்பு

கொழும்பு, பெப். 03
எதிர்க்கட்சித் தலைவர் சஜித் பிரேமதாஸ தலைமையிலான கூட்டணியை பொதுத்தேர்தலில் மண்கவ்வவைப்போம் என்று தெரிவித்தார் ஸ்ரீலங்கா சுதந்திரக் கட்சியின் உறுப்பினர் சாந்த பண்டார. அவர் மேலும் கூறியதாவது: - ஐக்கிய தேசியக் கட்சி தலைமையிலான பெருங் கூட்டணியைத்தான் கடந்த ஜனாதிபதித் தேர்தலில் தோற்கடித்தோம். தற்போது பரந்துபட்ட அரசியல் கூட்டணி என்று கூறிக்கொண்டு

அதே அணிதான் பொதுத் தேர்தலுக்குத் தயாராகின்றது. ஜனாதிபதி தேர்தலின்போது ஐக்கியமாக இருந்தவர்கள் இன்று பல அணிகளாகப் பிரிந்து நிற்கின்றனர். கூட்டணி பலனீனமடைந்துவிட்டது. பொதுத்தேர்தலில் எமது பரந்துபட்ட கூட்டணி, ஐக்கிய தேசியக் கட்சியை இலகுவில் தோற்கடிக்கும். ஜனாதிபதியின் வேலைத்திட்டத்தை தொடர்ந்தும் முன்னெடுக்கப்படமான ஆட்சி அமைப்போம் - என்றார். (ஐ)



SRI MURUGAN

COMMUNICATION & AGENCY POST OFFICE

உலகெங்குமிருந்து

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்: அதிவிரைவு பாதுகாப்பு நம்பகத் தன்மை.



மூலமாக அனுப்பப்படும் பணத்தை பாதுகாப்பாக எம்மிடம் பெற்று பயன்பாட்டை பயினை பரிசாக வெல்லுங்கள்.

No.303, K.K.S Road, Jaffna Sri Lanka Tel : 021 222 2670 / 5392
Email : SriMurugan09@gmail.com Fax:021 222 3214
Srimurugan303@gmail.com

ராஜீவ் கொலைக் குற்றவாளிகளின் விடுதலை; ஆளுநரின் முடிவுக்கு காத்திருக்கிறது தமிழகம்



ராஜீவ் காந்தி படுகொலையில் சிறையில் இருக்கும் ஏழு பேரை விடுவிக்க தமிழக ஆளுநர் நல்ல முடிவை எடுப்பார் என்று தமிழக அரசு காத்துக் கொண்டிருப்பதாக தமிழக சட்டத்துறை அமைச்சர் சி.வி.சண்முகம் தெரிவித்துள்ளார்.

தமிழ்நாடு டாக்டர் அம்பேத்கர் சட்டப்பல்கலைக்கழகத்தின் பத்தாவது பட்டமளிப்பு விழா பல்கலைக்கழக வளாகத்தில் நடைபெற்றது. ஆளுநர் பன்வாரிலால் புரோகித், உச்ச நீதிமன்ற, உயர் நீதிமன்ற தலைமை நீதிபதி

கள், சட்டத்துறை அமைச்சர் சி.வி. சண்முகம் உள்ளிட்டோர் கலந்து கொண்டனர்.

நிகழ்ச்சிக்குப் பின் செய்தியாளர்களிடம் பேசிய அமைச்சர், 7 பேர் விடுதலை தொடர்பாக ஆளுநர் நல்ல முடிவை எடுப்பார் என்று மாநில அரசு காத்துக்கொண்டிருப்பதாகக் கூறினார்.

இந்த ஏழு பேரையும் விடுதலை செய்யும் தமிழக அரசின் தீர்மானம் ஆளுநரின் அங்கீகாரத்துக்காகக் நீண்ட காலம் காத்துக் கிடக்கின்றது என்பது தெரிந்ததே.

அயனாவரம் சிறுமி பாலியல் வல்லுறவு வழக்கில் 15 பேர் குற்றவாளிகள் என்று நீதிமன்றம் தீர்ப்பு!



சென்னை, பெப். 03

அயனாவரம் சிறுமி பாலியல் வழக்கில் கைது செய்யப்பட்ட 16 பேரில் ஒருவரை தவிர 15 பேரைக் குற்றவாளிகள் என்று சிறப்பு நீதிமன்ற நீதிபதி நேற்று தீர்ப்பு அளித்தார். குற்றவாளிகளுக்கான தண்டனை விவரம் இன்று (திங்கட்கிழமை) அறிவிக்கப்படும் என்றும் நீதிபதி தெரிவித்தார்.

சென்னை அயனாவரம் அடுக்குமாடி குடியிருப்பில் வசித்து வந்த 12 வயது மாற்றுத்திறனாளி சிறுமியை கடந்த 2018 ஜனவரி மாதம் முதல் ஜூன் மாதம் வரை தொடர்ச்சியாகப் பலர் பாலியல் வன்கொடுமை செய்துள்ளனர். இதுகுறித்து அயனாவரம் அனைத்து மகளிர் பொலிஸ் நிலையத்தில் அந்த சிறுமியின் தாயார் புகார் செய்தார். இதனடிப்படையில் பொலிஸார் வழக்குப்பதிவு செய்து விசாரித்தனர்.

அப்போது, அக்குடியிருப்பில் 'லிவ் ஓபரேட்டர்கள், பிளம்பர்கள், காவலாளிகள், தோட்டக்காரர்கள், வீட்டு வேலை செய்தவர்களே இந்த கொடுமையைச் செய்திருப்பது தெரியவந்தது. அந்த குடியிருப்பில் லிவ் ஓபரேட்டராக வேலை செய்த ரவிக்குமார் (வயது 56) என்பவர்தான் இந்தச் சிறுமியை முதலில் மிரட்டி, பாலியல் கொடுமை செய்துள்ளார். இதன்பின்னர் ஒவ்வொருவராக இந்த சிறுமியை பாலியல் கொடுமை செய்துள்ளனர்.

யல் கொடுமை செய்துள்ளார். இதன்பின்னர் ஒவ்வொருவராக இந்த சிறுமியை பாலியல் கொடுமை செய்துள்ளனர்.

இதையடுத்து, பாலியல் கொடுமை செய்த லிவ் ஓபரேட்டர் ரவிக்குமார், பிளம்பர் சுரேஷ் (32), வீட்டு வேலைக்காரர் ராஜசேகர் (48), காவலாளிகள் ஏரால் பிராஸ் (58), அபிகே (28), சுகுமாரன் (60), முருகேசன் (54), லிவ் ஓபரேட்டர் பரமசிவம் (60), பிளம்பர் ஜெயகண்ணேஷ் (23), லிவ் ஓபரேட்டர் பாபு (36), காவலாளி பழனி (40), லிவ் ஓபரேட்டர் தீனதயாளன் (50), பிளம்பர்கள் ராஜா (32), சூர்யா (23), தோட்டப்பணியாளர் குணசேகரன் (55), வீட்டு வேலைக்காரர் ஜெயராமன் (26), எலக்ட்ரிசியன் உமாபதி (42) ஆகியோரை அயனாவரம் மகளிர் பொலிஸார் கைது செய்தார்.

அப்போது இந்த சம்பவம் பெரும் பரபரப்பை உண்டாக்கியது. இந்த 17 பேரும் சென்னை மகளிர் நீதிமன்றத்தில் முன்னிலைப்படுத்த அழைத்து வந்தபோது, அவர்களை சில இளம் சட்டத்தரணிகள் சுற்றி வளைத்துத் தாக்கினர்.


கைது செய்யப்பட்ட 17 பேரும் குண்டர் தடுப்புச் சட்டத்தின் கீழ் சிறையில் அடைக்கப்பட்டனர்.

இந்த வழக்கு விசாரணையின்போது குற்றம் சாட்டப்பட்டவர்களில் ஒருவரான லிவ் ஓபரேட்டர் பாபு உடல்நலக்குறைவு காரணமாக இறந்தார். இதையடுத்து 16 பேருக்கு எதிராக நடந்த இந்த வழக்கில், அரசு தரப்பில் 36 சாட்சிகளும், குற்றம் சாட்டப்பட்டவர்கள் தரப்பில் 7 சாட்சிகளும் விசாரிக்கப்பட்டனர். 120 சான்றாவணங்கள் சமர்ப்பிக்கப்பட்டன.

'குற்றம் சாட்டப்பட்ட தோட்ட பணியாளர் குணசேகரன் (55) என்பவர் மீதான குற்றச்சாட்டு நிரூபிக்கப்படவில்லை. அதனால் அவரை இந்த வழக்கில் இருந்து விடுதலை செய்கிறேன்' என்று நீதிபதி கூறினார்.

சென்னை விமான நிலையத்தில் ஒரு கோடி ரூபா தங்க வேட்டை

துப்புரவுப் பணிப்பெண்ணின் இடுப்பில் இரண்டரை கிலோ தங்கக் கட்டிகள்



சென்னை, பெப். 03

சென்னை விமான நிலையத்தில் துப்புரவு பணியாளரான விஜயகுமாரி என்ற பெண் ஒருவரிடமிருந்து 2 கிலோ 400 கிராம் தங்கத்தை மத்திய தொழில் பாதுகாப்புப் படை பொலிஸார் பறிமுதல் செய்துள்ளனர்.

சர்வதேச விமான நிலையத்திலிருந்து அவசரமாக அவர் வெளியே செல்ல முயற்சித்தபோது மடக்கிய பொலிஸார் அவரைச் சோதனையிட்டபோது ஒரு கோடி ரூபா மதிப்புடைய தங்கம் சிக்கியது.

100 கிராம் எடை கொண்ட 24 தங்கக்கட்டிகளை தனது இடுப்பில் கருப்பு டேப்டுடன் ஒட்டி மறைத்து வைத்திருந்தமை கண்டுபிடிக்கப்பட்டது. அவரிடம் விசாரணை மேற்கொள்ளப்பட்டு வருகிறது.

இதனிடையே சென்னை விமான நிலையத்தில் தங்கம் கடத்தி வந்த நான்கு பயணிகள் கைது செய்யப்பட்டுள்ளனர். அவர்களிடமிருந்து சுமார் ஒரு கோடியே 87 லட்சம் ரூபாய் மதிப்புடைய 4 கிலோ 460 கிராம் தங்க ஆபரணங்கள் பறிமுதல் செய்யப்பட்டுள்ளன.

சீனாவில் இருந்து டெல்லிக்கு அழைத்து வரப்பட்ட இந்தியர்கள் தீவிரமான மருத்துவக் கண்காணிப்பில்

கொரோனா வைரஸ் பரவியுள்ள சீனாவின் வுகானில் இருந்து ஏர் இந்தியா விமானம் மூலம் டெல்லிக்கு அழைத்து வரப்பட்ட 324 இந்தியர்கள் தீவிரமான மருத்துவக் கண்காணிப்புக்கு உட்படுத்தப்பட்டுள்ளனர்.

220 பேர் டெல்லியை அடுத்த ஹரியானா மாநிலம் மாணேசரிலும் 104 பேர் ITBP சாவலா மருத்துவ முகாமிலும் வைத்துப் பரிசோதிக்கப்பட்டு வருகின்றனர்.

நேற்று ஒரே நாளில் 326 விமானங்களில் வந்து இறங்கிய 54 ஆயிரத்து

332 பயணிகளுக்கு மருத்துவப் பரிசோதனை நடத்தப்பட்டுள்ளது.

சந்தேகத்தின் பேரில் பரிசோதிக்கப்பட்ட 98 பயணிகளில் 97 பேருக்கு நோய்த் தொற்று ஏதுமில்லை என்றும், கேரளாவைச் சேர்ந்த மாணவி ஒருவர் மட்டுமே நோய் அறிகுறிகளுடன் இருந்ததால் அவர் தனிமைப்படுத்தப்பட்டு சிகிச்சைபெற்று வருகிறார் எனவும் அதிகாரிகள் தெரிவித்தனர். அந்த மாணவியின் உடல்நிலையும் முன்னேறி வருவதாகக் கேரள அரசு அறிவித்துள்ளது.



2ஆவது தொகுதி இந்தியர் வுகானிலிருந்து மீண்டனர்

சீனாவின் ஹுபே மாகாணம், வுகான் நகரில் இருந்து 323 இந்தியர்கள் ஏர் - இந்தியாவின் இரண்டாவது சிறப்பு விமானம் மூலம் நேற்று ஞாயிற்றுக் கிழமை காலை இந்தியா புறப்பட்டு வந்து



சேர்ந்தனர்.

சீனாவின் ஹுபே மாகாணம், வுகான் நகரில் கொரோனா வைரஸ் வேகமாக பரவி வரும் நிலையில், சுமார் 600 இந்தியர்கள் தாய்நாட்டுக்கு திரும்ப மத்திய அரசிடம் விருப்பம் தெரிவித்தனர். இதையடுத்து, அங்குள்ள இந்தியர்களை அழைத்து வருவதற்காக, இரு ஏர் இந்தியா சிறப்பு விமானங்கள் ஏற்பாடு செய்யப்பட்டன.

சீனாவின் ஹுபே மாகாணம், வுகானில் இருக்கும் இதர இந்தியர்களையும்

அழைத்து வர மற்றொரு சிறப்பு விமானம் சனிக்கிழமை புறப்பட்டுச் சென்றது. இந்த நிலையில், ஏர் இந்தியா போயிங் 747 ரக 2ஆவது சிறப்பு விமானம், வுகான் நகரில் இருந்து 323 இந்தியர்கள் மற்றும் மாலத்தீவைச் சேர்ந்த 7 பேருடன் ஞாயிற்றுக்கிழமை காலை இந்தியா புறப்பட்டது.

முன்னதாக, ஏர் - இந்தியாவின் சிறப்பு விமானம் மூலம் வுகான் நகரில் இருந்து முதல்கட்டமாக 324 இந்தியர்கள் சனிக்கிழமை காலை 7:30 மணியளவில் தில்லி விமானநிலையம் வந்தடைந்தனர்.

இந்தியா திரும்பியுள்ள அனைவரும் 14 நாட்கள் வரை தனிமைப்படுத்தி வைக்கப்பட்டு கண்காணிக்கப்பட உள்ளனர். கொரோனா

வைரஸ் பாதிப்பு அறிகுறி உள்ளவர்களைத் தனியாக வைத்து, அடிப்படை மருத்துவ சிகிச்சை அளிப்பதற்காக ஐ.டி.பி.பி (இந்தோ - திபெத் எல்லை காவல் படை) சார்பில் டில்லியில் 600 படுக்கைகளுடன் தனி மருத்துவ முகாம் அமைக்கப்பட்டுள்ளது. மேலும், டில்லியிலுள்ள சஃப்தார்ஜங் மருத்துவமனையில் 50 படுக்கைகளுடன் தீவிர சிகிச்சை பிரிவு ஏற்படுத்தப்பட்டுள்ளதாக மத்திய சுகாதாரத் துறை அமைச்சகம் தெரிவித்துள்ளது.

இதயத்தை எடுத்துச் சென்ற ஹெலி விபத்தில் சிக்கியது!

ஜப்பானில் சம்பவம்

டோக்கியோ, பெப். 03
ஜப்பானில் பொலிஸ் ஹெலிகொப்டர் ஒன்று, இதய மாற்று அறுவை சிகிச்சைக்காக இதயத்தை எடுத்துச் சென்றபோது வயலில் விழுந்து விபத்தில் சிக்கியது. ஜப்பானில் புகழிமாவில் 50 வயது கடந்த ஒருவர் நேற்றுமுன்தினம் மூளைச்சாவு அடைந்தார். அவரது இதயத்தை எடுத்து மற்றொருவருக்கு பொருத்திக் கொள்ள குடும்பத்தினர் சம்மதம் அளித்தனர். அதைத் தொடர்ந்து அவரது இதயத்தை அகற்றி, டோக்கியோவில் பல்கலைக்கழக ஆஸ்பத்திரியில் சேர்க்கப்பட்டுள்ள ஒருவருக்கு பொருத்த முடிவானது. உடனே டாக்டர்கள் அவரது இதயத்தை அறுவை சிகிச்சை மூலம் அகற்றினர்.



அந்த இதயத்தை விரைவாக கொண்டு போய்ச் சேர்ப்பதற்காக பொலிஸ் ஹெலிகொப்டரில் எடுத்துச் சென்றனர். அந்த ஹெலிகொப்டரில் 3 பொலிஸ் அதிகாரிகள்,

2 தொழில்நுட்ப உதவியாளர்கள், 2 மருத்துவ பணியாளர்கள் என 7 பேர் இருந்தனர்.

ஆனால் அந்த ஹெலிகொப்டர் எதிர்பாராத விதமாக கொரியாமா என்ற இடத்தில் உள்ள நெல் வயலில் விழுந்து விபத்துக்குள்ளானது. உடனடியாக மீட்பு பணிகள் முடுக்கி விடப்பட்டன.

ஹெலிகொப்டரில் பயணம் செய்த 7 பேரும் படுகாயம் அடைந்தனர். அவர்கள் மீட்கப்பட்டு அங்குள்ள ஆஸ்பத்திரியில் சேர்க்கப்பட்டனர். அவர்களில் ஒருவரது நிலை கவலைக்கிடம் அளிப்பதாக உள்ளது என அங்கிருந்து வரும் தகவல்கள் கூறுகின்றன.

இந்த விபத்துக்கான காரணம் உடனடியாக தெரிய வரவில்லை. டோக்கியோ பல்கலைக்கழக ஆஸ்பத்திரியில் நடைபெற இருந்த இதய மாற்று அறுவை சிகிச்சை ரத்தானது.

சீனாவுக்குச் சென்று வருபவர்களுக்கு அமெரிக்காவுக்குள் நுழையத் தடை!

வொஷிங்டன், பெப். 03
சீனாவில் தோன்றிய கொரோனா வைரஸ் நோய் விஸ்வரூபம் எடுத்து வருவதால், அந்த நாட்டுக்கு சென்று வந்தவர்களுக்கு அமெரிக்காவில் நுழைய தடை விதிக்கப்பட்டுள்ளது.



சீனாவில் வுகான் நகரில் உயிர்க்கொல்லி நோயான கொரோனா வைரஸ் கடந்த மாதம் தோன்றி தாக்கத் தொடங்கியது. இந்த வைரஸ் தாக்கம், அந்த நாட்டின் பிற மாகாணங்களுக்கும் மின்னல் வேகத்தில் பரவியது.

அது மட்டுமின்றி, 22 உலக நாடுகளுக்கு இந்த வைரஸ் நோய் பரவி, தனது ஆதிக்கத்தை விரிவுபடுத்தி வருகிறது.

உலக நாடுகளைப் பொறுத்தமட்டில் ஜப்பானில் 12, தாய்லாந்தில் 14, சிங்கப்பூரில் 13, ஆஸ்திரேலியா 9, தைவான் 9, மலேசியா 8, தென்கொரியா 7, பிரான்ஸ் 6, அமெரிக்கா 6, ஜெர்மனி 5, வியட்நாம் 5, ஐக்கிய அரபு அமீரகம் 4, கனடா 3, இத்தாலி 2, ரஷ்யா 2, இங்கிலாந்து 2, கம்போடியா 1, பின்லாந்து 1, இந்தியா 1, நேபாளம் 1, பிலிப்பீன்ஸ் 1, இலங்கை 1 என இந்த நோய்தாக்கியவர்களின் எண்ணிக்கை பதற வைப்பதாக அமைந்துள்ளது.

இதன் காரணமாக உலக சுகாதார நிறுவனம், உலகளாவிய சுகாதார அவசர நிலையை அறிவித்துள்ளது.

சீனாவில் வெள்ளிக்கிழமை நிலை வரப்படி இந்த வைரஸ் நோய் தாக்கி

பலியானவர்களின் எண்ணிக்கை 259 ஆக உயர்ந்துள்ளது. இவர்களில் 249 பேர் ஹூபெய் மாகாணத்தை சேர்ந்தவர்கள் என்பது குறிப்பிடத்தகுந்தது. இந்த நிலையில், கொரோனா வைரஸ் தாக்கம் அமெரிக்காவையே பதற வைத்துள்ளது. சீனாவுக்கு கடந்த 2 வாரங்களில் சென்று வந்த பிற நாட்டினர் அமெரிக்காவில் நுழைய அதிரடியாக தடை பிறப்பிக்கப்பட்டுள்ளது.

இதை அமெரிக்க சுகாதார மந்திரி அலெக்ஸ் அசார் அறிவித்துள்ளார்.

மேலும், சீனாவின் ஹூபெய் மாகாணத்துக்கு போய் விட்டு தாய்நாடு திரும்புகிற அமெரிக்கர்கள் 14 நாட்கள் தனிமைப்படுத்தப்பட்டு கண்காணிக்கப்படு

வார்கள்; சீனாவின் பிற பகுதிகளுக்கு சென்று விட்டு வருகிற அமெரிக்கர்கள் 2 வாரம் கண்காணிக்கப்படுவார்கள் என்றும் அவர் அறிவித்தார்.

இதையொட்டி நிருபர்களிடம் பேசிய அலெக்ஸ் அசார், உலக சுகாதார அமைப்பின் முடிவை அடுத்து அமெரிக்காவிலும் பொது சுகாதார அவசர நிலைபிறப்பிக்கப்படுவதாக தெரிவித்தார்.

இந்த கட்டுப்பாடுகள் இன்று (சூரியநறுக்கிழமை) முதல் நடைமுறைக்கு வருகிறது.

அமெரிக்காவைப் போன்று ஆஸ்திரேலியாவும் அதிரடியில் இறங்கியது. சீனா போய் விட்டு வருகிற பிற நாட்டினர் ஆஸ்திரேலியாவுக்குள் அனுமதிக்கப்பட மாட்டார்கள் என அறிவிக்கப்பட்டுள்ளது. ஆஸ்திரேலிய நாட்டினர் சீனா போய் வந்தால், அவர்கள் 2 வாரங்கள் தனிமைப்படுத்தப்பட்டு கண்காணிக்கப்படுவார்கள் என ஆஸ்திரேலிய பிரதமர் ஸ்காட் மோரிசன் அறிவித்துள்ளார்.

கவுதமாலா, சிங்கப்பூர் போன்ற நாடுகளும் இதேபோன்று அறிவிப்பு வெளியிட்டுள்ளன.

பாகிஸ்தானை மிரட்டும் வெட்டுக் கிளிகளின் கொட்டத்தை அடக்க அவசர காலநிலைமை

பாகிஸ்தானின் பஞ்சாப் மாகாணத்தில் இதுவரை இல்லாத அதிக எண்ணிக்கையில் வெட்டுக்கிளிகள் படையெடுத்து பயிர்களை நாசம் செய்து வருவதால், அங்கு அவசர நிலை அறிவிக்கப்பட்டுள்ளது.

சிந்து, தெற்கு பஞ்சாப், கைபர் பக்துன்க்வா உள்ளிட்ட பகுதிகளில், கடந்த ஒரே ஆண்டில் 9 லட்சம் ஹெக்டேர் அளவுக்கு பரவியுள்ள வெட்டுக் கிளிகள், பயிர்களில் கரும் நாசத்தை விளைவித்துள்ளன.

இதுதொடர்பாக பிரதமர் இம்ரான்கான் தலைமையில் இஸ்லாமாபாத்தில் நடைபெற்ற கூட்டத்தில், வெட்டுக்கிளிகளைக் கட்டுப்படுத்துவதற்கான பணிகளை மேற்கொள்ள அவசர நிலை அறிவிக்கப்பட்டது. இப்பணிகளுக்காக 730 கோடி ரூபாய் ஒதுக்கீடு

செய்ய அந்தக் கூட்டத்தில் ஒப்புக்கொள்ளப்பட்டதாக அதிகாரிகள் தெரிவித்தனர்.



செய்ய அந்தக் கூட்டத்தில் ஒப்புக்கொள்ளப்பட்டதாக அதிகாரிகள் தெரிவித்தனர்.

கொரோனா வைரஸிலிருந்து போன்களைக் காப்பது எப்படி?



சீனாவிலிருந்து கிளம்பி மின்னல் வேகத்தில் பரவி உலக நாடுகளை உலுக்கி வரும் கொரோனா வைரஸ். இந்த வைரஸ் விவகாரம் ஸ்மார்ட் போன்கள் மற்றும் கணினிகளைக் கூடப் பதும் பாக்கும் என்ற புதிய தகவல் வெளியாகியுள்ளது.

அட என்ன.. உயிரைக் கொல்லும் வைரஸ் பா அது.. போன்கள், கம்ப்யூட்டர்களை எப்படி பாதிக்கும் என நீங்கள் யோசிப்பது புரிகிறது. இதற்கான பதிலை தெரிந்து கொள்ள மேற்கொண்டு படியுங்கள்.

உயிர்கொல்லி
கொரோனா வைரஸ்.. இந்த வார்த்தையை இன்று உச்சரிக்காதவர்களே இல்லை. அந்த அளவிற்கு மனித குலத்தை அச்சுறுத்தி வருகிறது மேற்கண்ட வைரஸ். கொரோனா இதுவரை சுமார் 250 க்கும் மேற்பட்டவர்கள் உயிரை குடித்துள்ளது.

அறிவுறுத்தல்கள்
வேக வேகமாக பரவி உலக நாடுகளை அச்சுறுத்தி வருவதால் பல்வேறு நாட்டின் சுகாதார மையங்கள் மற்றும் மருத்துவர்கள் இந்த உயிர்கொல்லி பற்றியும், வைரஸிலிருந்து தற்காத்து கொள்ள பல அறிவுறுத்தல்களை வழங்கி வருகின்றன.

அதிகரிக்கும் வேரின்
உலக மக்களும் கொரோனா தொடர்பான தகவல்களை தெரிந்து கொள்ளவும், அதை பற்றிய விழிப்புணர்வுக்காகவும், அதன் அறிகுறிகளை பற்றியும் பல்வேறு அதிகாரப்பூர்வமான தகவல்கள் வெளியிடப்பட்டு வருகின்றன. இவை அடங்கிய தகவல்கள் சமூகவலைத்தளங்களிலும் மிக அதிகமாக பகிரப்பட்டு வருகின்றன.

நம்பகமற்ற தகவல்கள்
அதேவேளையில் கொரோனா தடுப்பு மற்றும் அறிகுறிகள் தொடர்பான பல தவறான அதிகாரப்பூர்வமற்ற தகவல்களும் பரவி வருகின்றன. எனவே எல்லா தகவல்களையும் பரப்பாமல் சரியான தகவல்களை மட்டுமே பிறருக்கு தெரிவிக்க வேண்டும் என உலக நாடுகள் பலவும் கேட்டுக்கொண்டுள்ளன.

சம்பந்தம் என்கிறீர்களா.? சம்பந்தம் இருக்கிறது. உலக மக்களின் கொரோனா ஆர்வத்தை பயன்படுத்தி புகுந்து விளையாடுகிறார்களாம் சைபர் கிரிமினல்கள்.

வலையில் விழுவோம்
கொரோனா வைரஸ் பற்றிய ஊணம், னிணை 4 மற்றும் ம்நுளியீ ஃபைல்கள் போர்வையில் தான் தங்களது கைவரிசையை காட்டி வருகின்றனர் சைபர் கிரிமினல்களான ஹக்கர்கள். ஆம்நம்முடைய நன்மைக்கு தான் கொரோனா பற்றிய தகவலை யாரோ நமக்கு அனுப்பியுள்ளார்கள் என்ற எண்ணத்தில், போன்களில் இருந்தோ கணினியில் இருந்தோ கொரோனா தொடர்பான கோவைகளைத் தரவிறக்கம் செய்தால், ஹக்கர்களின் வலையில் விழும் வாய்ப்பு உள்ளதை நினைவு கொள்ள வேண்டும்.

என்ன பெயரில் வரும்..?
சைபர் கிரிமினல்கள் அனுப்பும் ஃபைல்கள், கொரோனாவிலிருந்து பாதுகாப்பாக இருப்பதற்கான வீடியோ வழிமுறைகள், அச்சுறுத்தல் குறித்த அப்டேட்கள், கொரோனாவை கண்டறிவதற்கான நடைமுறைகள் என்பன போன்ற தலைப்பில் அனுப்பப்படுவதாக கூறியுள்ளது பிரபல சைபர் பாதுகாப்பு நிறுவனமான Kaspersky.

பாதிப்பு என்ன?
சைபர் கிரிமினல்களால் உருவாக்கப்படும் ஃபைல்கள் நம்முடைய சாதனங்களில் உள்ள டேட்டாக்களை அழிக்க, மாற்றியமைக்க அல்லது பிரதி (xerox) எடுக்கும் திறன் கொண்டவை. மேலும் கணினி அல்லது கணினி நெட்வொர்க்குகளின் செயல்பாட்டில் குறுக்கிடும் என Kaspersky நிறுவனம் எச்சரித்துள்ளது.

உன்னிப்பாய் பாருங்கள்
இந்த ஆபத்திலிருந்து தப்பிக்க கொரோனா தொடர்பான கோவைகளை தரவிறக்கம் செய்யும் முன் அவற்றின் Extension களை கவனமாக பாருங்கள். டொக்குமெண்ட்கள் மற்றும் வீடியோ கோவைகள். எழுள் அல்லது lnk என்று குறிப்பிடப்பட்டிருக்க கூடாது. அப்படி இருந்தால் அதை தரவிறக்கம் செய்வதை தவிர்த்து விடுங்கள் என Kaspersky கூறியுள்ளது.

(நேற்றைய தொடர்ச்சி)

ந்த நூலின் முதல் பகுதியில் ஒவ்வொரு நாளும் என்ன நடந்தது என்பதை நாளி தழ்களின் செய்தியின் அடிப்படையில் எந்தவிதமான கருத்து கூறலும் இல்லாமல் நடந்ததை, நடந்தபடி எழுதியிருக்கிறேன். போராட்டம் தொடங்கிய 1924 மார்ச் 30 முதல், போராட்டம் முடிந்த 1925 நவம்பர் 23ஆம் திகதிவரை நாளிதழ்களில் வந்தபடி கொடுத்திருக்கிறேன்.

அந்தப் பகுதியை வைத்துக்கொண்டு, இந்தப் போராட்டம் குறித்து வேறுவிதமான பார்வையோடு ஒரு கட்டுரையை எழுத முடியும்.

இந்தப் போராட்டத்திற்கு பின்னணியாக, தூண்டு



தலாக எவையெல்லாம் அமைந்தன, முன்முயற்சிகள் என்ன என்பதை அடுத்த பகுதியாகக் கொடுத்திருக்கிறேன். இதனைப் பலர் கோவில் நுழைவுப் போராட்டம் என நினைக்கிறார்கள். இது கோவில் நுழைவுப் போராட்டம் அல்ல. கோவிலைச் சுற்றியுள்ள நான்கு தெருக்களில் தாழ்த்தப்பட்டவர்கள்

கொடுக்கப்பட்டிருக்கிறது.

இவைதவிர, அமெரிக்காவைச் சேர்ந்த ஆய்வாளான மேரி எலிசபத் கிங் என்பவர் வைக்கம் போராட்டத்தை முன்வைத்து, அகிம்சாவழிப் போராட்டங்கள் குறித்து ஓர் ஆய்வை எழுதியிருக்கிறார். அதிலுள்ள கருத்துகள் இதில் இடம்பெற்றுள்ளன.

பின்னிணைப்பில், ராஜாஜி எழுதிய அறிக்கை, எஸ். ஸ்ரீநிவாச அய்யங்கார் எழுதிய அறிக்கை போன்றவை கொடுக்கப்பட்டிருக்கின்றன.

கே: அந்தத் தருணத்தில் பெரியார் தமிழகத்தில் உள்ள காங்கிரஸ் தலைவர். அவர் ஏன், கேரளாவில் நடந்த போராட்டத்தில் கலந்துகொள்ளச் சென்றார்? அதன் பின்னணி என்ன?

ப: 1924 மார்ச் 30ஆம் திகதி தொடங்கிய இந்தப் போராட்டம் எப்படி நடந்ததென்று முதலில் புரிந்து கொள்ளலாம். தினமும் மூன்று பேர், கோவிலுக்கு அருகில் தடுக்கப்பட்ட ஒரு பகுதியில் வந்து நின்று போராடுவார்கள். உடனே திருவாங்கூர் அரசு அவர்களைக் கைதுசெய்யும். இப்படி ஒரு வாரம் நடந்தது. அதன்பின் தலைவர்களைக் கைதுசெய்ய அரசாங்கம் முடிவுசெய்தது. அந்தப் போராட்டத்தை நடத்தத் தொடங்கிய தலைவர்களான டி.கே. மாதவன், கே.பி. கேசவமேனன், ஜோர்ஜ் ஜோசப் ஆகியோரைக் கைது செய்துவிட்டது. அதனால், போராட்டத்திற்கு தலைவர்கள் இல்லாத நிலை ஏற்பட்டது.

இதனால், பக்கத்து மாநிலமான தமிழ்நாட்டில் இருந்து அழைக்க முடிவுசெய்கிறார்கள். ஏன் பெரியாரை அழைக்க வேண்டுமென்பது அடுத்த கேள்வி. பெரியார்தான், அப்போது இங்கே காங்கிரஸ் தலைவராக இருந்தார் என்பது ஒரு காரணம். இம்மாதிரியான போராட்டம் நடத்துவது, மக்களைத் திரட்டி, உறுதியாகப் போராடுவது ஆகியவற்றில் அந்த காலகட்டத்தில் இரண்டு தலைவர்கள் சிறப்பானவர்களாக இருந்தார்கள். ஒருவர் வரதராஜலு நாயுடு. இன்னொருவர் பெரியார். அதில் பெரியார் தாழ்த்தப்பட்டவர்களுக்கான உரிமை விஷயத்தில் தீவிரமாக இருப்பார் என்பதால் பெரியாரை அழைத்தார்கள்.

சத்தியாக்கிரக சரித்திரத்தில் வைக்கம் ஏற்படுத்திய தாக்கம்

நடப்பதற்கு உரிமை வேண்டி நடத்திய போராட்டம். இது கேரளாவில் கோட்டையம் மாவட்டத்தில் உள்ள வைக்கம் என்ற சிறிய ஊரில் இருந்த சிவன் கோவிலைச் சுற்றியிருந்த தெருவில் நடப்பதற்கான போராட்டம்தான் இது.

கேரளாவில் ஈழவர்கள் இந்த உரிமையை நாடிப் போராடினார்கள். ஈழவர்களை தமிழகத்தில் ஒப்பிட வேண்டுமென்றால் நாடார்களைச் சொல்லலாம். அந்தப் போராட்டம் நடந்தபோது, இங்கிருந்த பெரும்பான்மையான நாடார்கள் நிறைய உதவிகளைச் செய்திருக்கிறார்கள். இவையெல்லாம் முதல் முறையாக தமிழில் பதிவாகியிருக்கின்றன. காமராஜர் கூட இந்தப் போராட்டத்திற்குப் போயிருக்கிறார். பத்திரிகைகளில் அவர் பெயர் வரவில்லை என்றாலும்கூட, போராட்டத்திற்குச் சென்றுவந்த டி.எஸ். சொக்கலிங்கம் இதனைக் குறிப்பிடுகிறார்.

மூன்றாவது பகுதியில், காந்தி என்ன பங்களிப்பைச் செய்தார் என்பதைக் கொடுத்திருக்கிறேன். காந்தி நேரடியாக இந்தப் போராட்டத்தில் கலந்துகொள்ளவில்லை. அவர் ஆலோசகராகத்தான் இருந்தார். போராட்டம் நின்றுவிடும் ஒரு சூழல் ஏற்பட்டபோது, 1925 மார்ச் மாதம் காந்தி அங்கு வந்தார். அதாவது போராட்டம் தொடங்கி ஒரு வருடத்திற்குப் பிறகு வந்தார். அதன் பிறகு ராணியிடம் பேசினார், காவல்துறையினரிடம் பேசினார். அதைவிட முக்கியமாக அங்கிருந்த வைக்கம் பிராமணர்களிடம் கடுமையான விவாதத்தில் ஈடுபடுகிறார். அந்த விவாதமெல்லாம் இந்த நூலின் பின்னிணைப்பில் இருக்கிறது. அந்த விவாதங்களைப் பார்த்தால், காந்தி ஒரு மாபெரும் அறிவாளி என்பதும் அவரிடம் எதிராளி ஜாக்கிரதையாகப் பேச வேண்டும் என்பதும் புரியும்.

காந்தி இந்தப் போராட்டத்தின் ஒவ்வொரு நிலையிலும் அறிவுரை சொன்னார். ஆனால், எல்லா அறிவுரைகளையும் அங்கிருந்த ஈழவத் தலைவர்கள் கேட்கவில்லை.

இந்தப் போராட்டத்தில் பெரியாரின் பங்கு என்ன என்பதுதான் நான்காவது பகுதி. பெரியார் எந்தச் சூழலில் போராட்டத்திற்குச் சென்றார், என்ன பங்களிப்பைச் செய்தார் என்பது இந்தப் பகுதியில் சொல்லப்பட்டிருக்கிறது. அதற்குப்பிறகு, வைக்கம் போராட்டம் குறித்து பிற்கால வரலாற்று ஆசிரியர்கள், அந்த போராட்டத்தில் பங்கேற்றவர்கள் தங்கள் வாழ்க்கை வரலாற்று நூலில் என்ன சொல்லியிருக்கிறார்கள், தமிழக, கேரள வரலாற்றாசிரியர்கள் என்னவிதமாகப் பார்த்தார்கள், இந்தியவின் பிற பகுதிகளில் இருந்தவர்கள் எப்படிப் பார்த்தார்கள் போன்றவை

கே: கேரள தலைவர்கள் அழைத்து அங்கே பெரியார் சென்றாரா அல்லது காந்தி சொல்லிச் சென்றாரா?

ப: கேரளாவில் போராடிக்கொண்டிருந்த தலைவர்கள்தான் அழைத்தார்கள். சிறையில் இருந்து ஜோர்ஜ் ஜோசப், கே.பி. கேசவமேனன் ஆகியோர் கடிதங்களைக் கொடுத்து அனுப்புகிறார்கள். பெரியார் தன் வாழ்க்கை வரலாற்றில் சொல்லியிருக்கிறார். ஜோர்ஜ் ஜோசப்பின் வாழ்க்கை வரலாற்றை எழுதிய அவரது பேரனும் இதைச் சொல்லியிருக்கிறார். காந்தி சொல்லிச் செல்லவில்லை. நான் கட்டாயம் வரவேண்டுமா என்று இரண்டு முறை கேட்டு, நீங்கள் கட்டாயம் வந்தாக வேண்டும், நிலைமை மோசமாக இருக்கிறது என்று சொன்ன பிறகுதான் நான் போனேன் என அந்த சமயத்திலேயே சொல்லியிருக்கிறார்.

கே: பெரியார் அங்கே சென்ற பிறகு வைக்கம் போராட்டம் எப்படி மாறியது?

ப: வைக்கம் போராட்டம் குறித்து முதன் முதலில் ஆங்கிலத்தில் புத்தகம் எழுதியவர் டி.கே. ரவீந்திரன். பெரியார் வந்த பிறகு, இயக்கத்திற்கு ஒரு புதிய உயிர் கிடைத்தது என்று அவர் அந்த நூலில் குறிப்பிடுகிறார். பெரியாரின் சாமர்த்தியமான, கவர்ச்சிகரமான பேச்சு போராட்டத்தை உயிர்த்தன்மையோடு வைத்திருந்தது. மக்கள் போராட்டமாக மாற்றியது. சுதேசமித்திரனில் இது தொடர்பான செய்திகள் விரிவாக வந்திருக்கின்றன. இங்கிருந்த சென்ற டி.எஸ். சொக்கலிங்கம் உள்ளிட்ட பத்திரிகையாளர்கள் இதை சொல்லியிருக்கிறார்கள்.

கே: பெரியார் தமிழ்நாட்டிலிருந்து போராட்டத்திற்கு சென்று வந்தாரா அல்லது வைக்கத்திலேயே தங்கியிருந்து நடத்தினாரா?

ப: இந்தப் போராட்டம் 1924 மார்ச் மூப்பதாம் திகதி தொடங்கியது. பெரியார் முதன் முதலில் ஏப்ரல் 13ஆம் திகதி அங்கே போனார். அவர் அங்கே போய் இறங்கியவுடன் அவருக்கு அரசு வரவேற்பு கிடைக்கிறது. காரணம், அந்த அரசுப் பெரியாரின் நண்பர். ஆனால், தான் நண்பராக வரவில்லை; அரசுக்கு எதிராகப் போராட வந்திருக்கிறேன் என்று வரவேற்பை மறுத்துவிட்டார் பெரியார். முதலில், 10 - 15 நாள் தொடர்ந்து பேசுகிறார் பெரியார். பிறகு பேசுவதற்கு தடை விதிக்கப்பட்டது. நுழைவதற்கும் தடை விதிக்கப்படுகிறது. இதனால், ஊருக்கு வருகிறார் பெரியார். பிறகு, மே மாதத்தில் மீண்டும் வைக்கத்திற்குப் போகிறார் பெரியார்.

இந்த முறை பெரியார் கைதுசெய்யப்பட்டு ஒரு மாதம் சிறையில் அடைக்கப்படுகிறார். சிறைவாசம்

முடிந்த பிறகு வீட்டிற்கு வராமல், மீண்டும் போராடச் செல்கிறார். மீண்டும் கைதுசெய்யப்படுகிறார். அப்போது நான்கு மாத தண்டனை விதிக்கப்படுகிறது. இப்படியாக ஏழு முறை வைக்கத்திற்குச் செல்கிறார் பெரியார். என் கணக்குப்படி சுமார் 140 நாட்கள் வைக்கத்தில் இருந்தார் அவர்.

கே: இந்தப் போராட்டத்தில் காந்தியின் பங்களிப்பு என்ன?

ப: இந்தப் போராட்டம் தொடங்குவதற்கு முன்பே, இப்படி ஒரு போராட்டத்தைத் தொடங்கலாமா, வேண்டாமா என்பதையெல்லாம் காந்தியிடம் ஆலோசித்தார் டி.கே. மாதவன். வைக்கம் போராட்டம் என்ற சொல்லாடல் தொடங்குவதற்கு முன்பே காந்திக்கு இதில் தொடர்பு ஏற்பட்டுவிட்டது. 1922 - 23இல் காந்தி திருநெல்வேலிக்கு வந்தார். அங்கே டி.கே. மாதவன் காந்தியிடம் இது குறித்து விவாதித்தார். நிச்சயமாக போராடலாம் என காந்தி சொன்னார். இதை நீங்கள் எழுத்து மூலமாகக் கொடுங்கள் என்கிறார் மாதவன். காந்தியும் எழுதிக் கொடுத்தார். இது தன்னுடைய தேசாபிமானியில் பிரசுரித்தார் மாதவன். அது இந்தப் புத்தகத்தின் பின்னிணைப்பில் இருக்கிறது.

கே: போராட்டம் நிறைவுக்கு வரும்வரை காந்தியின் பங்களிப்பு என்னவாக இருந்தது?

ப: ஒவ்வொரு கட்டத்திலும் காந்தியிடம் ஆலோசனை செய்துதான் இந்தப் போராட்டத்தை நடத்தினார்கள். ஒரு முறை உண்ணாவிரதப் போராட்டம் நடத்தலாமா என்று கேட்டார்கள். காந்தி மறுத்து விட்டார். தடையைத் தாண்டலாமா என்று கேட்டார்கள். அதற்கும் காந்தி மறுத்தார். கிறிஸ்தவர்கள் இந்தப் போராட்டத்தில் கலந்துகொள்ளலாமா என்று கேட்ட போது, அதுவும் கூடாது என்றார் காந்தி. சீக்கியர்கள், பஞ்சாபிலிருந்து வந்து இந்தப் போராட்டக்காரர்களுக்கு உணவளித்துவந்தார்கள். அதற்கும் தடை விதித்தார் காந்தி.

மற்ற மதத்தினர் இந்தப் போராட்டத்தில் கலந்து கொள்ளக்கூடாது என்றார் அவர். இது இந்துக்களின் பிரச்சனை; அதற்கு அவர்கள்தான் பிராயச்சித்தம் செய்ய வேண்டுமே தவிர, வேறு மதத்தினர் அதில் கலந்துகொள்ளக்கூடாது என்றார் காந்தி. அதனால் தான் ஜோர்ஜ் ஜோசப் போராட்டத்திலிருந்து வெளியேறினார். இப்படியாக ஒவ்வொரு கட்டத்திலும் காந்தியின் ஆலோசனைப்படிதான் போராட்டம் நடைபெற்றது.

கே: பெரியாரை போராட்டத்திற்கு அழைப்பது குறித்து காந்தியிடம் கேட்கப்பட்டதா?

ப: அப்படிக்கேட்கப்பட்டதாக நம்மிடம் தகவல் இல்லை. போராட்டக்குழுதான் அதை முடிவுசெய்தது.

கே: இந்தப் போராட்ட காலகட்டத்தில் காந்தி எத்தனை முறை வைக்கத்திற்கு வந்தார்?

ப: 1924 மார்ச் தொடங்கி 1925 நவம்பர் வரையிலான காலத்தில் ஒரே ஒரு தடவைதான் அதாவது 1925 மார்ச் மாதம் வந்தார். ஏறக்குறைய பத்து நாட்கள் தங்கியிருந்தார். ஒவ்வொரு நாளும் என்ன செய்தார் என்ற தகவல் புத்தகத்தில் இருக்கிறது.

கே: இந்தப் போராட்டத்தில் பெரியாரின் பங்களிப்பை எப்படி மதிப்பிடுவீர்கள்?

ப: ஒரு போராட்டம் கலங்கிக்கொண்டிருந்தபோது, பெரியார் சென்று அந்தப் போராட்டத்தை நிமிர்த்தினார் என்று நான் நினைக்கிறேன். மக்கள் ஆத



ரவை அவர் திரட்டினார். அதில் அவருடைய பங்கு மிகச் சிறப்பானது. காந்தி சமாதானங்களைச் செய்தார். அதாவது மேல் மட்டத்தில் அவர் பல காரியங்களைச் செய்தார். பெரியார் கீழ்மட்ட நிலையில், போராட்டத்தை தொடர்ந்து நடத்துவதில் பெரும்பங்கு வகித்தார்.

கே: போராட்டம் இறுதிக்கட்டத்தை நெருங்கும் போது காந்தி ஏன் அழைக்கப்படுகிறார், பெரியாரை ஏன் அழைக்கவில்லை?

ப: இது குறித்து பிற்காலத்தில் பெரியார் சில கருத்துகளைத் தெரிவித்திருக்கிறார். அரசாங்கம் தன்னிடம் கலந்துபேச விரும்பு பிராஜாஜியிடம் சொன்ன போது, அவர் காந்தியை வைத்தே இதை முடித்துக் கொள்ளலாம் எனச் சொன்னார் எனவும் பெரியார் எழுதியிருக்கிறார். இது தொடர்பாக வேறு ஆதாரங்கள் இல்லை.

வீட்டுக்கு அடிக்கல் நாட்டினார் அங்கஜன்

யாழ்ப்பாணம், பெப். 03
யாழ்ப்பாணம் பிரதேச செயலாளர் பிரிவுக்குற்பட்ட ஜே/81 கோட்டை கிராம உத்தியோகத்தர் பிரிவில் கிராமத்திற்கொரு வீடு எனும் செயத்திட்டத்தின் கீழ் வீடு ஒன்றுக்கான அடிக்கல் நாட்டும் நிகழ்வு நேற்று இடம்பெற்றது.

6 இலட்சம் ரூபா பெறுமதியான இந்த வீடு, குடும்பத்தில் 4 அங்கத்தவர்களைக் கொண்ட பெண்டி லியுனரின் என்பவருக்கு வழங்கப்பட்டுள்ளது.

அடிக்கல் நாட்டும் நிகழ்வில் யாழ்ப்பாண நாடாளுமன்ற உறுப்பினர் அங்கஜன் இராமநாதன், யாழ்ப்ப. பிரதேச செயலாளர் எஸ்.சுதாசன், திணைக்கள உத்தியோகத்தர்கள், கிராம உத்தியோகத்தர் உள்ளிட்டோர் கலந்து கொண்டிருந்தனர்.

பின்னர் செய்தியாளர்களிடம் பேசிய அங்கஜன் -

மக்கள் பிரதிநிதிகள் என்ற வகையில் மக்களுடைய அபிவிருத்தி சம்பந்தமாக முக்கியமான முடிவுகள் எடுக்கும் சப்டம் அபிவிருத்திக்குழு சப்டம். அதனை ஒரு கட்சியினர் புறக்கணித்திருந்தார்கள், மற்றவர்கள் கலந்து கொள்ளவில்லை.

தமிழர்களுடைய வரலாற்றில் புறக்கணியும் போராட்டங்களும் மட்டுமே வரலாறாக இருந்துள்ளன. இதில் கலந்துரையாடல்களும் இணைந்திருந்தால் நிச்சயமாக நிறைய விடயங்களை பெற்றிருக்க முடியும்.

இந்த கலந்துரையாடலில் கலந்து கொள்ளாததை மக்களை புறக்கணிப்பதாகவே நான் பார்க்கின்றேன்.

அபிவிருத்தி என்பது மக்கள் சார்ந்த விடயம். மக்கள் பிரதிநிதிகளாக, கடந்த அரசில் செய்யப்பட்ட வேலைத்திட்டங்களுக்கு இன்னும் பணம் கிடைக்காமல் இருந்தால் அதை பற்றிக் சப்டம் பேசுவதற்கு வராதவர்கள் எப்படி மக்களுக்கான வேலைத்திட்டங்கள் மற்றும் அபிவிருத்திகளை கொண்டு போய்சேர்க்கப்போகின்றார்கள் என்பது கேள்விக்குறியாகவே இருக்கின்றது- என்றார். (ஐ-07)

அரியாலை காணிகளுக்குள் இரவில் மணல் கொள்ளை!



யாழ்ப்பாணம், பெப். 03
அரியாலை உதயபுரம் பகுதியில் உள்ள தனியார் காணிகளில் இரவு வேளைகளில் சட்டத்துக்குப் புறம்பாக மணல் அகழ்வு இடம்பெறுகிறது என அந்தப் பகுதி மக்கள் தெரிவித்தனர்.

காணி உரிமையாளர்களை மிரட்டிவிட்டு மணல் கொள்ளையர்கள் மணல் கடத்தலில் ஈடுபடுவதாக அந்த மக்கள் தெரிவித்தனர்.

அரியாலை உதயபுரம் பகுதியில் சட்டத்துக்குப் புறம்பாக மணல் அகழ்வு தொடர்ச்சியாக இடம்பெற்று வருவதாக பிரதேச மக்கள் தெரிவிக்கின்றனர்.

தனியார் காணிகளுக்குள் இரவு வேளைகளில் அத்துமீறி நுழையும் மணல் கொள்ளையர்கள் காணி உரிமையாளர்களை அச்சுறுத்தி உழவு இயந்திரங்கள், கனரக வாகனங்கள் மூலம் மணல் கடத்தலில் ஈடுபடுவதாக காணி உரிமையாளர்கள் தெரிவித்தனர்.

பொதுமக்களின் முறைப்பாட்டை

அடுத்து யாழ்ப்பாணம் மாவட்ட பிரதிப் பொலிஸ் மா அதிபரின் ஆலோசனைக்கமைய சிறப்பு பொலிஸ் குழுக்கள் அரியாலை, உதயபுரம், பூம்புகார் மற்றும் நாவலடி பகுதியில் 24 மணிநேரமும் பாதுகாப்புக் கடமைகளில் ஈடுபடுத்தப்பட்டுள்ளன.

அந்தப் பகுதிக்கு நேற்று அதி காலை சென்ற யாழ்ப்பாணம் தலைமையகப் பொலிஸ் நிலையப் பொறுப்பு அதிகாரி தலைமையிலான பொலிஸ் குழுவின் மணல் அகழ்வில் ஈடுபடும் நபர்களைக் கைது செய்யக் காத்திருந்தபோதும் மணல் கொள்ளையர்கள் அங்கு வரவில்லை என்று பொலிஸார் தெரிவித்தனர்.

உதயபுரம் பகுதியில் சட்டவிரோத மணல் அகழ்வில் ஈடுபடுவதனால் கடல் நீர் குடிமனைகளுக்குள் புகும் அபாயநிலை ஏற்பட்டுள்ளது. இதன் காரணமாக எதிர்காலத்தில் அந்தப் பகுதியில் நன்னீர் உவர் நீராக மாறும் நிலை ஏற்பட்டுள்ளது என்று தெரிவிக்கப்பட்டது. (ஐ - 07)

பாதுகாப்பு அதிகாரிகள் கூட இலவாமல் சிங்கப்பூர் சென்று திரும்பிய ஐனாதிபதி!

கொழும்பு, பெப். 03
ஜனாதிபதி கோட்டாபயராஜபக்கடந்த வாரம், தனிப்பட்ட பயணமாகச் சிங்கப்பூருக்குச் சென்று திரும்பியுள்ளார்.

பாதுகாப்பு அதிகாரிகள் கூட இலாமல் சாதாரண பயணியாக அவர் விமானத்தில் சிங்கப்பூர் சென்றார் என அறியப்படுகிறது.

மருத்துவச் சோதனைகளுக்காகச் சிங்கப்பூர் சென்றிருந்த அவர் வியாழக் கிழமை இலங்கை திரும்பினார். (ஐ)

முக்கக் கவசங்களுடன் சுதந்திர தின விழா?



கொழும்பு, பெப். 03
சுதந்திர தின நிகழ்வில் பங்கேற்போருக்கு முக்கக் கவசங்களை வழங்குவது தொடர்பில் பொதுநிர்வாக அமைச்சு பரிசீலிக்கவுள்ளது.

கொரோனா ரைவல் தொடர்பில் மேல்திமாக எவராவது பாதிக்கப்பட்டதாக தகவல் வெளியாகுமாத் இருந்தால் முக்கக் கவசங்களை வழங்குவது குறித்து பரிசீலிக்கப்படும் என்று அமைச்சின் மேலதிக செயலாளர் கேஜி தர்மதிலக்க தெரிவித்துள்ளார்.

கழிவறைகளில் நீர் வழங்கல் அமைப்புச் சபையினால் நீர் வழங்கப்படும்போது கைகளைக் கழுவும் தீர்வம் வழங்கப்படும் என்றும் அவர் குறிப்பிட்டுள்ளார்.

இம்முறை சுதந்திர தின நிகழ்வின் போது ஆயிரம் வரையிலான பொதுமக்கள் 2500 விருந்தினர்கள், 4325 இராணுவத்தினர், 868 கடற்படையினர், 815 விமானப்படையினர், 515 சிவில் பாதுகாப்பு படையினர் உட்பட்டவர்கள் பங்கேற்பார் என்றும் தர்மதிலக்க குறிப்பிட்டுள்ளார்.

சீனர் வருகை கரும் வீழ்ச்சி!

இலங்கைக்கு வரும் சீனர்களின் எண்ணிக்கை 1,300 இல் இருந்து 100 பேர் வரையாக வீழ்ச்சியடைந்துள்ளதாக குடிவரவு கட்டுப்பாட்டாளர் பாசன் ரத்நாயக்க தெரிவித்துள்ளார்.

சுற்றுலாப் பயணிகள், வர்த்தகர்கள், மாணவர்கள் மற்றும் தொழிலாளர்கள் என தினமும் சுமார் 800 தொடக்கம் 1300 வரையான சீனர்கள் இலங்கைக்கு வருகிறார்கள் என்று அவர் கூறினார்.

ஆனால் ஜனவரி 28 முதல் இந்த எண்ணிக்கை சுமார் 90 முதல் 100 பேர் வரையாக வரை குறைந்துள்ளது. (ஐ)

சக்கர நாற்காலி பயணம் வவுனியாவை அடைந்தது!



வவுனியா, பெப். 06
இலங்கையின் 72ஆவது சுதந்திர தினத்தை முன்னிட்டு நாட்டின் சமூக நல்லிணக்கத்தை வலியுறுத்தி 3 மாற்றுத்திறனாளிகள் இணைந்து ஆரம்பித்த சக்கர நாற்காலி பயணம் நேற்று வவுனியாவைச் சென்றடைந்தது.

வவுனியா மாவட்டத்தைச் சேர்ந்த முள்ளந்தண்டு வடம் பாதிக்கப்பட்ட ம.மொகமட் அலியுடன் இணைந்து

ஜெகதீஸ் வரன், சகோதர மெய்லி பேசும் பிரேமச்சந்திர ஆகியோர் - மாற்றுத்திறனாளிகளுக்கான தேவைகள் பூர்த்தி செய்யப்பட வேண்டும் என்பதற்காகவும், மும்மதங்களுக்கிடையிலான சமூக நல்லிணக்கத்தினை ஏற்படுத்துவதற்காகவும் யாழ்ப்பாணம் பஸ் நிலையத்தில் இருந்து ஆரம்பிக்கப்பட்ட சக்கர நாற்காலி பயணம் நேற்று முற்பகல் 11.20 மணியளவில் வவுனியா புதிய பஸ் நிலையத்தை அடைந்தது.

இந்த நடைபவனியானது யாழ்ப்பாணத்தில் நேற்றையதினம் ஆரம்பமாகி நேற்று வவுனியாவை அடைந்து வவுனியா ஊடாக இலங்கையின் அனைத்து பாகங்களுக்கும் சென்று நான்காம் திகதி கொழும்பு காலிமுகத்தி

டலில் இடம்பெறவுள்ள சுதந்திர நிகழ்வினை சென்றடையவுள்ளது.

வவுனியாவை அடைந்த அவர்களுக்கு புதிய பஸ் நிலைய முன்றலில் தமிழ் விருட்சம் அமைப்பின் தலைவர் சந்திரகுமார் கண்ணன், வவுனியா மாவட்ட சமூக சேவை உத்தியோகத்தர் எஸ்.ஸ்ரீனிவாசன் மற்றும் வர்த்தகர்கள், பொதுமக்கள், பொது அமைப்புக்களின் பிரதிநிதிகள் என பலரும் கலந்துகொண்டு கௌரவம் வழங்கினார்கள்.

அத்துடன் வவுனியா வர்த்தகர் சங்கத்தினர் ரூபா 10,000 மற்றும் தமிழ் விருட்சம் அமைப்பினர் ரூபா 10,000 அவர்களின் செலவுக்காக அன்பளிப்பாக வழங்கி வைத்தனர்.





வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

Facebook	Northern Pc Park	077 757 0124	021 567 5566
Twitter	NPcpark	077 336 6443	021 222 9581
Instagram	northernpcpark	075 555 7327	021 222 2050
Google+	Northern PC Park	071 777 2377	021 222 0388

Hot Line:- 077 777 1545

info@pcpark.co
www.pcpark.co

முதல் கிராண்ட்ஸ்லாம் கிண்ணத்துக்கு முத்தமிட்டார் சோபியா கெனின்!



ஆண்டின் முதலாவது கிராண்ட்ஸ்லாம் அந்தஸ்து பெற்ற அவுஸ்ரேலிய பகிரங்க ரென்னிஸ் தொடரில், அமெரிக்காவின் இளம் வீராங்கனையான சோபியா கெனின் முதல் முறையாக சம்பியன் பட்டம் வென்றுள்ளார்.

இதுவரை கிராண்ட்ஸ்லாம் கிண்ணத்துக்கு முத்தமிட்டாத சோபியா கெனினுக்கு இதுவே முதல் கிராண்ட்ஸ்லாம் பட்டமாகும்.

மெல்பேர்னில் நேற்று முன் தினம் சனிக்கிழமை நடைபெற்ற மகுடத்திற்கான இறுதிப் போட்டியில், அமெரிக்காவின் சோபியா கெனினும், ஸ்பெயினின் கர்பீன் முகருசாவும் பலப்பீட்சை நடத்தினர்.

இரசிகர்களின் பெரும் எதிர்பார்ப்புக்கு மத்தியில் நடைபெற்ற இப்போட்டியில், முதல் செற்றே இரசிகர்களை மகிழ்வித்தது.

இந்த செற்றில் ஆரம்பத்தில் இருவரும் மாறிமாறி செற்களை கைப்பற்றினாலும் இறுதித் தருணத்தில் அபாரமாக விளையாடிய கர்பீன் முகருசா செற்றை 6-4 என கைப்பற்றினார்.

தொடர்ந்து நடைபெற்ற இரண்டாவது செற்றில், மீண்டெழுந்த சோபியா கெனின், செற்றை 6-2 என எளிதாக கைப்பற்றி பதிலடி கொடுத்தார்.



இருவரும் தலா 1 செற்றைக் கைப்பற்றியதால், வெற்றியை தீர்மானிக்கும் மூன்றாவது செற் இரசிகர்கள் மத்தியில் எதிர்பார்ப்பை எகிற வைத்தது.

புரர்ப்புமிக்க இறுதி செற்றில், ஆக்ரோம் கலந்தநிதானத்துடன் விளையாடிய சோபியா கெனின், செட்டை 6-2 என்ற கணக்கில் எளிதாகக் கைப்பற்றி சம்பியன் கிண்ணத்துக்கு முத்தமிட்டார்.



பங்களாதேஷுடன் மோதும் பாகிஸ்தான் அணி அறிவிப்பு

பங்களாதேஷு கிரிக்கெட் அணிக்கெதிரான டெஸ்ட் போட்டியில் விளையாடும், மாற்றம் கலந்த பாகிஸ்தான் அணி அறிவிக்கப்பட்டுள்ளது.

அசார் அலி தலைமையிலான 16 பேர் கொண்ட அணியில், சகலதுறை வீரரான பிலால் ஆஸிப், ஓராண்டுக்கு பிறகு மீண்டும் அணிக்கு அழைக்கப்பட்டுள்ளார்.

இதுதவிர, பந்துவீச்சு சகலதுறை வீரர் பஷீம் அஸ்ரப்பும் மீண்டும் அணியில் இணைத்துக் கொள்ளப்பட்டுள்ளார்.

கடந்த டெஸ்ட் அணியில் இடம்பெற்றிருந்த காஷிப் பட்டி மற்றும் உஸ்மான் ஷின் வாரி ஆகியோர் அணியிலிருந்து நீக்கப்பட்டுள்ளனர்.

அசார் அலி தலைமையிலான அணியில், அபீட் அலி, அசாட் சபீக், பாபர் அசாம், பீலால் அசீப், பஷீம் அஷ்ரப், பவாட் அலாம், ஹரிஸ் சொஹைல், இமாம் உல் ஹக், இம்ரான் கான், மொஹமட் அப்பாஸ், மொஹமட் ரிஸ்வான், நயீம் ஷா, ஷாயீன் அப்ரிடி, ஷான் மகூத், யாசீர் ஷா ஆகியோர் இடம்பெற்றுள்ளனர்.

கடந்த மாத இறுதியில் பாகிஸ்தானுக்கு கிரிக்கெட் சுற்றுப்பயணம் மேற்கொண்ட பங்களாதேஷு அணி, மூன்று போட்டிகள் கொண்ட ரி-20 தொடர், ஒரேயொரு டெஸ்ட் போட்டியில் விளையாடுகின்றது.

எனினும், இரு அணிகளும் ஒரேயொரு டெஸ்ட் போட்டியிலும், ஒரேயொரு ஒருநாள் போட்டியிலும் ஏப்ரல் மாதம் விளையாடுகின்றது.

இந்தச் சுற்றுப்பயணத்தின் போது, முதலாவதாக நடைபெற்று போட்டிகள் கொண்ட ரி-20 தொடரை பாகிஸ்தான் அணி 2-0 என்ற கணக்கில் கைப்பற்றியது.

இதனைத் தொடர்ந்து தற்போது, ஐ.சி.சி. டெஸ்ட் சம்பியன்ஷிப் தொடரின் முதலாவது டெஸ்ட் போட்டி, பெப்ரவரி மாதம் 7 ஆம் திகதி ராவல்பிண்டி மைதானத்தில் ஆரம்பமாகவுள்ளது.

இதன்பிறகு ஒரேயொரு ஒருநாள் போட்டி, ஏப்ரல் மாதம் 3 ஆம் திகதியும், இரண்டாவது டெஸ்ட் போட்டி ஏப்ரல் மாதம் 5 ஆம் திகதியும் கராச்சி மைதானத்தில் நடைபெறவுள்ளது.

ஹார்திக் பாண்ட்யா விலகல்!



நியூஸிலாந்து கிரிக்கெட் அணிக்கெதிரான டெஸ்ட் தொடரிலிருந்து, இந்தியக் கிரிக்கெட் அணியின் சகலதுறை வீரர் ஹார்திக் பாண்ட்யா விலகியுள்ளார்.

முதுகு வலி காரணமாக அறுவைச் சிகிச்சை செய்துக் கொண்ட ஹார்திக் பாண்ட்யா, முழு உடற்குதி அடையாத காரணத்தால் இத்தொடரிலிருந்து விலகியுள்ளதாக இந்தியக் கிரிக்கெட் கட்டுப்பாட்டுச் சபை தெரிவித்துள்ளது.

சிகிச்சைக்குப் பிறகு பயிற்சியைத் தொடங்கிய ஹார்திக் பாண்ட்யா, பந்துவீச்சுக்காக நடத்தப்பட்ட சோதனையில் தேர்ச்சி பெறவில்லை. இதனால் நியூஸிலாந்துக்கு எதிரான ஒருநாள், ரி-20 தொடர்களில் இடம்பெறவில்லை.

இந்நிலையில் டெஸ்ட் தொடரிலும் பாண்ட்யாவால் கலந்துகொள்ள முடியாது என்று இந்தியக் கிரிக்கெட் கட்டுப்பாட்டுச் சபையின் செயலாளர் ஜெய் ஈ கூறியுள்ளார்.

மேலும், முழு உடற்குதியை இன்னும் அடையாததால் பரிசோதனைக்காக லண்டனுக்கு பாண்ட்யா சென்றுள்ளார். இதன்பிறகு பெங்களூரில் உள்ள சி.ஏ.வில் பயிற்சிகளை மேற்கொள்வார் என தெரிவிக்கப்பட்டுள்ளது.

ஆசியக் கிண்ண தொடரின் போது ஹார்திக் பாண்ட்யாவுக்கு முதுகில் காயம் ஏற்பட்டது. இதனால் அவர் பல ஆட்டங்களில் விளையாடவில்லை.

கடந்த வருடம் நடைபெற்ற தென்னாபிரிக்காவுக்கு எதிரான ரி-20 போட்டிகளில் பங்கேற்ற பாண்ட்யா, முதுகு வலி காரணமாக இந்திய அணி அடுத்து விளையாடிய எந்தவொரு தொடரிலும் பங்கேற்கவில்லை.

இதன்பிறகு, சகலதுறை வீரர் ஹார்திக் பாண்ட்யா, கடந்த வருடம் ஒக்டோபர் மாதம் லண்டனில் அறுவை சிகிச்சை செய்துக்கொண்டார்.

25 வயதான ஹார்திக் பாண்ட்யா, 11 டெஸ்ட் போட்டிகள், 54 ஒருநாள் போட்டிகள், 40 ரி-20 போட்டிகளில் விளையாடியுள்ளார் என்பது குறிப்பிடத்தக்கது.

நியூஸிலாந்துக்கு கிரிக்கெட் சுற்றுப்பயணம் மேற்கொண்டுள்ள இந்திய அணி, ஐந்து போட்டிகள் கொண்ட ரி-20 தொடர், மூன்று போட்டிகள் கொண்ட ஒருநாள் தொடர் மற்றும் மூன்று போட்டிகள் கொண்ட ரி-20 தொடரில் விளையாடுகின்றது.

இதில்தற்போது ரி-20 தொடர் நடைபெற்று வருகின்றது. இத்தொடரில் இதுவரை நடைபெற்று முடிந்துள்ள நான்கு போட்டிகளிலும் இந்திய அணியே வெற்றி பெற்றுள்ளது.

ரி-20 தொடரில் விளையாட உபுல் தரங்க ஒப்பந்தம்!

இலங்கை கிரிக்கெட் அணியின் முன்னணி துடுப்பாட்ட வீரரான உபுல் தரங்க, நேபாளத்



தில் நடைபெறும் உள்ளூர் ரி-20 லீக் தொடரான எவரெஸ்ட் ப்ரிமியர் லீக்கில் விளையாட ஒப்பந்தம் செய்யப்பட்டுள்ளார்.

இத்தொடரில் நடப்புச் சம்பியனான லலித்பூர் அணியுடன் விளையாடுவதற்கே, 35 வயதான இடதுகை துடுப்பாட்ட வீரரான உபுல் தரங்க, ஒப்பந்தம் செய்யப்பட்டுள்ளார்.

நேபாளம் கிரிக்கெட் சபையினால் 4 ஆவது தடவையாகவும் ஏற்பாடு செய்யப்பட்டுள்ள இப்போட்டித் தொடரில், ஆறு

அணிகள் பங்குபற்றுகின்றன. இத்தொடர், எதிர்வரும் மார்ச் 14 ஆம் திகதி முதல் 28 ஆம் திகதி வரை கத்மண்டுவில் உள்ள டியு மைதானத்தில் நடைபெறவுள்ளது.

இந்தத் தொடரில் உலகின் முன்னணி நட்சத்திர வீரர்களான கிறிஸ்கெய்ல், டுவைன்பிராவோ, மொஹமட் சாத், ஹஸீம் அம்லா மற்றும் கெவின் ஓ பிரையன் உள்ளிட்ட வீரர்கள் விளையாடுகின்றமை குறிப்பிடத்தக்கது.

இலங்கை அணியின் முன்னாள் தலைவரும், முன்னணி ஆரம்ப துடுப்பாட்ட வீரர்களில் ஒருவருமான உபுல் தரங்க, அண்மைக்காலமாக தேசிய அணியில் விளையாடாவிட்டாலும் உள்ளூர் கழக மட்டப் போட்டிகள் மற்றும் ஒரு சில வெளிநாட்டு ரி-20 லீக்கில் விளையாடி வருகின்றார். உபுல் தரங்க, இறுதியாக 2019 ஆம் ஆண்டு நடைபெற்ற தென்னாபிரிக்காவுடனான தொடரில் இலங்கை அணிக்காக விளையாடியிருந்தார் என்பது என்பது சுட்டிக்காட்டத்தக்கது.

காட்டுத் தீ நிவாரணப் போட்டியில் பிரையன் வாரா விளையாடுகிறார்

காட்டுத் தீ நிவாரணப் போட்டியில் ஜாம்பவான் பிரையன் வாரா விளையாடுவார் என கிரிக்கெட் ஆஸ்திரேலியா உறுதிப்படுத்தியுள்ளது. இதன்மூலம், முன்னாள் கிரிக்கெட் வீரர்களான வாசிம் அக்ரம் மற்றும் யுவராஜ் சிங் ஆகியோருடன் வாரா இணைகிறார்.

ரிக்கி பொண்டிங் பதினொருவர் மற்றும் கேன் வேவரன் பதினொருவர் அணிகளுக்கிடையில் எதிர்வரும் 8 ஆம் திகதி இப்போட்டி நடைபெறவுள்ளது. இரு அணிகளும் சச்சின் டெண்டுல்கர் மற்றும் கோர்ட்னி வாஸ்ட் ஆகியோரால் பயிற்றுவிக்கப்படுவார்கள்.

இந்தப் போட்டியில் நிக் ரியோல்ட், டான் கிறிஸ்டியன் மற்றும் ஹோலி பெர்லிங் ஆகியோரும் இடம்பெற்றுள்ளனர்.

நேற்று சர்வதேச ஈரநில (wetland Day) அனுஷ்டிக்கப்பட்டது. அதையொட்டி நேற்றுப் பிரசுரமான கட்டுரையின் தொடர்ச்சி இது.

1. பொருளாதார முக்கியத்துவம்.
2. சமூக, கலாசார முக்கியத்துவம்.

பொருளாதார முக்கியத்துவம் என்பது மீன்பிடி, நீர்மின் உற்பத்திகள், போக்குவரத்து, கைத்தொழில் விருத்தி, விவசாயம் போன்றன உள்ளடங்குகின்றன.

மீன்பிடியை எடுத்து நோக்கும் போது உலகளாவிய ரீதியில் இன்று சிறந்ததொரு பொருளாதார நடவடிக்கையாக காணப்படுகின்றது. இது ஆரம்ப காலங்களிலிருந்தே மனிதனோடு மிகவும் நெருங்கிய தொடர்பினைக் கொண்டுள்ளது. ஈரநிலங்களில் 75 வீதமான மீன்கள் பிடிக்கப்படுகின்றன. இதில் 80 தொகை 90 வீதமான மீன்கள் மீன் உற்பத்தி செய்யப்படுகின்றன. இதனால் மக்களிடையே புரத உணவுத் தேவையை நிறைவேற்றுவதுடன் வேலை வாய்ப்புக்கள் அதன் மூலமாக ஏற்படும் பொருளாதார அபிவிருத்தி என்பவற்றிற்கும் வழி வகுக்கின்றது. ஐக்கிய அமெரிக்காவில் 75 வீதமான பொருளாதார நடவடிக்கைகள் இந்த ஈரநிலங்களில் இருந்து பெற்றுக் கொள்ளப்படுகின்றன. இவ்வாறு ஈரநிலங்களானவை மக்களிடையே நிலவும் உணவுத் தேவையை நிறைவேற்றுவதுடன் வேலை வாய்ப்புக்களையும் விஸ்தரித்து பொருளாதாரத்தையும் வளர்ச்சியடைய வைக்கிறது.

நீர்மின் உற்பத்தியும் ஈரநிலங்களில் இருந்து பெற்றுக் கொள்ளப்படும் ஒரு பொருளாதார நன்மையாகும். இன்று உலகளாவிய ரீதியில்காணப்படும் ஒரு முக்கிய பிரச்சினை போதியளவு நீர் மின்சாரம் இன்மையாகும். இன்று அநேகமான இத்தகைய பிரச்சினைகளுக்கு தீர்வு காணும் ஓர் இடமாக ஈரநிலங்கள் காணப்படுகின்றது. அதாவது மின் உற்பத்திக்கு தேவையான மூலப் பொருளான நீரை வழங்குகின்றது. பின்பு இந்நீரானது நீர்மின் உற்பத்தி நிலையங்களில் சுத்திகரிக்கப்பட்டு மக்களுக்குத் தேவையான மின்சாரமாக வழங்கப்படுகின்றது. குறிப்பாக இலங்கையில் விக்டோரியா, லக்சானா போன்ற இடங்களில் இவ்வாறான நீர்மின் உற்பத்தி செய்யப்படுகின்றது. நீர்மின் உற்பத்தியால்ளிபொருள் பற்றாக்குறை தீர்க்கப்படுவதோடு சூழலும் மாசடையாது பாதுகாக்கப்படுகின்றது.

ஈரநிலங்களானவை பல்வேறு வகையான கைத் தொழில்களையும் விருத்தி செய்கின்றது. அதாவது கைத்தொழில்களுக்கு தேவையான மூலப்பொருட்களை விருத்தி செய்கின்றது. அதாவது கைத்தொழில்களுக்கு தேவையான மூலப்பொருட்களை வழங்குகின்றது. இதன் மூலம் சுண்ணாம்புக் கைத்தொழில், உப்புக் கைத்தொழில், சீமெந்துக் கைத்தொழில், கட்டப்பொருட்களுக்கான கைத்தொழில், மீன்பிடிக்கைத்தொழில், இரசாயனக் கைத்தொழில் போன்றவற்றை விருத்தி செய்கின்றது. இதன் மூலம் கைத் தொழிற்சாலைகளும் மேம்படுத்தப்படுகின்றன. குறிப்பாக ஆணையிறவு, புத்தளம், அம்பாந்தோட்டை போன்ற உட்பளக் கைத்தொழில் நிலையங்களையும், காங்கேசன்துறை போன்ற சீமெந்துக் கைத் தொழில் நிலையங்களையும் கூறலாம்.

விவசாயத்திற்கு நீர் இன்றியமையாத ஒரு வளமாகும். இன்று அநேகமான குறைவாக விருத்தி அடைந்த நாடுகளில் விவசாயத்திற்கான போதியளவு நீர் கிடைப்பதில்லை. இப்பிரச்சினையை தீர்க்கும் பொருட்டு ஈரநிலங்கள் விவசாயத்திற்கான நீரை வழங்கி விவசாயத்துறையை உணக்குவிக்கின்றது. இதன் மூலம் மக்களின் சுய தேவைகள் புர்த்தி செய்யப்படுவதோடு பொருளாதாரத்திலும் தன்னிறைவு ஏற்படுகின்றது. உதாரணமாக இலங்கை, இந்தியா உட்பட்ட ஆசிய நாடுகளில் இவ்வாறான நிலைமை காணப்படுகின்றது.

ஈரநிலங்களின் சமூக, கலாசார முக்கியத்துவம் என்னும் போது இவை மக்களிடையே அழகிய தன்மையை ஏற்படுத்துவதோடு சுற்றுலா பயணம், ஆய்வு நடவடிக்கைகள், கல்வி நடவடிக்கைகள், போன்றவற்றையும் விருத்தி செய்கின்றது. மேலும் கற்றல் கற்பித்தல் நடவடிக்கைகளை இலகுவாக்குவதோடு மாணவர்களின் இயற்கையோடு இணைந்த கல்வி முறைமைகளையும் தோற்றுவிக்கின்றது எனலாம். அது மட்டுமன்றி பாடசாலை தொடக்கம் பல்கலைக்கழகம் வரை ஈரநிலங்கள் ஆய்வு நடவடிக்கைகளுக்கும் உட்படுத்தப்பட்டு வருகின்றது. அத்துடன் உல்லாசப் பயணிகளின் வருகையினை அதிகரிக்கின்ற ஒரு இடமாகவும் ஈரநிலங்கள் விளங்குகின்றன. இவற்றோடு ஆண்களும், பெண்களும் சேர்ந்து ஒரு மீன்பிடிக்கும் இடமாகவும் திகழ்கின்றது. இதன் மூலம் ஆண், பெண் சமத்துவத்தினையும் ஈரநிலங்கள் பேணுவது குறிப்பிடத்தக்கதாகும்.

இவற்றினைத் தவிர ஈரநிலங்கள் மறைமுகமான ரீதியிலும் தமது பங்களிப்பினை புவிக்கு வழங்கி வருகின்றன. அந்த வகையில்,

- * உயிரின பல்வகைமையை பேணுதல்
- * நீரியல் வட்ட சமநிலையினை பேணுதல்
- * காலநிலை மாற்றம், இயற்கைச் சமநிலை என்பவற்றைப் பேணுதல்.
- * இயற்கை அனர்த்தங்களை தடுத்தல்.
- * கிணற்று நீர் மாசடைவைத் தடுத்தல்.

ஆகியவற்றைச் செய்கின்றது.

ஈரநிலங்கள் தமது அங்கிகளுக்கு சிறந்த வாழ்க்கைத் தரத்தை வழங்குவதோடு அவற்றின் செயற்பாடுகளையும் விருத்தி செய்து பேணுகின்றது. இதன் மூலம் அங்கிகளின் பல் இனத்தன்மை அதிகரிக்கப்பட்டு அங்கிகளுக்கு இடையே இயற்கைச் சமநிலை பேணப்பட்டு உயிர் பல்வகைமை பாதுகாக்கப்படுகின்றது. இதே போன்று நீரியல் வட்டத்திலும் பங்களிப்பு செய்கின்றது. ஆவியாக்கம், படிவுவீழ்ச்சி இவை இரண்டையும் சமனிலையில் வைத்திருக்கும் இடமாகவும் விளங்குகின்றது. இதன் மூலம் நீரியல் வட்டம் சீரான சமநிலைத்தன்மையில் இயங்குவதோடு அங்கிகளுக்கு இடையே ஓர் இயற்கைச் சமநிலையையும் பேணுகின்றது. இதன் காரணமாக காலநிலை மாற்றங்களான அதிக வெப்பநிலை, அதிக படிவு

இயற்கைச் சமநிலையையும் அதன் மூலம் ஈரநிலங்களையும் பாதுகாத்துப் பேணுவோம்!

வீழ்ச்சி, உயர்ந்த வளிமண்டல அழுக்கம் மற்றும் வெளாப் பெருக்கு, வரட்சி போன்ற காலநிலையில் ஏற்படும் மாற்றங்களை சிறந்த முறையில் கட்டுப்படுத்துகின்றது. குறிப்பாக ஈரநிலங்கள் நீரோட்டத்தை ஒழுங்குபடுத்தி வெளாப் பெருக்கை கட்டுப்படுத்து



கின்றன. அத்துடன் கரையோர சதுப்பு நிலங்களின் ஊடாக தரைக்கீழ் நீர் ஓடுவதன் மூலம் உவர் நீர் ஊடுருவுவதை தடை செய்கின்றது. இதன் காரணமாக கிணற்று நீர் மாசடைவது தடுக்கப்படுகின்றது. மேலும் நீரைச் சேமித்து வைத்து சுத்திகரிக்கும் தனித்தன்மையான சூழலியல் சேவைகளைச் செய்தல் அலைச் செயற்பாடுகள் புயல் போன்றவற்றின் தாக்கத்தை கண்டல் தாவிவரங்கள் மூலம் தடுத்தல் அதாவது இவை தமது வேர்களின் மூலம் வண்டலை இறுக பற்றிப் பிடிப்பதனால் அலை மற்றும் புயல் தாக்கத்தை குறைப்பதுடன் நீர் நிலைகளை அடையக்கூடிய நச்சுப் பொருட்களை தடுப்பதன் மூலம் நீர் மாசடைவதை தடுக்கின்றன. இவ்வாறான சேவைகளை மக்கள் மத்தியில் வழங்கி ஈரநிலங்கள் வெறுமையான நிலங்கள் அல்ல அவை மிகவும் முக்கியத்துவம் வாய்ந்தவை என்ற கருத்தை புலப்படுத்துகின்றன.

ஈரநிலங்கள் எதிர்நோக்கும் பிரச்சினைகள்

இன்று உலகில் அதிகரித்து வரும் சனத்தொகை காரணமாக ஈரநிலங்கள் சம அளவிலும், பரம்பலிலும், பல்வேறு மாற்றங்களையும், பிரச்சினைகளையும் எதிர்நோக்கி வருகின்றன. இதன் காரணமாக ஈரநிலங்கள் தற்போது அழிவடைந்து கொண்டு வருகின்றன. இவ்ஈரநிலங்கள் எதிர்நோக்கும் பிரச்சினைகளாக பின்வருவனவற்றைக் குறிப்பிடலாம்.

1. பயிர்ச்செய்கைக்கான நீர் உபயோகம்.

இலங்கையில் அநேகமான பயிர்கள் நீர்ப்பாசனத்திலும் மற்றும் வாய்க்கால் தொகுதியிலும் தங்கியுள்ளது. இவற்றுள் சில நிரந்தரமானவையாகவும்,

பெரிய அளவிலும் நூறு முதல் ஆயிரக்கணக்கான ஹெக்டேயர் வரையானவையாக அமைந்துள்ளன. இன்னும் சில சிறிய தற்காலிக தொகுதிகளாகவும் உள்ளன. நிரந்தர அமைப்புக்களைப் பொறுத்தவரை இரு விதமான நீர்பாசன முறைகள் பாவனையில் உள்ளன. தற்காலிக நீர்பாசனத் தொகுதிகள் அருவிப்படி முறையிலமைந்த சிறு குளங்களை உள்ளடக்குகின்றன. இவை மழை மூலமே நீரைப்பெறுகின்றன. நீர்பாசன அபிவிருத்தியோடு தொடர்புபட்ட பொதுவான பிரச்சினைகள் ஆற்றின் மேற்பகுதிகளில் வெளாப்பெருக்கு, கீழ்ப்பகுதிகளில் நீரியல் மாற்றங்கள் அளவிற்கு மிஞ்சிய நீர்ப்பாவனை, நீர்க்கரைசல்கள் மற்றும் நோய்கள் முதலியவை.

2. வடிகாலமைப்பும், உப்புநீர் வெளியேற்றமும்

வடிகாலமைப்பும், உப்புநீர் வெளியேற்றமும் பொதுவாக நீர்பாசனத்தொடு தொடர்புபட்டவை. இவற்றோடு தொடர்புபட்ட பொதுவான பிரச்சினைகளாக ஆற்றின் கீழ்ப்பகுதிகளில் நீரியல் மாற்றங்கள் நீரின் தரத்தில் ஏற்படும் மாற்றங்கள், தாவர - விவங்கினங்களில் ஏற்படும் தீமையான விளைவுகள், கரையோர மண்ணியல் தொகுதி உயிரினங்களின் வேறுபாடுகள், நீர்தேங்குதல், மண்ணில் திரவச் சேர்க்கை மற்றும் உப்புத்தன்மை அதிகரிப்பு ஆகியவற்றைக் குறிப்பிடலாம்.

3. நீர் விவசாயம் - Aquaculture

பொருத்தமற்ற திட்டங்களின் பொருத்தமற்ற இடங்களில் வயல்களை அமைப்பதும், கரையோர நீர் விவசாயத்தின் பொருட்டு சதுப்பு நிலங்கள் போன்ற இடங்களிலுள்ள நீர்த்தாழை போன்றவற்றை அழிப்பதும் சமூக பொருளாதாரப் பிரச்சினைகளுக்குப் போதுமான கவனம் செலுத்தாமையும் இதில் அடங்குகின்றன.

4. மீன் பிடித்தல்

நன்னீரிலும், கரையோர ஈரநிலங்களிலும் மக்களுக்கு வருமானத்தையும், வாழ்வையும் அளிக்கக் கூடிய மீன் வளங்கள் இருக்கின்றன. மீன்பிடித் தொழில் பல பிரச்சினைகளால் பாதிக்கப்படுகின்றது. அளவுக்கதிகமாக மீன் பிடித்தல் மீன்களை அழித்துப் பிடித்தல், கட்டுப்பாடற்ற மீன்பிடி வசதி, முருகைக் கற்களிடையே மீன் பிடித்தல், மீனவர்களிடையே ஒழுங்கமைக்கப்பட்ட நிறுவனங்கள் இல்லாமை ஆகியவை மீன்பிடித்தல் தொழிலில் காணப்படும் பிரச்சினைகளாகும்.

5. நிலம் நிரப்புப்படுதல்

பலதரப்பட்ட அபிவிருத்தி நடவடிக்கைகளுக்காக பள்ளமான நிலங்களை நிரப்புதல் அடிக்கடி தேவைப்படும் ஒன்றாகும். ஆனால் திட்டமிடப்படாமல் கண்டபடி மேற்கொள்ளப்படும் இத்தகைய நிரப்புதல்களினால் உயிரியல் வேறுபாடுகள், வெளாத்தடுப்பு போன்ற இயற்கையான செயற்பாடுகளைப் பாதித்து பாரதூரமான பிரச்சினைகளை உருவாக்குகிறது.

6. முருகைக் கற்பார் அகழ்தல்

இலங்கையின் கரையோரமாக பொதுவாக சுமார் 6 மீற்றர் ஆழத்தில் காணப்படும் முருகைக் கற்பார்கள் கரையோரத் தின்னலிலிருந்து பாதுகாக்கின்றவை. இவற்றை அகழ்வது கரையோரங்களுக்குப் பெரும் தீமைகளை விளைவிக்கும் ஒரு பாரதூரமான பிரச்சினையாகும்.

7. சீப்பி அகழ்தல்

இந்நடவடிக்கை கரையோரப் பகுதிகளில் முக்கியமாகப் பாதுகாக்கப்பட்ட பிரதேசங்களில் மேற்கொள்ளப்படுகின்ற போது அங்குள்ள தாவர அமைப்பையும், மண் அமைப்பையும் பாதிப்பதால் பிரச்சினைகள் உருவாகின்றன.

8. மண் அகழ்வு

குறிக்கப்பட்ட அளவிற்கு அதிகமாக ஆறுகளிலா யினும், கடற்கரையோரப் பகுதிகளிலாயினும் மண் அகழ்ந்து எடுக்கப்படுவதாலும் பல பிரச்சினைகள் உருவாகின்றன. ஆற்றுமண் அகழ்வால் ஏற்கனவே சில இடங்கள் கரையோரத்தின்னுக்கு உட்பட்டு வருகின்றன. இப் பிரச்சினையை சமாளிப்பதற்கு முன் இதற்கு ஏற்ற மாற்ற ஒழுங்குகள் செய்யப்பட வேண்டும்.

9. சூழல் மாசடைதல்

ஈரநிலங்களை மாசுபடுத்தும் முக்கிய காரணிகளில் விவசாய உரமிடுதல், நகரசுமைக் கழிவுகள் மற்றும் கைத்தொழில்சுரைலைக் கழிவுகள் ஆகியவை முக்கிய இடத்தை வகிக்கின்றன. இம் மாசுறுத்தல்களுக்கு ஈரநிலங்களே இடு தலங்களாகக் கருதப்படுகின்றன. இம் மாசுபடுத்தலால் ஏற்படும் விளைவுகளை இன்று ஏராளமான ஈரலிப்புப் பிரதேசங்களில் காணக் கூடியளவாக இருக்கின்றது.

10. அடைவுத் தடைகள் - Siltation

உயர்நிலப்பகுதிகளில் துப்பரவு வேலைகள் செய்யப்படும் போது ஈரநிலங்கள் எல்லாவற்றிற்குமே இப் பாதிப்பு ஏற்படுகின்றது. நிலப்பாவனையை இணைந்த முறையில் திட்டமிடுவதாலும் கவனமாகத் திட்டமிடப்பட்ட நடவடிக்கைகளினாலும் இவற்றைச் சமாளிக்க வழி உள்ளது.

(13 ஆம் பக்கம் பார்க்க...)

சிங்களத்தில் தேசிய கீதம் தமிழ் மக்களின் தனிநாட்டு கோரிக்கையை அங்கீகரிக்கிறது

ரெலோ தேசிய அமைப்பாளர் சுட்டிக்காட்டு

யாழ்ப்பாணம், பெப். 03
இலங்கையின் சுதந்திரத் தினத்தன்று காலி முகத் திடலில் இடம்பெறும் நிகழ்வில் தமிழில் தேசிய கீதம் இசைக்கப்படமாட்டாது என்பதன் ஊடாக தமிழ் மக்கள் இதுவரை கோரி வந்த தனி நாட்டுக் கோரிக்கையை அங்கீகரிப்பது போன்றும் இந்தக் கோரிக்கையை வலுப்படுத்துவதாகவும் அமைந்துள்ளது என தமிழீழ விடுதலை இயக்கம் (ரெலோ) அமைப்பின் தேசிய அமைப்பாளர் சுரேந்திரன் குருசுவாமி தெரிவித்துள்ளார்.

இது தொடர்பில் அவர் வெளியிட்டுள்ள ஊடக அறிக்கையில் தெரிவிக்கப்பட்டுள்ளதாவது: -

இலங்கை சோசலிச குடியரசின் தேசிய இனங்களில் ஒன்றான தமிழர்களின் உணர்வை மலின்படுத்தும் வகையில் இலங்கையின் சுதந்திர தினத்தன்று இடம்பெறும் நிகழ்வில் தமிழில் தேசிய கீதம் இசைக்கப்பட மாட்டாது என அரசு தரப்பின் முக்கிய அமைச்சர்கள் கூளுரைத்து வரும் நிலையில் இம்முறை காலி முகத்திடலில் இடம்பெறும் சுதந்திர தின கொண்டாட்டத்தில் தமிழில் தேசியக்கீதம் இசைக்கப்படும் வாய்ப்பு இல்லை என்பது ஏறக்குறைய உறுதியாகிவிட்டது.

இந்தச் செயற்பாடானது தமிழ் மக்கள் இதுவரை கோரிவந்த தனி நாடு, தனிக்கொடி, தனித்தேசிய கீதம்

போன்ற கோரிக்கைகளை அங்கீகரிப்பது போன்றும் இக்கோரிக்கையை வலுப்படுத்துவது போன்றும் அமைந்துள்ளது. பொதுவாகவே தமிழ் மக்கள் மத்தியில் இலங்கை என்ற நாடு எமக்கானது அல்ல அது சிங்கள பௌத்த நாடு எமக்கான தேசம் என்பது வடக்கு கிழக்கு இணைந்த தாயகம் என்ற மனநிலை உள்ளது.

தமிழ். மக்களில் பலர் இவர்கள் தேசிய கீதத்தை சிங்களத்தில் பாடினால் என்ன? தமிழில் பாடினால் என்ன? எமக்கெனதனித்தேசியகீதத்தை உருவாக்குவோம் என்ற மன நிலையை உருவாக்கியுள்ளது.

ஒரு வகையில் பார்த்தால் இந்த அரசு நாட்டின் தேசிய கீதத்தை தமிழில் பாடுவதை தடுப்பதென்பது தமிழ் மக்களின் தமிழ்த்தேசிய உணர்வையும் சுயநிர்ணயத்தின் அவசியத்தையும் உணரச்செய்யும் நடவடிக்கையாகவே அமைந்துள்ளது.

இரண்டு மொழிகள் மட்டுமே உள்ள ஒரு நாட்டில் அதன் தேசிய கீதத்தில் ஒரு மொழி புறக்கணிக்கப்படுவது என்பது அந்த மொழி பேசுபவர்கள் தமக்கான ஒரு அங்கீரத்தை இழந்ததாகவே உணருவார்கள் அதன் வெளிப்பாடுகளே வன்முறைகளாகவும் போராட்டங்களாகவும் மாறுகின்றன.

தற்போதைய அரசும் அதை வழி நடந்துபவர்களும்



உண்மையிலேயே ஒன்றிணைந்த நாட்டிற்குள் ஐக்கியத்துடன் அனைவரும் வாழவேண்டுமென கருதினால் இந்த நாட்டில் சிங்கள மொழிக்கும் சிங்கள மக்களுக்கும் இருக்கும் அனைத்து உரிமைகளும் இந்த நாட்டில் உள்ள தமிழ் பேசுகின்ற மக்களுக்கும் கிடைப்பதை உறுதிப்படுத்துவதன் மூலமே பிரிவினைவாதத்தை இல்லாமல் செய்து நாட்டை கட்டியெழுப்ப முடியும்.

அதை விடுத்து தமிழர்களையும் தமிழ் மொழியையும் புறக்கணிக்கும் நிலை தொடருவதென்பது தமிழ் மக்கள் மத்தியில் உள்ள பிரிந்து செல்லும் உணர்வை வலு வடையச் செய்யுமேயன்றி இன நல்லிணக்கத்திற்கு ஒருபோதும் வழிசமைக்காது - என்றுள்ளது.

விண்ணப்பதாரிகள்

கட்டணங்களை தவணை முறையில்
செலுத்த முடியும்.

எழுத்துப் பரீட்சைக்கான
வகுப்புகளும், வாகனத்தொழில்நுட்ப
வகுப்புகளும் நடைபெறும்.

எழுத்துப் பரீட்சைக்கான வீதி
ஒழுங்கு நூல், பரீட்சை மாதிரி
வினாத்தாள், செய்முறைப் பரீட்சைக்கு
வாகன சாரத்தியம் சம்பந்தமான
குறிப்புகள் என்பனவும்
வழங்கப்படும்.

எழுது வாசிக்கத்
திறமையானவர்களுக்கு வாய்மொழி
மூலப்பரீட்சையில் தோற்றுவதற்கு
ஒழுங்குகள் செய்து தரப்படும்.
விரைவில் எழுத்துப்பரீட்சை
ஒழுங்கு செய்து Learners
Permit பெற்றுத்தரப்படும்.

THE SASIKA LEARNERS

முறைமையான
சாரத்தியத்தைக்
கற்றுக் கொள்ள
எம்முடன்
இணைந்து
கொள்ளுங்கள்.

வாகனப் பயிற்சியாளர்களுக்கு நேர
தாமதமின்றி பயிற்சி வழங்கப்படும்.
(கிளை நிறுவனங்களிலும் வாகனப்
பயிற்சியினை மேற்கொள்ளலாம்)

தலைமைக் காரியாலயம்.

இல.57, வேம்படி வீதி.

யாழ்ப்பாணம்.

HOTLINE: 077 722 6247

0212217678,

0776140361

sasika Learners

sasika driving School@gmail.com.

சசிகா லேர்னர்ஸ்

அரசு அங்கீகாரம் பெற்ற

சாரதிப் பயிற்சிப் பாடசாலை

DS NO - 882

கிளை நிறுவனங்கள்:

வேலணை
வங்கலாவடிச் சந்தி.
வேலணை
0212215472
0703013012

காரைநகர்
021 225 2454,
070 510 2484

கே.கே.எஸ். வீதி,
மல்லாகம்
021224 3393
0703013014

பண்டத்தரிப்பு
021 225 2333,
071 255 4135

சங்கானை
ஓடக்கரை வீதி, சங்கானை
021225 1664
0703013016

பருத்தித்துறை வீதி,
நெல்லியடி

யாழ்ப்பாணம் (Town)
இல.281 C, மணிக்கூட்டு
கோபுர வீதி, யாழ்ப்பாணம்.
(போதனா எலக்ட்ரிசியசானஸ் பின்புறமாக)
0212215472
0703013012

021 226 0999
071 775 0999

இயற்கைச் சமநிலையையும்...

(11 ஆம் பக்கத் தொடர்ச்சி..)

ஈரநில முகாமைத்துவம்

ஈரிநிலங்கள் எதிர் நோக்கும் பிரச்சினைகளுக்கு முதன்மைக் காரணங்களாக இருப்பவை சனத்தொகை அதிகரிப்பும், காணித் தேவைகளுக்கான அமுத்த முயே ஆகும். சூழல் முகாமைத்துவத்துக்கும், அபிவிருத்திக்கும் பொறுப்பாயிருக்கக் கூடிய நிறுவனங்கள், காணி துண்டாடுதல் மூலம் நிலப்பாவனையைத் திட்டமிடுவதால் இந்நிலைமை மேலும் மோசமாக்கப்பட்டுள்ளது. இவற்றிற்கு உரிய சட்டங்கள் பல தரப்பட்டவையாக இருப்பதோடு தனித்தனி நிறுவனங்களுக்குரிய பொறுப்புக்களாகவும் உள்ளன. ஈரிநிலங்களைப் பாதுகாப்பதற்கு பல்வேறுபட்ட நடவடிக்கைகள் முன்வைக்கப்பட்டுள்ளன. அவற்றுள் சில பின்வருமாறு.

1. ஈரிநிலங்களின் முக்கியத்துவம் பற்றி மக்களிடையே எடுத்துக்கூறி விழிப்புணர்வை ஏற்படுத்துதல்
2. முருகைக் கல் அகழ்தல் மற்றும் கண்டல் தாவர அழிப்பு போன்றவற்றை தடை செய்தல்.
3. பாடசாலை மட்டத்திலும், பல்கலைக்கழக மட்டத்திலும் ஈரிநிலங்கள் தொடர்பான கருத்தரங்குகள், விவாதங்களை நடாத்துதல்.
4. ஈரிநிலங்களைப் பாதுகாப்பதற்கென அரசாங்கம் மானிய உதவிகளை வழங்குதல்.
5. கரையோர மணல் அகழ்வு நடவடிக்கைகளை தடைசெய்தல்.

இவற்றைத் தவிர இன்று

ஈரிநிலங்களைப் பாதுகாக்கும் நோக்கில் சர்வதேச நாடுகளில் உச்சி மகா நாடுகளும் இடம் பெற்று வருகின்றன குறிப்பாக ரம்சார் (சுய அணயச) உடன் படிக்கையைக் குறிப்பிடலாம். இதன் மூலம் ஈரிநிலங்கள் எதிர் நோக்கும் பிரச்சினைகள் பற்றியும் அவற்றினைப் பாதுகாக்கும் முறைபற்றியும் ஆராயப்பட்டது. அத்துடன் ஈரிநிலங்களைப் பாதுகாப்பதற்கென தேசிய ஈரிநில பாதுகாப்புக் குழுவானது உருவாக்கப்பட்டு ஒன்றிணைந்த ஈரிநிலக் கொள்கை உருவாக்கப்பட்டு வருகின்றமையும் குறிப்பிடத்தக்கது.

இலங்கையில் இதன் முக்கியத்துவத்தை உணர்ந்து தற்போது தேசிய ஈரிநில வழிகாட்டுக் குழுவானது (National wetland steering committee – NWS) போக்குவரத்து மற்றும் சூழல் பாதுகாப்பு மகளிர் விவகார அமைச்சின் செயலாளரின் தலைமையின் கீழ் இயங்கி வருகின்றது. ஈரிநிலங்கள் தொடர்பான ஒன்றிணைந்த கொள்கை ஒன்று உருவாக்கப்பட்டு வருகின்றது.

இலங்கையில் ஈரிநிலங்கள்:-

இலங்கையிலுள்ள ஈரிநிலங்களை நோக்கும் போது, 2013ஆம் ஆண்டு ஐப்பசி மாதம் வரையில் இலங்கையில் ஆறு ஈரிநிலங்கள் ரம்சார் ஈரிநிலங்களாகப் பிரகடனப்படுத்தப்பட்டுள்ளன. அவை

- * புந்தல தேசிய வனம்
- * ஆனவிமுந்தாவ வாழிகள் தொகுதி
- * மாது காங்கை
- * வங்ககாலை சரணாலயம்
- * குமண - குடும்பிகல சரணாலயம்
- * வில்பத்து சரணாலயம்

1990ஆம் மாதம் 15ம் திகதி புந்தல தேசிய வன விலங்கியல் புங்கா சர்வதேச முக்கியத்துவம் கொண்ட ஈரிநிலமாக பிரகடனப்படுத்தப்பட்டது. இலங்கையின் முதலாவது தேசிய வனமாகவும் இது கருதப்படுகின்றது. 6216 கெக்ரேயர் நிலப் பிரதேசம் முழுவதும் பரவியுள்ள புந்தல தேசிய வனவிலங்கியல் புங்காவானது தென் மாகாணத்தின் அம்பாந்தோட்டை மாவட்டத்தில் அமைந்துள்ளது. அம்பாந்தோட்டை, திஸ்ஸ, வெலிகந்த, கிரிந்த பாதையில் கிரிந்த ஓயா முகத்துவாரம் வரையும் கிரிந்தி ஓயா முகத்துவாரம் பகுதியிலிருந்து அம்பாந்தோட்டை கரையோரப் பகுதி வரையும் புந்தலவனப்பகுதி பரந்துள்ளது. ஈரிநிலமாக மட்டுமன்றி பறவைகளின் சொர்க்க பூரியாகவும் பிரசித்தி பெற்றுள்ள இப்பகுதியில் உயிர்ப் பல்வகைமைத் தன்மை மிகவும் அதிகமாக உள்ளது. இங்கு உள்ளாட்டு, வெளநாட்டு பறவை இனங்கள் பலவற்றை பார்த்து ரசிக்க முடியும்.

வடமேல் மாகாணம் - புத்தளம் மாவட்டத்தில் அமைந்துள்ள ஆனவிமுந்தான் வாழிகள் தொகுதி ஆனவிமுந்தாவ சரணாலயம் எனவும் அழக்கப்படுகின்றது. 1397 கெக்ரேயர் நிலப்பரப்பு வரை இது பரந்துள்ளது. நீர் கொழும்பில் இருந்து புத்தளம் வரையிலான ரயில் பாதையையும், நீர் கொழும்பு முதல் புத்தளம் வரையிலான கரையோரப் பகுதிகளையும் உள்ளடக்கியுள்ளது. 2001ஆம் ஆண்டு ஆவணி மாதம் 3ஆம் திகதி சர்வதேச முக்கியத்துவம் வாய்ந்த

ரம்சார் ஈரிநிலமாக இப்பகுதி பிரகடனப்படுத்தப்பட்டது.

2003ஆம் ஆண்டு மார்ச்சு மாதம் 11ந் திகதி மாது காங்கைக்குரிய 915 கெக்ரேயர் நிலப்பரப்பு சர்வதேச முக்கியத்துவம் வாய்ந்த ரம்சார் ஈரிநிலப்பகுதியாகப் பிரகடனப்படுத்தப்பட்டது. மாதுகாங்கை ஈரிநிலமானது அதன் இரு மருங்கிலும் கண்டல் தாவரங்களால் சூழப்பட்டும் காங்கையின் நடுவில் அமைந்துள்ள 17 தீவுகளைக் கொண்டதாகவும் அமைந்துள்ளது. சுற்றாடல் ரீதியிலும், உயிரியல் ரீதியிலும் முக்கியத்துவம் மிக்க ஈரிநிலமாக மாதுகாங்கை திகழ்கின்றது. குறிப்பாக சூழலியலாளர்களின் மனதைப் பெரிதும் கவர்ந்த இடமாக உள்ளது.

வடமேல், வடமத்திய மாகாணங்களின் உலர் வலயத்தில் அமைந்துள்ள மிகவும் பெரிய சரணாலயமாக வில்பத்து சரணாலயம் கருதப்படுகின்றது. இது 1938இல் சரணாலயமாக பிரகடனப்படுத்தப்பட்டது. இது 131, 693 கெக்ரேயர் பரப்பளவைக் கொண்டது. 2013ஆம் ஆண்டு மாசி மாதம் 23திகதி சர்வதேச முக்கியத்துவம் வாய்ந்த ரம்சார் ஈரிநிலமாக வில்பத்து பிரகடனம் செய்யப்பட்டது. அனூராதபுரத்திலிருந்து 30கிலோ மீற்றர் தொலைவில் அமைந்துள்ள இந்த சரணாலயம் தெற்கில் மோதரகம் ஆற்றையும், வடக்கில்

கலாஓயாவையும் மேற்கில் இந்து சமுத்திர கடல் பகுதியையும் எல்லைகளாக கொண்டுள்ளது.

இலங்கையின் தென் பகுதியில் தேசிய வனத்திற்கு அருகாமையில் குமண சரணாலயம் அமைந்துள்ளது. இந்த வனப்பகுதி பறவைகள் சரணாலயமாகவும் பிரசித்தி பெற்றுள்ளது. இலங்கையில் வசிக்கும் 50 சதவீதமான பறவைகளை இங்கு காணமுடியும் 200 ஏக்கர் நிலப்பரப்பினை கொண்ட இந்த வனப்பகுதியானது இயற்கையான சதுப்பு நிலங்களை யும், கண்டல் காடுகளையும் சில விசேட தாவர வகைகளையும் கொண்டதாக

விளங்குகின்றது. குமண சரணாலயமானது 2010ஆம் ஆண்டு ஐப்பசி 29ஆம் திகதி ரம்சார் ஈரிநிலமாக பிரகடனப்படுத்தப்பட்டது.

மன்னார்பகுதியில் 4,839 கெக்ரேயர் பரப்பளவைக் கொண்டு வங்ககாலை சரணாலயம் அமைந்துள்ளது. முட்டிதர்கள் கொண்ட அடர்ந்த காடுகள், கடற்புல் வெளிகள், களப்புக்கள், கண்டல் காடுகள், உவர் நீர் சதுப்பு நிலங்கள், ஆழமற்ற கடற்பகுதி, மணற் குன்றுகள் ஆகிய சூழல் தொகுதிகளை இங்கு காணமுடியும். இங்கு அதிகளவான உயிர்ப் பல்வகைமையையும் அதிக சூழல் பல்வகைமையையும் காணமுடியும். பண்டைய காலத்தில் கப்பல் கடும் இடமாக இருந்ததாக கூறப்படும் இப்பகுதி தொல்லியல் ரீதியில் மிகவும் முக்கியத்துவம் வாய்ந்த பகுதியாகும். 2010ஆம் ஆண்டு ஆடிமாதம் 12ந் திகதி சர்வதேச முக்கியத்துவம் வாய்ந்த ரம்சார் ஈரிநிலமாக வங்ககாலை சரணாலயம் பிரகடனப்படுத்தப்பட்டது.

ரம்சார் உடன்படிக்கையினூடாக இலங்கையில் ரம்சார் ஈரிநிலங்களாகப் பிரகடனப்படுத்தப்பட்ட ஈரிநிலங்களைத் தவிர சுற்றாடல் பாதுகாப்புப் பகுதிகளாகப் பிரகடனப்படுத்தப்பட்டுள்ள எட்டு பிரதேசங்களுக்குள் அடங்கும் ஈரிநிலங்களும் உள்ளன. 1980 இலக்கம் 47 என்ற சுற்றாடல் சட்டத்திற்கமைய அதிவிசேட வர்த்தகமானி அறிவித்தலினூடாக இந்த முக்கியத்துவம் வாய்ந்த சுற்றாடல் வலயங்கள் சுற்றாடல் பாதுகாப்புப் பகுதிகளாகப் பிரகடனப்படுத்தப்பட்டுள்ளன. அவற்றுள் முத்துராஜவல சதுப்புநிலம், பொலகொட சுற்றாடல் பாதுகாப்புப் பகுதி வளவவவத்த வத்துராண சதுப்புநிலக்காடு, தலங்கம வாவி, கற்கரி வாவி போன்றன முக்கியமாக குறிப்பிடத்தக்கவை.

முடிவுரை:-

இயற்கைச் சூழல் தொகுதியில் உள்வாங்கப்படுகின்ற ஈரிநிலங்களானது சூழல் அங்கிகளின் வாழ்க்கைக்கு ஆதாரமாக அமைவதோடு உயிரினப் பல்வகைமையினையும் பாதுகாக்கும் ஒரு இடமாகவும் தொழிற்படுகின்றது. அத்துடன் மனிதனுக்கு பல்வேறு வழிகளிலும் அதாவது நேரடியாகவும் மறைமுகமாகவும் உதவிவருகின்றது. எனவே ஈரிநிலங்களானவை உண்மையில் வெறும் ஈரிநிலங்கள் மட்டுமல்ல என்பதையும் அவை சூழலில் பன்மடங்கு பெறுமதி மிக்கவை என்பதையும் இதன் மூலம் அறிய முடிகின்றது. எனவே ஈரிநிலங்களைப் பேணி பாதுகாத்து இயற்கைச் சமநிலையை பேண உதவியாக இருப்பது நம் அனைவரினதும் பொறுப்பாகும். *

சத்தியாக்கிரக சரித்திரத்தில்...

(08 ஆம் பக்கத் தொடர்ச்சி..)

கே: வைக்கம் போராட்டம் ஒரு முழுமையான வெற்றியை எட்டியதா?

ப: இல்லை. அப்படிச் சொல்ல முடியாது. போராட்டக்காரர்கள் நான்கு தெருக்களிலும் நடக்க அனுமதிக்க வேண்டுமென்றனர். ஆனால், மூன்று தெருக்களில் மட்டுமே நடக்க அனுமதி கிடைத்தது. அந்தப் போராட்டத்தின் செயலராக இருந்த கேள்பன் என்பவர், தீண்டாமை என்பது முற்றிலும் ஒழிக்கப்பட்டுவிட்டது என்று சொல்ல முடியாது; அது ஒரு மூலையில் ஒதுங்கியிருக்கிறது என்று குறிப்பிட்டார்.

கே: போராட்ட காலத்தில் காந்திக்கும் பெரியாருக்கும் இடையில் கருத்துப் பரிமாற்றம் இருந்ததா?

ப: இந்தப் போராட்ட காலத்தில் இருந்ததற்கான தகவல்கள் இல்லை. ஆனால், காந்தி வைக்கத்திற்கு வந்தபோது, பெரியார் அவரை ஈரோட்டில் வர வேற்றார். அதற்குப் பிறகு, கேரளா சென்று இரண்டு நாட்களுக்குப் பின் இவர் காந்தியுடன் சென்று சேர்ந்துகொள்கிறார். அதற்குப் பிறகுதான் பெரியாரும் காந்தியும் நாராயண குருவைச் சந்தித்தார்கள். ராணியிடம் காந்தி பேசும்போது, தன்னிடம் கலந்து கொண்டு பேசினார் என பெரியார் சொல்கிறார்.

கே: இந்தப் போராட்டத்தில் நாராயண குருவின் பங்களிப்பு என்ன?

ப: தொடக்கத்தில் இந்தப் போராட்டத்திலிருந்து நாராயண குரு சற்று விலகியே இருந்தார். ஆனால், போராட்டம் இன்னும் தீவிரமாக நடக்க வேண்டுமென அவர் நினைத்தார். அதற்காக ஒரு நேர்முகம் கூட அவர் அளித்தார். ஆனால், அந்த நேர்முகம் வெளியான பிறகு அவர் அதனை மறுத்தார்.

காந்தி வைக்கத்திற்கு வந்து நாராயண குருவை சந்தித்தபோது, அவருக்கு போராட்டத்தில் விருப்பமில்லை என்பதை மனதில் வைத்தே காந்தி பேசுவது போல அந்தச் சொற்களில் இருந்து நாம் புரிந்து கொள்ளலாம். அதற்குப் பிறகு நாராயண குரு போராட்டத்திற்கு ஆதரவளித்தார். அவர் முழுமையான ஆதரவைக் கொடுத்திருந்தால் போராட்டத்தை சீக்கிரமாக முடித்திருக்கலாம். ஆனால், அவருடைய ஒப்புதல் இல்லாமல் இந்தப் போராட்டம் முடிந்திருக்கவே முடியாது. போராட்டம் நடந்த இடம், நாராயண குருவுடையது.

ஒரு கட்டத்தில் நாராயண குரு நேரடியாகச் சென்று சத்தியாகிரகிகளை ஆசீர்வதித்தார். ஆயிரம் ரூபாய் நன்கொடையாகக் கொடுத்தார். போராட்டத்தை நடத்திய டி.கே. மாதவன், நாராயண குருவின் அத்தியந்த சீடர்.

கே: இந்தப் போராட்டத்தின்போது தமிழக சனாதனிகள் எப்படி நடந்துகொண்டனர்?

ப: அது தொடர்பாக நாம் இன்னும் ஆராய வேண்டியிருக்கிறது.

கே: வைக்கம் போராட்டத்தில் பங்கேற்றது, பெரியாரின் எதிர்கால அரசியல் வாழ்வில் தாக்கம் ஏதும் செலுத்தியதா?

ப: இதைப் பற்றி விரிவாக எழுதியிருக்கிறேன். அவருடைய பிற்கால வாழ்வில் வைக்கம் போராட்டம் மிக முக்கியமான இடத்தைப் பெற்றிருக்கிறது. ஆனால், பிற்காலத்தில் கோவில் நுழைவு என்ற கருத்திலேயே அவர் மாறுபடுகிறார். அது முக்கியமல்ல என்று நினைக்கிறார். ஒடுக்கப்பட்டவர்களின் பொருளாதார வளர்ச்சிதான் முக்கியம் என்ற கருத்துக்கே வந்து விடுகிறார் பெரியார். ஆனால், தொடக்க காலத்தில் இந்தப் போராட்டம் பெரும் தாக்கத்தை ஏற்படுத்தியது. இந்தப் போராட்டத்தால்தான் ஈழவர்களுக்கும் பெரியாருக்கும் ஒரு நெருக்கமான தொடர்பு ஏற்பட்டது.

கே: பெரியார் இந்தப் போராட்டத்தை ஜாதி ஒழிப்புப் போராட்டமாக பார்த்தாரா?

ப: 1953 வாக்கில் விடுதலையில் ஜாதி ஒழிப்பு குறித்து ஒரு நீண்ட கட்டுரையை எழுதினார் பெரியார். அதில், முதல் நிகழ்ச்சியாக வைக்கம் போராட்டத்தைத்தான் குறிப்பிடுகிறார். ஆகவே, அவர் இந்தப் போராட்டத்தை அப்படி நினைத்தார் என்று சொல்லலாம்.

கே: தமிழ்நாட்டில் அதற்குப் பிறகு நடந்த கோவில் நுழைவுப் போராட்டங்களில் வைக்கம் போராட்டத்தின் தாக்கம் இருந்ததா?

ப: தமிழ்நாட்டில் நடந்த கோவில் நுழைவுப் போராட்டங்கள் மட்டுமல்ல, இந்தியா முழுவதும் நடந்த கோவில் நுழைவு, தெரு நுழைவு போராட்டங்களில் வைக்கம் மிகப் பெரிய பங்களிப்பை, உத்தேகத்தை அளித்தது. அம்பேத்கர் 1936 வாக்கில் ஒரு போராட்டத்தைத் துவங்கியபோது, வைக்கம் போராட்டத்தான்தனக்கு ஒரு உணர்ச்சியைக் கொடுத்தாக குறிப்பிடுகிறார். கேரளாவிலும் 1936ல் கோவில் நுழைவு பிரகடனம் செய்யப்பட்டபோது, வைக்கம் தான் அதற்கு முக்கியக் காரணம் என எல்லோருமே சொல்லியிருக்கிறார்கள்.

(வைக்கம் போராட்டம்; ஆசிரியர்: பழ. அதியமான்; காலச்சுவடு வெளியீடு; பக்கங்கள்: 646; விலை ரூ. 325/-)

ஐ.தே.சுவின் '113 பிளஸ்' சாத்தியமா?

கொழும்பு, பெப். 03
ஐக்கிய தேசியக் கட்சிக்கு இனியும் அரசியல் பயணம் கிடையாது என்று ஸ்ரீ லங்கா சுதந்திரக் கட்சியின் நாடாளுமன்ற உறுப்பினர் திலங்க சுமதி பால தெரிவித்தார்.

அவர் மேலும் கூறுகையில் -
ஐக்கிய தேசியக் கட்சி எதிர்வரும் பொதுத்தேர்தலில் 113 ஆசனங்களுக்கு மேல் கைப்பற்றும் என்று அந்தக் கட்சியின் ரணில் தரப்பு நாடாளுமன்ற உறுப்பினர்கள் தெரிவித்திருந்தார். எனினும், 2015 இல் நடைபெற்ற பொதுத்தேர்தலில் ஐக்கிய தேசியக் கட்சி 106 ஆசனங்களை கைப்பற்றியது. தேர்தலின்போது ரணில் விக்கிரமசிங்கவே பிரதமராக இருந்தார். அவ்வாறிருந்தும் கூட அவர்களால் 106 ஆசனங்களுக்கு மேல் பெற முடியவில்லை.



பிரதமர்பதவிகை சம் இருக்கும்போதுதான் ஜனாதிபதி தேர்தலையும் எதிர்கொண்டனர். அதிலும் தோல்வியடைந்தனர். ஆட்சி அதிகாரம் கைவசம் இருக்கும்போதே தேர்தலில் வெற்றி பெற முடியாத ஐக்கிய தேசியக் கட்சி இனி என்ன செய்யப்போகின்றது?
ஜனாதிபதி கோட்டாபய ராஜபக்ச மக்களின் நன்மதிப்பைப் பெற்றுள்ளார். அவரின் வேலைத்திட்டத்துக்கு மக்கள் அங்கீகாரம் வழங்கியுள்ளனர். 2019 நவம்பர் 16 ஆம் திகதி இருந்ததைவிடவும் தற்போது அவருடைய புகழ் மோலோங்கியுள்ளது. அவர் மீதான நம்பிக்கையும் அதிகரித்துள்ளது. இனி ஐக்கிய தேசியக் கட்சியால் தேர்தலில் முறையாக முகங்கொடுக்க முடியாது. இந்தநிலையில், ஐ.தே.க. ஆட்சியமைக்கும் என்று அந்தக் கட்சி உறுப்பினர்கள் கூறுவது நகைப்புக்குரியது - என்றார். (ஐ)

லங்கா சமசமாஜக் கட்சி வடக்கிலும் போட்டியிடும்

திஸ்ஸ விதாரண அறிவிப்பு

யாழ்ப்பாணம், பெப். 03
எதிர்வரும் பொதுத் தேர்தலில் லங்கா சமசமாஜக் கட்சி வடக்கிலும் வேட்பாளர்களை களமிறக்கவுள்ளதாக தெரிவித்துள்ள அந்தக் கட்சியின் பொதுச் செயலாளரும் வட மத்திய மாகாண ஆளுநருமான திஸ்ஸ விதாரண, வடக்கில் வாழும் தமிழ் மக்கள் ஐக்கிய தேசிய கட்சி, தமிழ்த் தேசியக் கூட்டமைப்பின் போலிப் பிரசாரங்களை நம்பி ஏமாறாது தமக்கு வாக்களித்து மஹிந்த தலைமையிலான அரசைப் பலப்படுத்த அணி திரளுமாறு அழைப்பு விடுத்தார்.



யாழ். ஊடக அமையத்தில் அவர் நேற்று நடத்திய ஊடகவியாளர் சந்திப்பிலேயே இதனை கூறினார்.
அவர் மேலும் தெரிவிக்கையில் -
கடந்த ஜனாதிபதித் தேர்தலில் கோட்டாபய ராஜ பக்ஷவுக்கு எதிராக கடுமையான விமர்சனங்கள் முன்வைக்கப்பட்டிருந்தன. அவர் ஓர் ஆட்கடத்தல்காரர், கொலைகாரன் எனச் சித்தரித்தனர். இந்தப் போலியான பிரசாரங்களை ஐக்கிய தேசியக் கட்சியே பிரதானமாக செய்தது. இது தொடர்பில் பொய்யான கருத்துக்களை வெளியிட்ட அரசியல் பிரமுகர் ஒருவருக்கு எதிராக சட்ட நடவடிக்கை எடுக்கப்பட்டு வருகின்றது. ஆனாலும் கோட்டாபய தேர்தலில் வெற்றியீட்டியதன் ஊடாக அனைத்தும் பொய்கள் என நிரூபணமாகியுள்ளது. இந்த நாட்டில் 1946 ஆம் ஆண்டு ஐக்கிய தேசியக் கட்சி இந்திய மக்களின் குடியரிமையை பறிக்கச் சட்ட மூலத்தை முன்வைத்திருந்தனர். அதற்கு எதிராக அன்றைக்கே லங்கா சமசமாஜக் கட்சி எதிர்ப்பு தெரிவித்திருந்தது. அந்த சட்டத்துக்கு ஆதரவாக ஐக்கிய தேசியக் கட்சியுடன் இணைந்து ஜி.ஜி.பொன்னம்பலம் ஆதரவு வழங்கினார். 1948 ஆண்டு ஜே.ஆர்.ஜெவர்த்தன சிங்கள மொழியை அரசு கரும மொழியாக கொண்டு வர முயன்றார். அதற்கும் நாம் எதிர்ப்பு தெரிவித்திருந்தோம். இவ்வாறு நாம் பல சந்தர்ப்பங்களில் இனவாத

செயற்பாடுகளுக்கு எதிராகச் செயர்ப்பட்டிருந்தோம். கடந்த ஆட்சியில் நாட்டின் பொருளாதாரம் மிக மோசமாக வீழ்ச்சி அடைந்திருந்தது. அதற்குக் காரணம் ஐக்கிய தேசியக் கட்சி புதிய முதலாளித்துவக் கொள்கையை கடைப்பிடித்ததால் வரிகள் மக்கள் மீது சுமத்தப்பட்டன. இதனால் நாட்டில் செல்வந்தர்களுக்கும் வறிய ஏழை அப்பாவி மக்களுக்கும் ஒரே அளவான வரி அறவிடப்பட்டது. இதனால் ஏழைகள் இன்னும் ஏழையாகி கடனாளிகள் ஆக்கப்பட்டனர். நாட்டின் பொருளாதாரம் தொடர்பாக ஓர் திட்டமிடலுடன் செயற்படவில்லை. மாறாக நாட்டின் வளங்கள் வெளி நாடுகளுக்கு விற்கப்பட்டன. ஆனால் ஜனாதிபதி தேர்தலில் கோட்டாபய வெற்றியடைந்தமையினால் நாட்டுக்கு பாதுகாமான சோபா, ஒப்பந்தம் இல்லாமல் செய்யப்பட்டது. நாட்டின் ஜனாதிபதியாக சஜித் வந்திருந்தால் நாட்டின் பெரும் பகுதிகள் வெளிநாடுகளுக்கு விற்கப்பட்டிருக்கும். அதிர்ஷ்டவசமாக கோட்டாபய ஜனாதிபதியாகியமையினால் நாட்டின் வளங்கள் பாதுகாக்கப்பட்டுள்ளன. - என்றார். (ஐ - 07)

மேலும் 204 இலங்கை மாணவர்களை சீனாவிலிருந்து அழைத்துவர ஏற்பாடு

கொழும்பு, பெப். 03
சீனாவிலிருந்து இலங்கைக்கு திரும்பும் எதிர்பாட்டின் உள்ள மேலும் 204 இலங்கை மாணவர்களுடன் தொடர்பினை ஏற்படுத்தியுள்ளதாக வெளிநாட்டு அலுவலர்கள் அமைச்சு தெரிவித்துள்ளது.
அத்தோடு அவர்களை நாட்டுக்கு அழைத்து வருவதற்காக பீஜிங்கிலுள்ள இலங்கைத் தூதரகம் மற்றும் இலங்கை கொன்சியூலர் அலுவலகம் நடவடிக்கை எடுத்துள்ளதாக அமைச்சு குறிப்பிட்டுள்ளது.
உலகை அச்சுறுத்தும் கொரோனாவை தாக்கத்துக்கு உள்ளாகி இதுவரையில் 305 பேர் உயிரிழந்துள்ளனர். மேலும் இந்த வைரஸ் தொற்று தொடர்பாக சுமார் 16 நாடுகளில் 130க்கும் மேற்பட்டவர்கள் அடையாளம் காணப்பட்டுள்ளனர் என தெரிவிக்கப்படுகிறது.
இந்நிலையில் சீனாவில் உள்ள ஏனைய நாட்டவர்களை தத்தமது நாடுகளுக்கு அழைத்து வரும் முனைப்பில் உலக நாடுகள் செயற்பட்டு வருகின்றன.
அதற்கமைய சீனாவில் உள்ள இலங்கை

மாணவர்களை நாட்டிற்கு அழைத்து வருவதற்கான நடவடிக்கைகளை அரசு மேற்கொண்டு வருகிறது.
அந்த வகையில், ஸ்ரீலங்கன் விமான சேவைக்குச் சொந்தமான விசேட விமானத்தில், சீனாவின் வுஹான் நகரிலிருந்து 33 மாணவர்கள் நேற்று முன் தினம் நாட்டுக்கு அழைத்துவரப்பட்டனர்.
அவர்கள் தியத்தலாவை இராணுவ ஆதார வைத்தியசாலையில் தங்கவைக்கப்பட்டுள்ளனர் என்பதோடு, எதிர்வரும் 2 வாரங்களுக்கு இராணுவ ஆரம்ப வைத்தியசாலையின் கீழ் புதிதாக நிர்மாணிக்கப்பட்ட இரண்டு கட்டடங்களில் தங்கவைக்கப்பட்டுள்ளனர். கொரோனா வைரஸ் தொற்றியமைக்கான அறிகுறிகள் 14 நாட்களின் பின்னரே வெளிப்படும் என்பது வைத்தியர்களின் கருத்தாகும்.
இதனால் சீனாவின் வுஹானிலிருந்து வருகைதந்த மாணவர்களை 14 நாட்களுக்கு வைத்தியர்களின் கண்காணிப்பின் கீழ் தங்க வைப்பதற்கு நடவடிக்கை எடுக்கப்பட்டுள்ளமை குறிப்பிடத்தக்கது. (ஐ)

2 முன்னாள் ஜனாதிபதிகள் எம்.பி. பதவிகாகப் போட்டி

கொழும்பு, பெப். 03
வரவிருக்கும் பொதுத் தேர்தல் இலங்கைக்கு ஒரு வரலாற்றுத் தேர்தலாக இருக்கும் என எதிர் பார்க்கப்படுகின்றது. குறிப்பாக முன்னாள் ஜனாதிபதிகள் இருவரும் இம்முறை நாடாளுமன்ற உறுப்பினராவதற்கும் போட்டியிடவுள்ளனர்.
முன்னாள் ஜனாதிபதிகளான மஹிந்த ராஜபக்ஷ மற்றும் மைத்திரிபால சிறிசேன ஆகியோர் ஸ்ரீலங்கா பொதுஜன பெரமுன மற்றும் சுதந்திரக்கட்சி இணைந்து உருவாகும் ஒரே கூட்டணியின் கீழ் போட்டியிட முடிவு செய்துள்ளனர்.
அதன்படி முன்னாள் ஜனாதிபதி மைத்திரிபால சிறிசேன பொலனறுவைமாவட்டத்தைப் பிரதிநிதித்துவப்படுத்தியும் மஹிந்த ராஜபக்ஷ குருநாகல் பிரதிநிதித்துவப்படுத்தியும் போட்டியிட தீர்மானித்துள்ளனர்.
ஒரே அரசியல் கூட்டணியில்

இருந்து இரண்டு முன்னாள் ஜனாதிபதிகள், பொதுத் தேர்தலில் போட்டியிடுவது என்பது இதுவே முதன்முறை என்பதுடன் இது ஒரு சுவாரஷ்யமான நிகழ்வாக இருக்கும் என்றும் கூறப்படுகின்றது.
இதேவேளை எதிர்வரும் மார்ச் மாதம் நாடாளுமன்றத்தை கலைப்பதற்கான அதிகாரம் ஜனாதிபதி கோட்டாபய ராஜபக்ஷவுக்கு கிடைக்கவுள்ளது. எனவே மார்ச் மாத நடுப்பகுதிக்குள் நாடாளுமன்றம் கலைக்கப்பட்டு பொதுத் தேர்தலுக்கான அழைப்பு விடுக்கப்படும் என எதிர்பார்க்கப்படுகின்றது.
ஏப்ரல் மாதம் அளவில் பொதுத் தேர்தல் இடம்பெறும் எனவும் குறிப்பாக ஏப்ரல் 21 தாக்குதல் இடம் பெற்று ஒருவரும் நிறைவு பெறவுள்ளமையினால் அதனை முன்வைத்தே பிரசாரப்பணிகள் இடம் பெறும் எனவும் எதிர்பார்க்கப்படுகின்றது.

500 அடி நீளம், 30 அடி அகலத்தில் இலங்கையின் தேசியக் கொடி !

கொழும்பு, பெப். 03
72ஆவது சுதந்திர தினத்தை முன்னிட்டு 500 அடி நீளமும் 30 அடி அகலமும் கொண்ட தேசிய கொடியொன்று நிர்மாணிக்கப்பட்டு வருவதாக தெரிவிக்கப்பட்டுள்ளது.
சீதாவகபுரவில் உள்ள விகாரை ஒன்றில் இந்தத் தேசியகொடி உருவாக்கப்படுவதாக தெரிவிக்கப்பட்டது. இலங்கையில் 72ஆவது சுதந்திர தினம் எதிர்

வரும் 4ஆம் திகதி கொண்டாடப்படவுள்ளது. அதற்கான ஏற்பாடுகள் அனைத்தும் பூர்த்தி செய்யப்பட்டுள்ளன.
சுதந்திர தினத்தை முன்னிட்டு வீடுகள், வர்த்தக நிலையங்களில் முதலாம் திகதி முதல் 7ஆம் திகதி வரையிலான ஒரு வார காலப் பகுதிக்கு தேசியக் கொடியை பறக்க விடுமாறு அறிவிக்கப்பட்டுள்ளமை குறிப்பிடத்தக்கது. (ஐ)



கிழக்கு வேட்பாளர்களை தெரிவு செய்துள்ள ரெலோ

ஜனாவுடன் இளம் சட்டத்தரணி கமலதாசன் களமிறங்குகின்றார்

மட்டக்களப்பு, பெப். 03
தமிழ் ஈழ விடுதலை இயக்கம் (ரெலோ) தனது மட்டக்களப்பு மாவட்ட நாடாளுமன்ற வேட்பாளர்களை தீர்மானித்துள்ளது. நேற்றுக் காலை மட்டக்களப்பில் இடம்பெற்ற கட்சியின் மாவட்டக்குழுக் கூட்டத்தில் இரண்டு வேட்பாளர்கள் ஏகமனதாக தெரிவு செய்யப்பட்டனர்.

கட்சியின் மூத்த பிரமுகர் கோவிந்தன் கருணாகரம் (ஜனா), மற்றும் இளம்சட்டத்தரணியான கட்சியின் மாவட்ட இளைஞரணிச் செயலாளர் நவரட்ணம் கம

லதாசன் ஆகியோர் வேட்பாளர்களாக தீர்மானிக்கப்பட்டனர்.

கட்சியின் தலைவர் செல்வம் அடைக்கலநாதன் தலைமையில் இந்தக் கூட்டம் இடம்பெற்றது. இதில் கட்சியின் மாவட்டக் குழு உறுப்பினர்கள் அனைவரும் கலந்து கொண்டிருந்தனர்.

கட்சியின் மட்டக்களப்பு பிரமுகர்களில் ஒருவரான இந்திரகுமார் பிரசன்னா நாடாளுமன்றத் தேர்தலில் களமிறங்குவதில்லையென ஏற்கனவே அறிவித்திருந்தார். (ஐ)

எதிர்ப்பு அரசியலால் நாம் எதையும் சாதிக்கமுடியாது

கூறுகின்றார் வியாழேந்திரன்

கொழும்பு, பெப். 03
எதிர்ப்பு அரசியலால் சாத்தியமான விடயங்களைக்கூட அடையமுடியாத துர்ப்பாக்கிய நிலையைக் கடந்த 72 வருடங்களாக தமிழ் மக்கள் எதிர்கொண்டு வந்ததாக நாடாளுமன்ற உறுப்பினர் எஸ்.வியாழேந்திரன் தெரிவித்தார்.

ஜனாதிபதியின் 'நாட்டைக் கட்டியெழுப்பும் சுபீட்சமான நோக்கு' எனும் எண்ணக்கருவிற்கமைய பிரதமர் மஹிந்த ராஜபக்ஷவினால் முன்னெடுக்கப்படும் கிராமத்திற்கு வீடு - நாட்டுக்கு எதிர்காலம் அடிக்கல் நாட்டு விழா நேற்று முன்தினம் சனிக்கிழமை மட்டக்களப்பு மாவட்டத்தில் முன்னெடுக்கப்பட்டது.

இந்த நிகழ்வில் கலந்துகொண்டு உட்காங்களுக்கும் கருத்துரைக்கும்போதே அவர் இவ்வாறு கூறினார்.

அவர் மேலும் தெரிவிக்கையில் -
தற்போது தமிழ் தலைமைகள் முன்னெடுத்துள்ள எதிர்ப்பு அரசியலால் எதையும் சாதிக்கமுடியாது. எதிர்கால சந்ததியையும் கையேந்தும் நிலைக்கே அது இட்டுச் செல்லும் - என்றார்.

100 மாணவர்களுக்கு சைக்கிள்கள் வழங்கல்

சுதந்திரதினத்தை முன்னிட்டு, யாழ்ப்பாணம் இராணுவத் தலைமையகத்தின் ஏற்பாட்டில், வறியக்கோட்டுக்குட்பட்ட 100 மாணவர்களுக்கு சைக்கிள்கள் வழங்கப்பட்டன.


இந்நிகழ்வு, பலாலி பாதுகாப்புக் கட்டளைத் தலைமையகத்தில் நேற்று நடைபெற்றது.

யாழ்ப்பாண மாவட்டத்தின்

அனைத்து பிரதேச செயலாளர் பிரிவுக்குட்பட்ட பகுதிகளில் இருந்து தெரிவு செய்யப்பட்ட வறிய மாணவர்களுக்கே, சைக்கிள்கள் வழங்கப்பட்டன.

இந்த நிகழ்வில், யாழ்ப. மாவட்ட இராணுவக் கட்டளைத் தளபதி மேஜர் ஜெனரல் ருவான் வணிக சூரிய பிரதம விருந்தினராகக் கலந்துகொண்டார்.

ஊடகவியலாளர் கபில்நாத்தின் '22 முகங்கள்' நூல் வெளியீடு



வவுனியா, பெப். 03
வவுனியா மாவட்ட ஊடகவியலாளர் நவரத்தினம் கபில்நாத்தின் '22 முகங்கள்' என்ற நேர்காணல் தொகுப்பு நூல் வெளியீட்டு விழா இடம்பெற்றுள்ளது.

தேசிய கல்வியற கல்லூரியின் ஓய்வு பெற்ற பீடாதிபதி க.சுவர்ணராஜா தலைமையில், வவுனியா குடியிருப்பு கலாசார மண்டபத்தில் நேற்று முன்தினம் சனிக்கிழமை இந்த நிகழ்வு இடம்பெற்றது.



வவுனியா மாவட்டத்தில் பல்வேறு துறைசார்ந்த 22 கலைஞர்களைப் பறைசாற்றும் நேர்காணல் தொகுப்புக்கள் அடங்கிய நூலே இவ்வாறு வெளியிடப்பட்டிருந்தது.

தமிழ் தாய் வாழ்த்துடன் ஆரம்பமாகிய இந்த நிகழ்வில் தமிழர்களின் பாரம்பரிய கலைகளை உயிர்த்துடிப்புடன் வாழவைக்கும் கலைநிலாக் கலாமன்றம் மற்றும் சுதந்திர ஆற்றுகை குழுவினரும் இணைந்து 'மண்வாசனை' எனும்

கலை நிகழ்வை அரங்கேற்றியிருந்தனர்.

நூல் வெளியீட்டின் முதல் பிரதி நூலாசிரியர் நவரத்தினம் கபில்நாத்தின் தந்தை செ.நவரத்தினத்திற்கு பிரதம விருந்தினர்களால் வழங்கப்பட்டது.

இந்நிகழ்வில் பிரதம விருந்தினர்களாக ஆய்வாளரும் மூத்த ஊடகவியலாளருமான அருணா செல்லத்துரையும் சிறப்பு விருந்தினர்களாக வீரகேசரி புத்திரிகையின் ஆசிரியர் எஸ்.ஸ்ரீகஜனும் கௌரவ விருந்தினர்களாக வந்தவர் ச.இராசலிங்கம் மற்றும் மாணவர்கள் மன்ற செயலாளர் செ.சுபாநாதன் ஆகியோர் கலந்து கொண்டிருந்தனர்.

வவுனியா வடக்கு ஆசிரிய வள நிலைய முகாமையாளர் சு.ஜெயச்சந்திரன் ஆய்வுரையையும் வவுனியா தேசிய கல்வியியல் கல்லூரி விரிவுரையாளர் பத்மாவதி ஜெயச்சந்திரன் அறிமுகவுரையினையும் நிகழ்த்தியிருந்தனர்.

இந்நிகழ்வில் நாடாளுமன்ற உறுப்பினர்களான சிவசக்தி ஆனந்தன், செல்வம் அடைக்கலநாதன் உள்ளிட்ட அரசியல் பிரமுகர்கள், கலைஞர்கள், ஊடகவியலாளர்கள், படைப்பாளிகள், சமூக ஆர்வலர்கள் என பலரும் கலந்து கொண்டிருந்தனர்.

எரிபொருள் விலை மாற்றம் இல்லை

கொழும்பு, பெப். 03
உலக சந்தையில் மசுகு எண்ணெயின் விலை வீழ்ச்சியடைந்தாலும் உள்ளூரில் எரிபொருள் விலையில் மாற்றம் இல்லையென பெற்றோலிய வளங்கள் அபிவிருத்தி அமைச்சு தெரிவித்துள்ளது.

உலக சந்தையில் ஒரு பீப்பாய் மசுகு எண்ணெயின் விலை ஜனவரி முதலாம் திகதி 62 டொலராக இருந்தது. அமெரிக்கா மற்றும் ஈரான் மோதல் காரண

மாக ஜனவரி 6 ஆம் திகதி 67 டொலராக உயர்ந்தது. ஜனவரி 7 ஆம் தேதி 71 டொலராக உயர்ந்தது.

எனவே சர்வதேச சந்தையில் இந்த விலைகளில் ஏற்ற இறக்கம் உள்ளதால் நாட்டில் எரிபொருள் விலையில் மாற்றம் ஏற்படுமென அஞ்சப்பட்டது.

எனினும் இந்த நிலை காரணமாக உள்ளூர் சந்தையில் தற்போது விலையில் மாற்றம் ஏற்படாது என அமைச்சு சுட்டிக்காட்டியுள்ளது.

New Syllabus 2020

Phoenix's English Work /grade - 5, Price Rs. 290/=

By: j. Myuras, Released. Available at all Leading Book Shops Island Wide. Phoenix Publishers, 136/1 - E, Dam Street, Colombo -12.

Phone : 0112338661/ 0777319475/ 0776648526

வெளிநாடுகளுக்கான துரித தபால்கள், பொதிகள் சேவை

ஆகாய மற்றும் கடல் மார்க்கமாக அதி விரைவு, விரைவு, சிக்கனப் பொதிகள் சேவை, கடலுணவு, இறைச்சி, எண்ணெய் வகை, மருந்துப் பொருள்கள், பாடு வகைகள், பால் மா வகைகள் என்பனவற்றையும் அனுப்பிக் கொள்ள முடியும். நியாயமான கட்டணத்தில் நிறைந்த சேவை.

அருள்ஸ் (பிறைவேற்) லிமிடெட்

எஸ்.லி.டி.யில் - இல.01, பெற்றோல் செர்லேன், எஸ்.லி.டி.டி. 076 443 1576

90 வருட கால அசைக்க முடியாத நம்பிக்கை வென்ற நாம்

இல.01, மாநகர சபை புதிய கட்டிட தொகுதி, 021 222 3536 கஸ்தூரியார் வீதி, யாழ்ப்பாணம்.

சாவகச்சேரியில் - இல.01, NDB வங்கீக் கட்டிடம், துயர்கந்தோர் வீதி, சாவகச்சேரி. 076 443 1576